

ئۇيغۇر تىبابەت  
تەتقىقاتىدىن مىراسلار

1

شىنجاڭ پەن-تېخنىكا مەھىيە نەشرىياتى (W)

مەسئۇل تەھرىرى: گۈەن شىۋمېي  
مۇقاۋىنى لايىھىلىگۈچى: ئەنۋەر قاسىم

مەسئۇل نازارەتچى: ئەنۋەر قاسىم

(1)

ئۇيغۇر تىبابەت رېتسېپلىرىدىن ھىراسلار

نەشرگە تەييارلىغۇچى: مەرىپەم ساقىم  
مەسئۇل كوررېكتور: نىساگۈل ئابدۇللا

شىنجاڭ پەن-تېخنىكا سەھىيە نەشرىياتى (W) نەشر قىلدى  
(ئۈرۈمچى بۇلاقبېشى كوچا 66-قورۇ پوچتا نومۇرى 830001)

ئۈرۈمچى تۆمۈريول ئىدارىسى باسما زاۋۇتىدا بېسىلدى

شىنجاڭ شىنخۇا كىتابخانىسى تارقىتىدۇ

787×1092م 32 فورمات 3.25 تاۋاق

1998-يىلى 8-ئاي 1-نەشرى 1-بېسىلىشى

ISBN7-5372-2052-2/R • 220

تىراژى: 1-5000

(W) رەتلىك باھاسى: 4.50 يۈەن. نەپ قانچىسى

## كرش سۆز

ئۇيغۇر تېبابىتى — نەچچە مىڭ يىللىق تارىخى جەرياندا، ئەجدادلىرىمىزنىڭ ئىجتىھات بىلەن ئىزدىنىشى نەتىجىسىدە ئۈزلۈكسىز تەرەققىي قىلىپ ۋە مۇكەممەللىشىپ، ئوخشاش كەسىپلەر ئىچىدە ئۆز-گىچە ئىلغار نەزەرىيەۋى ئاساس، مول ئەمەلىي تەجرىبىسى بىلەن ئالاھىدە ئورۇن تۇتۇپ، ئىنسانلار سالامەتلىك ئىشلىرى ئۈچۈن ئۆچ-مەس تۆھپىلەرنى ياراتتى. خۇددى باشقا ساھەلىرىمىزگە ئوخشاش، تېبابىتىمىزمۇ ناھايىتى بۇرۇنلا يېزىق ئارقىلىق خاتىرىلىنىشكە باشلىغان بولۇپ، نەزەرىيە، دورىگەرلىك، داۋالاش ۋە ساقلىق ساقلاش ئىشلىرىغا ئائىت نۇرغۇنلىغان سىستېمىلاشقان نادىر ئەسەرلەر يارىتىلىپ، قوشنا ئەل ۋە ئىسلام تېبابىتىنىڭ تەرەققىياتىدا تۈرتكىلىك رول ئويناپ كەلدى. شۇنداق بولغاچقا، نۇرغۇنلىغان ئەسەرلىرىمىز ناھايىتى ئۇزۇن يىللار ئىلگىرىلا كۆپلىگەن ئەللەردىكى كەسىپداشلارنىڭ، شەرقشۇناسلارنىڭ زور قىزىقىشىنى قوزغاپ، چەت ئەللەرگە ئېلىپ كېتىلگەن. بۇلار ھازىرمۇ ئىنسان مەدەنىيىتىنىڭ ئەڭ قىممەتلىك مىراسلىرى سۈپىتىدە ئەتىۋارلىنىپ ساقلىنىپ، تەتقىق قىلىنىۋاتىدۇ. شۋېتسىيە لاند ئۇنىۋېرسىتېتىدە ساقلىنىۋاتقان، چاغاتاي تىلىدا يېزىلغان Prou351 نومۇرلۇق بۇ قوليازما ئەنە شۇنداق مىراسلىرىمىزنىڭ بىرى بولۇپ، بۇندىن 106 يىل ئىلگىرى كۆچۈرۈلگەن (ئاپتور ۋە كۆچۈرگۈچىنى بېلىش مۇمكىن بولمىدى) بۇ ئەسەرنى 1929-يىلى شۋېتسىيەلىك داڭلىق شەرقشۇناس، دىپلومات گۇننار يارىڭ (Gunnar Jarring) قەشقەردىن ئېلىپ كەتكەن.

ياپونىيە توكيو چەت ئەل تىللىرى ئۇنىۋېرسىتېتى ئوقۇتقۇچىسى، ئۇيغۇر تارىخى تەتقىقاتچىسى سىممېن ياسوشى ئەپەندى شۋېتسىيە لاند ئۇنىۋېرسىتېتى كۈتۈپخانىسىدىن مىكرو فىلىمگە ئېلىپ

كەلگەن؛ 1994- يىللىرى ياپونىيە توكيو تەبىئىي پەنلەر ئۇنىۋېرسىتېتى-  
تى دورىگەرلىك فاكولتېتىدا تەتقىقات ئىشلىرى بىلەن شۇغۇللانغان  
دوتسنت مەريەم ساقىم خانىم مەزكۇر ماتېرىيالنى زور تىرىشچانلىقلارنى  
كۆرسىتىپ قولغا ئالغان ۋە ئەركىن ساقىم ئەپەندى بىلەن چاغاتاي  
ئۇيغۇرچىسىدىن ھازىرقى زامان ئۇيغۇر تىلىغا ئۆزگەرتىپ، نەشرىياتى-  
مىزغا سۈندى. بىر نەچچە ئەسەردىن پايدىلىنىپ تۈزۈلگەن بۇ قولياز-  
مدا، نۇقتىلىق ھالدا بەزى كېسەللىكلەرنىڭ تەرىپى ۋە داۋاسى، تائام  
خام ئەشپىلەرنىڭ مىزاجى، تەييارلىنىشى قۇلاي، ئىشلىتىلىشى ئاددىي  
رېتسىپلار تونۇشتۇرۇلغان بولۇپ، خېلى يۇقىرى پايدىلىنىش قىممىتى-  
گە ئىگە ماتېرىيال ھېسابلىنىدۇ. قوليازما قەدىمىيلىكى بىلەن يۇقىرد-  
قىدەك قىممەتكە ئىگە بولسىمۇ، لېكىن قولدىن-قولغا كۆچۈرۈلۈپ  
يۈرگەن بولغاچقا، مەزمۇنلار ئارىلىشىپ كەتكەن. بەزى مەزمۇنلار بىر  
نەچچە يەردە تەكرارلانغان، باشلىنىش نۇقتىسى، مەزمۇن ئىزچىللىقى  
يوق. شۇنداق ئەھۋالدا ئەسەرگە ئەستايىدىل مۇئامىلە قىلىپ رەتلەپ  
چىقتۇق. ئوقۇغىلى بولمىغان ياكى ئۆچۈپ كەتكەن خەتلەرنىڭ  
ئورنىغا كۆپ چېكىت (...) قويدۇق. قوليازما ئۆلچەمسىز ئەسەر  
بولسىمۇ، خەلقىمىزنى ئەجدادلار ئىش-پائالىيەتلىرىدىن خەۋەردار قى-  
لىش نىيىتىدە ۋە نۆۋەتتىكى تېبابەتچىلىك تەتقىقات ئىشلىرىغا ياردىمى  
بولۇپ قالار دېگەن مەقسەتتە كەڭ جامائەتچىلىككە تۇتتۇق، سەۋىيە-  
مىزنىڭ چەكلىكلىكىدىن نەشر جەريانىدا نۇقسانلاردىن خالىي بولۇش  
قىيىن. كەسىپداشلارنىڭ، تەتقىقاتچى، ھەۋەسكارلارنىڭ سەھىمى تەن-  
قىدلىرىگە تەييارمىز.

شىنجاڭ پەن-تېخنىكا سەھىيە نەشرىياتى (W)

...مۇپاسىلغا ۋە پۇت ئاغرىقىغا سېرىق ھېلىلە، قارا ھېلىلە، سۆرۈنجان 35 گرامدىن؛ ئاق تۇربۇت 10 گرام، قەنت ئىككى ھەسسە، بۇلارنى سوقۇپ، ئەتكەندە قايناق سۇ ياكى چاي بىلەن 10 كۈن كاپ ئېتىلىدۇ. يەنە شاپتۇلنىڭ مېغىزىنى يانچىپ، ئىككى تاۋاق سۇ قويۇپ، بىر تاۋاق قالغىچە قاينىتىپ، ناشىدا ئىچسە، ئىسسىقتىن بولغان مۇپاسىلغا ياخشى مەنپەئەت قىلۇر ۋە يەنە چىغ يىلتىزىدىن سۇ چىقىرىپ، قەنت قوشۇپ ئىچكەي.

مائۇل ئۇسۇلنىڭ تەركىبى: سۇمبۇل، ئىزخىر، بىنەپشە، قىزىل-كۈل، پىرسىياۋشان، خېنە 3 گرامدىن، گاۋزىبان، رۇم بەدىيان، بادىرەز-جى بۇيا، ئۇستقۇددۇس، ئەفتمۇن 15 گرامدىن، كەرەپشە ئۇرۇقى، سېرىق ئوت ئۇرۇقى، ئاق لەيلى ئۇرۇقى، خۇبىياز ئۇرۇقى، سەۋزە ئۇرۇقى، شۇمشا، يالپۇز، سېمىزئوت ئۇرۇقى 7 گرامدىن؛ بىخ كەبىر، كاسنە يىلتىزى، بەدىيان 14 گرامدىن؛ سېرىق ھېلىلە، بەلىلە، ئامىلە، رەۋەن 10 گرامدىن؛ قەنت 330 گرام.

چىش ئاغرىقى خۇندىن بولسا، قىيىال تومۇردىن قان ئالغاي. ئەگەر سەپرادىن بولسا، سىركىنى قىزىلگۈل بىلەن قاينىتىپ، ئاغرىغا ئېلىپ تۇرغاي. چىشى مىدىرلاپ قالغان بولسا، ئاقىرقەرھانى سىركە بىلەن خېمىر قىلىپ باسقاي. ئەگەر چىشنىڭ تۈۋىدىن سۇ ئارىلاش قان كەلسە، تۈز ياكى زۇفانىڭ سۈيى بىلەن يۇيۇپ، ئارقىدىن ئانار پونىتى بىلەن موزنى سوقۇپ، چىشنىڭ تۈۋىگە سەپكەي. يەنە قىزىلگۈل، پۇرچاق، يېسىمۇق .... سوقۇپ باسقاي، ۋە يەنە ئۇندى كۆيدۈرۈپ، تۈز بىلەن قوشۇپ چايقىغاي. ئەگەر چىش چىرىپ ئاغرىد-سا، ئۆچكىنىڭ چاۋا يېغىنى كۆيدۈرۈپ، ئۇسلاپ بەرسە، ئاغرىق پەسىيدۇ. ئەگەر چىشلىرى بوشسا، ئانار گۈلىنى سوقۇپ، ياتار ۋاقتىدا

چىشنىڭ تۈۋىگە باسقاى. بىر نەرسىنىڭ تۈۋىگە باسقاى...  
باشنى ھېلىلە بىلەن يۇسا، چاچ ھەرگىز ئاقارمىغاي. قاغىنىڭ  
ئۆتىنى قۇلاققا ئۈچ تامچە تېمىتسا، قۇلاق ئاغرىقى كۆرمىگەي. ئەگەر  
سامساقنىڭ پوستىنى كۆيدۈرۈپ، ياغدا پىشۇرۇپ چاچ-ساقالغا سۈرسە،  
ھەرگىز ئاقارمىغاي. ئاق لەيلىنىڭ سۈيىگە تازا ياغ قوشۇپ، چاچ-سا-  
قالغا سۈرسە قارا بولۇر. بەزى بەزىدە رەشىش قىلىشقا بولىدۇ.  
ئەگەر بۇرۇندىن قان ئېقىپ توختىمىسا، تۆگىنىڭ تۈكىنى كۆي-  
دۈرۈپ، قومۇش بىلەن پۈۋىلسە توختايدۇ. بىر نەرسىنىڭ رەشىش  
ئەگەر يۈزى ئىششىغان بولسا، تۆگىنىڭ سۈتىنى چاپسا شىپا  
بولۇر. ئەگەر ئۆردەك مېڭىسىنى شېكەر بىلەن يېسە، جۆرىسىگە ھەرگىز  
ئارام بەرمەس. ۋە يەنە قارا ئىنەكنىڭ سۈتىنى قاينىتىپ، ھەسەل بىلەن  
ئىچسە، ھەر كۈنى جىمادىن (جىنسى ئالاقىدىن) لەززەت ئالۇر.  
خورازنىڭ مېڭىسىنى زەكىرىگە سۈرۈپ جىما قىلسا، مەزلۇم ھەرگىز  
چىدىيالماس. ئەگەر ئەرەنلىكى كەم بولسا، تۇخۇم سېرىقى، زەدەك  
ئۇرۇقنى ھەسەل بىلەن مەجۇن قىلىپ يېگەي. تۇرۇپنىڭ ئۇرۇقنى  
قوي ئۆتى بىلەن زەكىرىگە چاپسا، ياخشى بولۇر. ئۇيىنىڭ ئۆتىنى  
زەكىرىگە چاپسا، قاتتىق قىلۇر. ئەگەر قۇشقاچ مېڭىسىنى، توشقاننىڭ  
ئۆتىنى زەكىرىگە سۈرۈپ جىما قىلسا، مەزلۇم باشقا كىشىگە قارىماس  
بولۇر. ئەگەر مەزلۇم كىشى قېچىرنىڭ يۈرىكىنى يېسە، پەرزەنتلىك  
بولۇر. ئەگەر بېدە ئۇرۇقنى يانچىپ، ھەسەل بىلەن يېسە شەھۋىتى  
زىيادە بولۇر. بەزى بەزىدە رەشىش قىلىشقا بولىدۇ.  
ئەگەر كىشى ئىستەكتىن قالسا، ھېلىلە، ناۋات، زەنجىۋىل، قىچا،  
ھەسەللەرنى مەجۇن قىلىپ، ھەر كۈنى 30 گرامدىن قىرىق كۈن  
يېسە، شەھۋەت پەيدا بولۇپ، جىما قىلۇر. ئەگەر كۆپ تەشنا بولسا،

بېھى شەرىپتى ئىچسۇن. سەرىپستان، تۇرۇپ يۆتەلگە پايدا قىلۇر. ئەگەر بۇرۇندىن قان ئېقىپ توختىمىسا، مېكىيان توخۇنىڭ مېڭىسىنى قۇرۇتۇپ، پۈركىسە توختار. كۆزى ياشاڭغۇرسا، دۈمبە ياغ، تۇخۇم سېرىقى، زەرچىۋىلەرنى خېمىرنىڭ ئارىسىغا ئېلىپ، ئوتقا كۆمۈپ، ئىسسىق ھالەتتە ئىككى قاشنىڭ ئوتتۇرىسىغا تۇتسا توختار. ئەگەر كىچىك بالا خىرقىراپ قالسا، زىغىرنى سوقۇپ، تاسقاپ، ھەسەل بىلەن يالتىپ قويسا ئوڭشىلۇر. ناسور (ئاقما يارا) غا ئۆچكە ئوتىنى چاپسا، مەنپەئەت قىلۇر. ئەگەر مەزلۇم كىشى ئات سۈيدۈكى ئىچسە ھامىلە چۈشكەي. ئەگەر چېچى ئۆسمىسە، كۈنجۈت يېغى ۋە تۇخۇمنىڭ سېرىقىنى چاپسا، چاچ ئۆسۈر. ئەگەر كىچىك بالدا چېچەكنىڭ يېلى قالسا، قىزىلگۈل، قوغۇن ئۇرۇقى، كالا سۈتى چاپسا شىپا بولۇر. ئىسسىقتىن باش ئاغرىسا، ئاق لەيلى، كۆكنارنى يانجىپ، بېشىغا چاپسۇن. مەزلۇم كىشى لوبىيانى سۈرۈپ، چاپسىمۇ ئاغرىقى توختار. ئەگەر سوڭى قىچىشا، سامساق ئۇرۇقىنى چايناپ چاپسا بېسىلۇر. ئەگەر سۆزنەك بولۇپ قالسا، زىغىر يېغىنى چۈچۈتۈپ، زەكىرنى مايلاپ تۇرسا، مەنپەئەت قىلۇر. ئەگەر بويىنغا بەزە چۈشسە چىكىت مېغىزنى ئاتىلا قىلىپ ئىچسە يوقىلۇر. ئەگەر جاراھەت چىقسا، قىزىلگۈل مۈنچىقى، ئازغان مۈنچىقى ۋە ئەمەن ئۇرۇقىنى 3.5 گرامدىن ئېلىپ، سوقۇپ سالايە قىلىپ، گۈڭگۈرت بىلەن يۇغۇرۇپ چاپسا مەنپەئەت قىلۇر. بۇنىڭدا بولمىسا، كېلەر، چاياننى قۇرۇتۇپ، سوقۇپ چاپسا ياكى ھەزە كۆنىكىنى چاپسا ساقىيۇر.

ئەگەر دېمى سىقىلسا، زەنكارنى قېتىق بىلەن قوشۇپ، قەي قىلسا مەنپەئەت قىلۇر. ئەگەر سۈيدۈكى تۇتۇلسا، قارلىغاچنىڭ ئۇۋىسىنى ئۆكۈزنىڭ سۈيدۈكىگە قوشۇپ ئىچسە راۋان بولۇر. ئەگەر ئۇيىنىڭ چۈيىسىنى قۇرۇتۇپ مەزلۇمگە بەرسە ئاشىق قىلۇر. ئەگەر كىرىپىنىڭ ئۆتىنى ھەر يەرگە سۈرسە، موي چىقار. ئەگەر ئاتنىڭ تىلىنى كىچىك بالغا يېگۈزسە تىلى چىققاي. ئەگەر خورەك تارتسا، ئايغىر ئاتنىڭ تىلىنى ياستۇق ئاستىغا قويۇپ ياتسا، خورەك تارتمىغاي. ئەگەر چايان چاقسا، كاللىنىڭ تېزىكىنى كالا يېغى بىلەن چاپسا مەنپەئەت قىلۇر. قىزىل ئۆچكىنىڭ يۈرىكىنى قۇرۇتۇپ، كۆزگە تارتسا كۆز روشەن بولۇر. قەۋزىيەت بولغانغا قىزىل ئۆچكىنىڭ يۈرىكىنى كىندىككە قويسا راۋان بولۇر. ئەگەر كور بولسا، كافۇرنى قىزىل ئۆچكىنىڭ ئۆتىدە ئېرىتىپ، كۆزگە تېمىتسا شىپا تاپۇر. سۆگەلگە ئىتنىڭ قېنىنى سۈرسە داۋا بولۇر. ئەگەر ئىتنىڭ تىلىنى كىچىك بالىنىڭ بوينىغا ئېسىپ قويسا، قارا باسمىغاي، يىغلىمىغاي. ئىتنىڭ تىلىنى قۇرۇتۇپ، سوقۇپ، قۇلاق ئاغرىقىغا ئىشلەتسە مەنپەئەت قىلۇر، جاراھەتكە سالسا ساقىيۇر. ئەگەر ھامىلە ئۆلۈپ قالسا، ئىتنىڭ سۈتىنى ھەسەل بىلەن ئىچسە، دەرھال چۈشەر. ئەگەر سەۋدا بولسا، مۈشۈكنىڭ قېنىنى پىشۇرۇپ يېسە، ئېقىلغا كېلۇر. ئەگەر ئۆپكە ۋە جىگەردە زەخمە بولسا، كىرىپىنى پىشۇرۇپ يېسە شىپالىق تاپار. كىرىپە ئۆتىنى تەمرەتكىگە ياقسا، مەنپەئەت قىلۇر. كۆزگە ياقسا روشەن بولۇر. ئەگەر كۆيدۈرگە چىقسا، قۇشقاچنىڭ قارىنى يېرىپ تاڭسا شىپا بولۇر. ئەگەر تۇرۇپ ئۇرۇقنى قەنت ۋە گۈلاب بىلەن يېسە يەلنى يوق قىلۇر. ھەر كىم رەۋەننى يېسە، نەپىسى سىقىلماس. ئەگەر كۆزگە ئاق چۈشسە، شېكەرنى تۇنجى تۇغۇتلۇق ئايالنىڭ سۈتىدە ئېرىتىپ، نەچچە مەرتەم تارتسا ياكى كىرىپە



ئۆتى، توشقان ئۆتىنى قۇرۇتۇپ، ئۈندەك سوقۇپ، سەپسە مەنپەئەت قىلۇر. جاراھەتكە كالا تېزىكىنى كۈنجۈت يېغى بىلەن چاپسا داۋا بولۇر. ئەگەر بالا ھەمراھى چۈشمەسە، ئېرىنىڭ چېچى ۋە كالا تېزىكىدە ئىسلىسا چۈشكەي.

ئەگەر سەككىز دانە سامساقنى قۇيرۇق ياغنىڭ ئارىسىغا ئېلىپ، ئوتقا كۆمۈپ، ئۈچ سائەتتىن كېيىن ئېلىپ، ئوشتۇپ بېقىپ ئۆرۈك-تەك پىشقان بولسا، قۇيرۇق ياغ بىلەن مەلھەم قىلىپ، بىر سىقىم نوقۇت ئۇنى ئارىلاشتۇرۇپ، يەرلىك ئورۇنغا چاپسا، غول، مەيدە، قورساق ئاغرىقلىرىغا شىپا بولۇر.

ئۇزاق ئاغرىغان كۆزگە ناۋاتنى، كۆكنار ئۇرۇقى، ئوغرىتىكەن ئۇرۇقنى يۇمشاق سوقۇپ، سالايە قىلىپ چاپسا ئاغرىق توختار. ئەگەر كۆزگە ئاق چۈشكەن بولسا، ئاق لەيلى سۈيىنى ھەسەل بىلەن كۆزگە تارتسا يوقىلىدۇ. ئەگەر كۆز قادىلىپ ئاغرىسا، قىزىل ئالمىنىڭ ئىچىگە سېرىق ياغنى تىقىپ، ئالمىنى خېمىر ئارىسىغا ئېلىپ، ئوتقا كۆمۈپ، پىشقاندا يېغىنى كۆزگە تارتسا، قىچىشىش توختايدۇ. كۆز ياشاڭغۇراپ تۇرسا، قارا قوينىڭ ئۈچىيى، قۇيرۇق يېغى ۋە ئېگىرنى يۇمشاق سوقۇپ، ياغقا ئېلەشتۈرۈپ كۆزگە تارتسا پايدا قىلۇر. ۋە يەنە ئاق ناۋاتنى سالايە قىلىپ، مامىران، خەشخاش ئۇرۇقىنى يۇمشاق سوقۇپ، ناۋات بىلەن خېمىر قىلىپ، كۆزگە تارتسا پايدىسى بولىدۇ. ئەگەر كۆزگە ئاق چۈشسە، قىزىل ئالمىنىڭ ئىچىگە سېرىق ياغنى تىقىپ، خېمىرنىڭ ئارىسىغا ئېلىپ، ئوتقا كۆمۈپ، پىشقاندا ئالما بىلەن ياغنى مەلھەم قىلىپ، ئىككى چېكىسىگە تاڭماق كېرەك، ۋە يەنە ئەنزىرۇتنى تۇخۇمنىڭ ئېقى بىلەن خېمىر قىلىپ، كۆزگە سۈرسە مەنپەئەت قىلۇر ۋە يەنە بىنەپشىنى گۈلاب بىلەن سالايە قىلىپ، كۆزگە چاپسا، كۆز

ئەتراپىنىڭ قاپىرىپ، قىزىرىپ ئاغرىشىنى يوق قىلۇر. كۆز قىچىشىپ ئاغرىسا سەبرى سۇقۇتى، زىرە، ناۋاتنى سالايە قىلىپ، كۆزگە زىماد قىلسا، قىچىشىنى توختىتار. كۆز سوغۇقتىن ئاغرىسا، كۆزنىڭ ئېقى قىزىرىدۇ، ئىسسىقتىن ئاغرىسا، سارغىيدۇ. ئىسسىقلىقتىن بولغانغا ئاق سۈرمە تارتماق كېرەك، سوغۇقلۇقتىن بولغانغا، ئوسما، قاپاق، سەۋزە قىرىندىسىنى تاڭسا مەنپەئەت قىلۇر. ئەگەر قىزىرىپ ئاغرىسا، زەدەك-نىڭ يىلتىزىنى چاپماق كېرەك، يەنە ئانار يوپۇرمىقىنى چاپسا پايدا قىلۇر. بېلىق يېلىمىنى ياكى ئوتىنى ئادەم سۈتكە قوشۇپ كۆزگە سۈرمەك كېرەك. كۆزگە پاشا، چىۋىن ئۇچقاندەك كۆرۈنسە، بۇ ئاشقا-زاندىكى بۇزۇق بۇخاراتلاردىن، ئاشقازان زەئىپلىكىدىن بولۇر. بۇنىڭدا بۇ مۇسەبلىنى يېگەي، سەبرى سۇقۇتى 1.5 گرام، غارىقۇن 3.5 گرام، سوقۇپ، ئەلگەكتىن ئۆتكۈزۈپ، كۇمىلاچ تەييارلاپ، ھەر ئاخشىمى بىنەپشە شەرىپىتىدە ئاغزىنى چايقىغاندىن كېيىن، كۇمىلاچنى مۇناسىپ شېرىن نەرسىگە مېلەپ يۇتقاي. سەبەل دەپ كۆزگە چۈشكەن قانات گۆشىنى ئېيتۇر، جەرەب، سەبەل دىماغدىكى بۇزۇق ھۆللۈكتىن پەيدا بولۇر. شۇنىڭ كاساپىتىدىن نۇقسانلار كۆرۈلۈر. زەنكار 10 گرام، سۇزاپ سۈيى 10 گرام، ئۇشەق 5 گرام، ئوبدان سوقۇپ، سالايە قىلىپ، كۆزگە ياقماق كېرەك.

شىياپى ئەھھەر تەركىبى: تەمرى ھىندى، بەدىيان رۇمى، سەمىغى ئەرەبى، كۈشتە قىلىنغان مىس، زەدەك ھەر بىرى 7 گرامدىن، زەنكار 5 گرام، زەپەر، مۇرمەككى 7 گرامدىن، سوقۇپ، تاسقاپ، شوخلا سۈيىدە ئېرىتىپ، كۆزگە قويماق كېرەك. كوھلىي روشنايى چەشمى (كۆزنى روشەنلەشتۈرگۈچى سۇفۇپ)، تېشىلمىگەن مەرۋايت 3.5 گرام، مامىرانچىن، بۆرە ئەرمىنى 7 گرامدىن، قەلەمپۇر، زەپەر، سۈرمە

1.5 گرامدىن، ئىپار تۆت نوقۇتچە بۇلارنى سوقۇپ، سالايە قىلىپ، كۆزگە ياقماق كېرەك. كۆز ئاغرىقىغا ئەركەكزەدەكنى ئوتقا كۆمۈپ، ئىچىدىن چىققان سۈتىنى چاپسا داۋا بولۇر. كۆز سوغۇقتىن ئاغرىسا، بىر نەچچە دانە قەلەمپۇرنى ئالمىنىڭ ئارىسىغا سېلىپ، خېمىرنىڭ ئارىسىغا ئېلىپ، ئوتقا كۆمۈپ ئالما ياخشى پىشقاندىن كېيىن مەلھەم قىلىپ، پاختىنىڭ ئارىسىغا ئېلىپ، كۆزنىڭ چۆرىسىگە تاڭماق كېرەك. رەۋغىنى دورا: قىزىلكۈل بەرگى 55 گرام، كۈنجۈت يېغى 1000 گرام، بۇلارنى شېشىگە ئېلىپ، قىرىق كۈنگىچە ئاپتاپقا قويۇپ تەييارلىنىدۇ. يەنە بىر خىلى 7 گرام قىزىلكۈلنى بىر ئاپقۇر سۇدا قاينىتىپ، يېرىمى قالغاندا سۈزۈپ، ئۇنىڭغا ئون ھەسسەچە قەنت ياكى شېكەر قوشۇپ، ئاندىن بىر قوشۇق كۈنجۈت يېغى قوشۇپ، ئازغىنە قاينىتىپ، بىر مەزگىل تۇرغۇزۇش ئارقىلىق تەييارلىنىدۇ. غىزاسىغا بەررە گۆشى لازىم قىلغاي ھەمدە يېشىل ماشنى ئاقلاپ، گۈرۈچ بىلەن پىشۇرۇپ يېگەي. تەييارلانغان ياغنى ئۆزىگە سۈركىگەي. بۇ ھەر قانداق ئىششىققا مەنپەئەت قىلۇر. ئەگەر يۈز، كۆزىگە تىلما چىقىپ، يىئارام بولۇپ، رەڭگى قىزىل بولسا كۆپىنچىسى خۇن مىزاجلىقتىن پەيدا بولۇر. يۈزنى قورۇق قاپلاپ، ئىستىمىسى غالىپ كېلۇر. بۇنىڭ دورىسى، ئاق سەندەل، قىزىل سەندەل 1.5 گرامدىن، يۇمغاقسۈت سۈيىدە ئېزىپ، لاتىغا ئېلىپ، چىلاپ، كېسەللەنگەن ئورۇنغا سۈرىلسە بولىدۇ. سەھەردە سۈزۈۋېلىپ، سەرخىس 70 گرام، گۈلاب 35 مىللىلىتىر بىلەن ئېزىتىپ ئىچسە شىپا تاپىدۇ. سەيلانۇلما دەپ ئاغزىدىن سۇ يانغاننى ئېيتۇر. كۆپىنچە بەلغەم مىزاجلىقتىن بولۇر. بۇنىڭغا ئىنەك يېغى، ئانارگۈل، قىزىلكۈل، ۋە يېسىمۇق قاتارلىقلارنى سالايە قىلىپ سۈرسە، كۆپ مەنپەئەت قىلۇر. ئەگەر سوغۇقتىن بولسا، تەشنا بول-

ماس، ئۇيقۇچى بولۇر، بۇنىڭغا جاۋارش زىرە ياخشى مەنپەئەت قىلۇر. تەركىبى: ئاق قەنت 210 گرام، زىرە 70 گرام، زەنجىۋىل 14 گرام، قارىمۇچ 7 گرام، بۆرە ئەرمىنى 3.5 گرام، ئۇد قىمارى 10 گرام، زىرنى بىر كېچە-كۈندۈز سىركىگە چىلاپ، سۈزۈۋېلىپ، قۇرۇتۇپ، قازاندا قورۇپ، دورىلارنى ئايرىم سوقۇپ، تابا تېشى بىلەن سالايە قىلىپ، تاسقاپ، قەنتنى قازاندا ئېرىتىپ، تالقانلارنى قوشۇپ ھەب قىلىپ يېمەك كېرەك. قۇرۇھى رېپە دەپ ئۆپكە جاراھەت بولغاننى ئېيتۇر، سىل دەپمۇ ئاتىلۇر. بۇنىڭدا ھەمىشە ئىستىما بولۇر، يۆتەلگەندە، چىققان بەلغىمى يىرىڭدەك بولۇر، يىرىڭ بىلەن بەلغەمنىڭ پەرقى شۇكى، يىرىڭنى ئوتقا سالسا، بەدبۇي پۇرايدۇ، سۇغا سالسا، ئاستىغا چۆكمەس، ئاڭا بېقىپ ئىلاجات (چارە) قىلۇر، زاتىل رېپىيە (ئۆپكە ياللۇغى) ئۆپكەدىكى ئاغرىقلارنىڭ ئالامىتى، دائىم ئىستىما بولۇر، گاھى دېمى سىقىلۇر، مۇبادا يېتىشقا توغرا كەلسە، ئوڭدا ياتماقتىن باشقا چارە بولماس، ئارام ئالالماس. بۇنىڭغا شەرىپىتى بىنەبشە بەرمەك كېرەك. تەركىبى: بىنەبشە 21 گرام، قەنت 100 گرام، بۇلار ئەنجىبار شەرىپىتى تەرىقىسىدە قاينىتىلىدۇ. قان تۈكۈرگەنگە بېلىق يېلىمى پايدىلىقتۇر. زاتىلجەنبە (كۆكرەك پەردە ياللۇغى) خۇن مىزاجلىقتا پەيدا بولۇر، ئوڭ-سول بېقىندا پەيدا بولۇپ، يۆتەلسە ئاغرىيدۇ. گاھى ئىستىمى ئۆرلەپ، گاھى پۇتلىرى مۇزلاپ، گاھى دېمى سىقىلۇر. بۇنىڭدا باسلىق تومۇردىن قان ئالغاي، ئۇسسۇزلۇق ئۈچۈن چىلان شەرىپىتى، نېلۇپەر بەرگەي. نېلۇپەر ئىككى خىل بولىدۇ، بىرى تاغدىن چىقىدۇ، بۇ كېزىككە دورا. بىرى دەريا قىرغىقىدىن چىقىدۇ، بۇ بەل ئاغرىقىغا داۋادۇر.

ئەگەر ئادەمنىڭ ئۇيقۇسى قاچسا نېلۇپەر، قىزىلگۈل، خەشخاش

پوستى، دارچىن، سەلىخە 7 گرامدىن، كۈنجۈت يېغى 50 گرام، ئارىلاشتۇرۇپ مەلەم تەييارلاپ بېشىغا چاپماق كېرەك. مەجۇنى سەن-جىرنا ئاشقازانغا قۇۋۋەت بېرۇر، بەلغەمنى كېسەر، ئېغىزنى خۇشبۇي قىلۇر، شال ئېقىشنى توختىتۇر. قورساقتىكى يەلنى ھەيدەپ قۇرتلارنى ئۆلتۈرۈر، جىگەرنى قۇۋۋەتلەپ، دوۋساقىتىكى تاشنى چۈشۈرۈپ، توسال-غۇلارنى ئاچار ھەمدە بەزى نامۇۋاپىق يەللەرنى يوق قىلۇر، شەھۋەتنى زىيادە، جىگەرنى تازا قىلىپ، ئىشتىھانى ئېچىپ، بەدەننى ساغلام قىلۇر. تەركىبى: جۇۋىنە، كەرەپشە ئۇرۇقى 35 گرامدىن، مەستىكى، قەلەمپۇر، ئۇدخام، ئاقىر قەرھا، ناۋات مىسىزى، سىيادان 7 گرامدىن، بۇلارنى 120 گرام ھەسەلدە يۇغۇرۇپ، ھەر كۈنى 7 گرامدىن يېگەي. ئەگەر كىشى يەرقان (سېرىق كېسەل) بولۇپ، دورا قىلىسىمۇ پايدىسى بولمىسا، مۇۋاپىق مىقداردا كاسىنە ئەرەقى، بەدىيان يىلتىزى 3.5 گرام، شېكەر 7 گرام، قەنت 3.5 گرام، مۇۋاپىق مىقداردا نەمەكى كەشمىر (كەشمىر تۈزى) قاتارلىقلارنى يۇمشاق سوقۇپ، مىس قاچىغا ئېلىپ، ئوتتا ئېرىتىپ، چىمچىلاقچە شىياق تەييارلاپ قويسا شىيا تاپۇر. ئەگەر قۇلۇنجىدىن گۇمانى بولسا، مەقئەتتىن پۇۋدىسە پايدا قىلۇر. ۋە يەنە سۇزاپ، ئەنجان دەرىخىنىڭ يوپۇرمىقى، ئىككىلىملىك، بابۇنە، كەرەپ-شە ئۇرۇقى، بەدىيان، قۇشقاچ تۇخۇمى، قەنتەرىيۇنلارنى سۇس ئوتتا قاينىتىپ، توخۇ يېغى قوشۇپ، سۈزۈپ ھەمەل قىلماق كېرەك. ئەگەر چايان چېقىۋالسا، سامساقنى تۈز بىلەن سالايە قىلىپ چاپماق كېرەك. ئەگەر بېلى ئاغرىسا، ئاق ناۋات، يۇمغاقسۇتنى سالايە قىلىپ يېسە مەنپەئەت قىلۇر. ئەگەر ئىسسىق تائام يەپ قورساق ئاغرىسا، يېمىش جىگدىسىنى قاينىتىپ، شەربەت قىلىپ بەرسە شىيا بولۇر. ئەگەر غولى تولا ئاغرىسا، تۇرۇپ ئۇرۇقنى ھەسەل بىلەن يېسە شىيا قىلۇر. ئەگەر

كشى گۇڭگۇرتنىڭ سۈيىدە بارچە ئەزاسىنى يۇسا، قىچىشقا، مۇدۇر،  
نىيان رەئىشە ۋە پالەچ قاتارلىقلاردىن ساقلار. ئەگەر سىماب سۈيى،  
ئامىلە سۈيى، ئوسما سۈيى ۋە خېنە سۈيىنى بىرلەشتۈرۈپ ئاقارغان  
چاچ-ساقالغا سۈرسە قارا بولۇر. ھەيزنى راۋانلاشتۇرۇش ۋە بالا  
چۈشۈرۈش ئۈچۈن، نۆشۈدۈرنى شىياق قىلىپ فەرجىگە قويماق كې-  
رەك. تۇغماس ئاياللار ئەركەك چاشقانى كاۋاپ قىلىپ يېسە، پەرزەنتى  
بولۇر. ئەگەر ھەيز تۇتۇلغان بولسا بوستانپۇرۇشنى ئىسسىق سۇغا  
بىر كېچە چىلاپ، سۈزۈپ ئىچسە، راۋان بولۇر. ئەگەر مەيدىسى  
ئاغرىسا، بىر تۇتام ئوغرىتىكەن، بىر تۇتام كۈدە يىلتىزى، بىر تۇتام  
قىزىلگۈل، بىر تۇتام يۇمغاقسۈتنى قاينىتىپ، ئاغزى ئېچىلمىغان قاپاق-  
نىڭ ئىچىگە ئېلىپ مەيدىگە تۇتماق كېرەك. ئۇسسۇزلۇق ئۈچۈن  
دارچىن قاينىتىپ ئىچمەك كېرەك. ئەگەر ئەش (بالا ھەمراھى) چۈش-  
مىسە، بالىسى تەتۈر كەلسە ياكى ئۆلۈك دەپ گۇمان قىلسا، ئات  
تېزىكىدە ئىسلىسا سالامەت بولۇر. ئەگەر مەزلۇم سېزىك ئىچىدە تولا  
باش ئاغرىقى تارتسا، زاراڭزىنى يۇمشاق سوقۇپ، ئۇي تىزىكى بىلەن  
خېمىر قىلىپ، ئوتقا كۆمۈپ تاڭسا، مەنپەئەت قىلۇر. ئەگەر چىشى  
ئاغرىسا، زەنجىۋىل، ئاق تۇز، ئانارنىڭ كىندىكىنى يۇمشاق سوقۇپ،  
خېمىر قىلىپ، چىشنىڭ تۈۋىگە باسسا شىپا تاپۇر. بادام مېغىزى 35  
گرام، قاپاق ئۇرۇقى مېغىزى 42 گرام، نىشاستە 7 گرام، كاسىنە  
ئۇرۇقىنىڭ سۈيى 17 گرام، ئاق ناۋات 17 گرام، ھەممىسىنى قوشۇپ  
سالايە قىلىپ، كەپتەر مايىقى چوڭلۇقىدا ھەب تەييارلاپ، ھەر ئاخشى-  
مى تىلىنىڭ ئاستىغا قويۇپ ياتسا، شەھۋىتى يانار. ئىستىسقا ئىھمى  
(سۈلۈك ئىششىق) نىڭ ئىلاجى، خىيارشەنبەر، فلوس 17 گرامدىن،  
كاسىنە بەرگىنىڭ سۈيى بىلەن يۇغۇرۇپ، ھەب قىلىپ يېسە ناھايىتى

پايدىلىقتۇر. بۇندىن باشقا، غارقۇن، تۇربۇت، رۇببىسۇس، زەنجىۋىل 3.5 گرامدىن، ھەببۇلمۇلۇك ئىككى دانە، رەۋەنچىنى 17 گرام، بۇلارنى شەربەت قىلىپ، ھەر ئەتكىنى ئىچىپ بەرسە ئىستىسقانى ياندۇرۇر. ئىستىسقانى تەبەلى (قورساققا يەل ۋە سۇ يىغىلىش) ئۈستقۇددۇس، بادرەنجى بۇيا، كاسىنە ئۇرۇقى، ئىت ئۈزۈمى، ئاقلانغان چۈچۈكبۇيا يىلتىزى 7 گرامدىن، بۇلارنى بىر ئاپقۇر سۇدا قاينىتىپ، يېرىمى قالغاندا سۈزۈۋېلىپ، 25 گرام ھەسەل قوشۇپ، ھەر كۈنى تۆت قوشۇقتىن ئىچمەك كېرەك. قەي دورىسى بۇدۇر، چۈچۈكبۇيا يىلتىزى، قوغۇن ئۇرۇقى، سېرىقچىچەك ئۇرۇقى بىر سىقىمدىن ياكى ئادراسمان ئۇرۇقى، تۇرۇپ ئۇرۇقى 3.5 گرامدىن ياكى ئاق تۇز 1.5 گرام، چۈچۈكبۇيا يىلتىزى بىر سىقىم، ھېلىلە 10 گرام، بۇلارنى چالا سوقۇپ، سۇس ئوتتا قاينىتىپ، ئۈچ كۈنگىچە ھەر كۈنى چۈشتە ئىچمەك كېرەك. ئۇزۇن مەزگىل يۆتۈلۈپ قان ئارىلاش تۈكۈرسە، بۇ ئىلاجنى قىلماق كېرەك؛ ئەنجىبار 21 گرام، ئاق سەندەل 8.5 گرام، بۇلارنى يۇمشاق سوقۇپ، بىر ئاپقۇر سۇ قوشۇپ، سۇس ئوتتا قاينىتىپ، يېرىمى قالغاندا سۈزۈۋېلىپ، بىر مەزگىل توختىتىپ، 100 گرام قەنت سېلىپ، قىيامغا كەلگىچە ئۆرلىتىپ بەرمەك كېرەك، غىزاسىغا يېسىمۇق يارمىسى ئىچمەك كېرەك. ئۈسسۈزلۈك ئۈچۈن، ئازيا سۈيى ياكى ئاق لەيلى سۈيى ياكى تېلۇپەر سۈيى بەزمەك كېرەك. يۆتەلنى توختىتىدۇ. ئەگەر سەپرا مەجەزلىك كىشى قەي قىلماقچى بولسا، ئۈزۈم شەربىتى 35 گرام، رەۋەنچىنى 17 گرام، بۇلارنى چىلاپ تەمىنى ئوبدان چىقىرىپ، بايىقى شەربەتكە قوشۇپ، بىر كېچە-كۈن دەۋز تۇرغۇزۇپ، 7 گرام ھەسەل قوشۇپ، نەچچە مەرتەم سۈرۈپ، مۇۋاپىق مىقداردا سەرخىس سېلىپ تىنىپ قىيامغا كەلگەندە، ھەر

كۈنى چۈشتە ئىچمەك كېرەك. ئەگەر زۇكام بولۇپ، بېشى ئېغىرلىد-  
شىپ، دىمىغى پۈتۈپ، بۇرۇندىن سېرىق سۇ تامسا، ھەببى ئايارەج  
ياكى ھەببى جەدۋار ياكى ھەببى قوقيا يېمەك كېرەك، ئەگەر بۇلار  
بولمىسا، شەرىبىتى زۇفا بەرمەك كېرەك. دەردى تال (تال ئاغرىقى)  
ئالامىتى كۆرۈلسە، قورس كەبىر ئىشلىتىلىدۇ. تەركىبى: پوستى بىخ  
كەبىر 17 گرام، ئۇزۇن زىراۋەندە 7 گرام، قارا پىلپىل 21 گرام، ئۇشەق  
14 گرام، بۇلارنى سوقۇپ، تاسقاپ، 100 گرام كونا سىركە بىلەن  
يۇغۇرۇپ، ھەر كۈنى 3.5 گرامدىن 7 گرامغىچە ئىسكەنجىبىن بىلەن  
يېگەي، ئەگەر پالەچ بولسا، شەرىبىتى مائۇل ئۇسۇل ئىشلىتىلىدۇ.  
ياسىلىش ئۇسۇلى: ھەسەل 210 گرام، زەنجىۋىل، سۈمبۇل،  
دارچىن، قەلەمپۇر، خولنىجان، مەستىكى 3.5 گرامدىن، بۇلارنى  
سوقۇپ، تاسقاپ، قاينىتىپ، يېرىمى قالغاندا سۈزۈپ، ھاجەت ۋاقتىدا  
ئىچىپ بەرسە پايدا قىلۇر. ئەگەر باش تولا ئاغرىپ بىئارام بولسا،  
ئۆچكە مايىقىنى كۆيدۈرۈپ، ياش ئوغلاقنىڭ سۈيدۈكى بىلەن يۇغۇ-  
رۇپ، ماڭلىيىغا تاڭسا، دەرھال شىپا تاپۇر. يەنە بىر ئىلاجى، كۆكنار  
ئۇرۇقى 35 گرام، جۇۋىنە، سىندۇرۇس 17 گرامدىن، نىشاستە 14 گرام،  
بۇلارنى قاينىتىپ، تىرىپىنى بېشىغا تېڭىپ، سۈيىنى ئىچىپ بەرسە  
مەنپەئەتى كۆپتۇر. ئەقلىنى زىيادە قىلغاي. يەنە بىر ئىلاجى، ئۇيىنىڭ  
تۇيىقىنى كۆيدۈرۈپ، سالايە قىلىپ، بىر قىسمىنى دىماغقا پۈركىگەي،  
بىر قىسمىنى بېشىغا ياققاي، بىر قىسمىنى قېتىق سۈزمىسى بىلەن  
يېگەي، تەجرىبىدىن ئۆتكەن. باشنىڭ يېرىمى ئاغرىسا، سەمىغى ئەرە-  
بى 3.5 گرام، ئەپيۈن 1.5 گرام، بۇلارنى سوقۇپ، تاسقاپ، گۈلاب  
بىلەن خېمىر قىلىپ، قەغەزگە يۆگەپ، بېشىغا تاڭماق كېرەك. يەنە  
بىر ئىلاجى ئۇيىنىڭ تېزىكىنى كۆيدۈرۈپ، يېغى بىلەن خېمىر قىلىپ،



بېشىغا تاڭماق كېرەك. ئەگەر يۈزىگە داغ چۈشسە، سېرىق زەرنىخنى يۇمغاقسۇت سۈيىگە قوشۇپ چاپماق كېرەك. يەنە بۆرە ئەرمىنى كەپتەر مايىقى بىلەن ئارىلاشتۇرۇپ، سۈرۈپ بەرسە داغنى يوق قىلۇر. ئەگەر كىچىك بالا يۆتەل بولۇپ قالسا، بېھى ئۇرۇقى، تاتلىق بادام مېغىزى، كەتىرا، سەمىغى ئەرەبى، ھەسەل سۈيى، قىزىل شېكەر سۈيى، ئازراق رۇبىسۇس، ئانىسىنىڭ سۈتى بىلەن ئارىلاشتۇرۇپ يىدۈرمەك كېرەك. ئەگەر تولا چۈشكۈرسە، ئازراق قەنتنى زەپەر بىلەن ئارىلاشتۇرۇپ، سوقۇپ پۇراتسا شىپا بولۇر. ئەگەر تەشنىلىق زىيادە بولسا، ھۆل قاپاق ئۇرۇقى، كاكنەج سۈيى، ھۆل يۇمغاقسۇت سۈيى، ئازراق گۈل يېغى، ئازراق سېمىز ئوت سۈيىنى سىركىگە ئارىلاشتۇرۇپ، بېشىغا تاڭما، تەشنىلىققا شىپا بولۇر. ئەگەر ئىستىمىسى ئۆرلەپ يانمىسا، 1.5 گرام سەرپىستاننى بىر چىنە سۇدا يېرىمى قالغىچە قاينىتىپ، ئىچسە مەنپە. ئەت قىلۇر. يەنە بىر ئىلاجى، 3.5 گرام بىنەپشنى 10 گرام قەنت بىلەن كاپ ئەتسە، ئىستىمىغا، سەپراغا مەنپە ئەت بېرۇر. چىش ئاغرىقىدا ئاچچىق تاش، موزىلارنى يۇمشاق سوقۇپ، چىشنىڭ تۈۋىگە باسسا، چىشنى چىڭىتىپ، ئاغرىقىنى توختىتىدۇ. ھەر خىل جاراھەتكە زەمچە بىلەن تۈزنى سالا يە قىلىپ، سەپسە، مەنپە ئەت قىلۇر. ئەگەر كىچىك بالا قەۋزىيەت بولغان بولسا، قورسىقىغا ئۇي ئۆتىنى ياكى چاشقان مايىقىنى ئېزىپ چاپسا، مەنپە ئەت بېرۇر. ئىسھالغا زوفتى، جىگدە كۆپ پايدىلىقتۇر. كىچىك بالغا ناشىدا قوغۇن بەرسە ھەم پايدا قىلۇر. ئەگەر مەيدە ئاغرىسا، ئېگىر، قىزىلكۈل، جۇۋىنە، پىننە 7 گرامدىن، ئاق قەنت 28 گرام، مەجۇن ياساپ، چۈشتە يېمەك كېرەك، ئۇندىن باشقا، مەيدە يەلدىن ئاغرىسا، تۇرۇپ ئۇرۇقى 3.5 گرام، ئەمەن ئۇرۇقى، تەرتىز، كەشنىز ئۇرۇقى 3.5 گرامدىن، يۇمشاق سوقۇپ،

ئازراق قەنت بىلەن ئارىلاشتۇرۇپ، ناشىدا يېسە ناھايىتى پايدىلىقتۇر.  
قورساق ئاغرىقى بولسا، ئامۇت قېقى، ئالما قېقىنى زىرە سۈيىگە بىر  
كېچە-كۈندۈز چىلاپ، قاينىتىپ، ئازراق قەنت سېلىپ، شەربەت قىلىپ  
ئىچسە، ئاغرىق توختار. ئەگەر قورسىقىدا قاتتىق يەل بولسا، قارا  
قوينىڭ قۇيرۇقىنى، كۈدە يىلتىزىنىڭ پوستىنى يۇمشاق سوقۇپ،  
خېمىر قىلىپ ياقسا خوش بولغاي.  
ئەگەر ھېق تۇتۇش ئىسسىق غالىپ كەلگەنلىكتىن بولسا، ئىلمان  
سۇنى بادام يېغى بىلەن ئىچسە ياكى كالا يېغى بىلەن يېسە پايدا  
قىلۇر. يەنە بىر ئىلاجى، قىزىلكۈل، ئاق سەندەل، بەدىيان ئۇرۇقىنى  
قاينىتىپ، قەنت سېلىپ، ئىسسىق-ئىسسىق ئىچسە مەنپەئەت قىلۇر.  
ۋە يەنە ناشىدا سېرىق كۆجى، مەستىكى، زىراۋەندە ۋە سېرىق سۇنا  
ئۇرۇقىنى چايناپ، سۈيىنى يۇتسا، ھېق توختىغاي. ئەگەر تائام سىگمە-  
سە، ئېغىر، قۇۋۋەتلىك تائام پاقاق قۇيىقىسى ياكى پېتىر نان يېگەن  
بولسا، كېيىنكى كۈنى بۇ تائاملاردىن يېمىسۇن، قورساقلىرىنى سىلات-  
سۇن، ئاندىن قورسىقىغا كۈلنى ياكى تۇزنى تۇتسۇن، مەنپەئەت  
قىلغاي، ۋە يەنە سىيادان، ئەمەن ئۇرۇقى، زەدەك ئۇرۇقى، قارا سۇنا،  
زەنجىۋىل، جويۇز ۋە زەرچىۋىلەرنى مەجۇن قىلىپ يېسە، ئادەمنىڭ  
تېنىدە بار ھەممە ئىللەتلەرنى بىر تەرەپ قىلغاي ھەمدە شەھۋەتنى  
زىيادە قىلغاي. ئەگەر سىلدىن يۆتەلسە، ئۇينىڭ ئوتىنى قۇرۇتۇپ،  
ھەر كۈنى چۈشتە ئاز-ئازدىن يېسە پايدا قىلۇر. يەنە بىر ئىلاجى،  
توشقاننىڭ ئۆپكەسىنى قۇرۇتۇپ، يانچىپ، زۇفائى مىسر 3.5 گرام،  
رەۋەن 1.5 گرام، ئاقلانغان بادام مېغىزى 17 گرام، دارچىن، چۈچۈكبۇيا  
يىلتىزى، تاتلىق ئانار پوستىدىن مۇۋاپىق مىقداردا ئېلىپ، يۇمشاق  
سوقۇپ، زىغىرنىڭ سۈيىدە خېمىر قىلىپ، نوقۇت چوڭلۇقىدا ھەب

ياساپ، تىلنىڭ ئاستىغا سالماق كېرەك، تەجرىبىدىن ئۆتكەن. ئەگەر كىچىك بالا يۆتىلىپ دېمى سىقىلسا، مەيدىسى ئاغرىپ، تىترەك ھالاكىتى يېقىنلاشقان بولسا (بۇ يۆتەل كۆپىنچە زىمىستاندا پەيدا بولىدۇ)، قوي كۆزىنىڭ ئېقىنى قۇرۇتۇپ، يۇمشاق سوقۇپ، ناۋات ياكى ئانىسىنىڭ سۈتى بىلەن يۇغۇرۇپ، ھەر كۈنى چۈشتە بەرمەك كېرەك. ئەگەر مەزلۇم كىشى تۇغۇتتىن كېيىن كېزىك بولسا، سېرىق توخۇنى يېرىپ ئەندامغا (جىنسى ئەزاسىغا) تاڭسا، يەنە بىر توخۇنى سول قولغا تاڭسا، شىپا تاپقاي. ئەگەر قەۋزىيەت بولۇپ قالسا، ئۇي ئۆتىنى ئىت خەمكى بىلەن ئارىلاشتۇرۇپ، كىندىككە قويسا، دەرھال راۋان بولۇر. ئەگەر ناسۇر بولۇپ قالسا، ئېرىق بويىدىكى پاقا يوتقىنىنى كەشمىر يوپۇرمىقى بىلەن قاينىتىپ، قىيامغا كەلتۈرۈپ، ناشىدا بىر قوشۇقتىن ئۈچ-تۆت مەرتەم ئىچىپ، سوغۇق سۇدىن پەرھىز قىلسا ياخشى بولغاي. ئەگەر بوغۇزى ئاغرىسا، دانگورە يېغى، كۈچۈلا ۋە يۇرت جىندە يېغى، توغرىغۇلارنى يۇمشاق سوقۇپ، پىننە يېغى بىلەن ئاتلا قىلىپ، قەغەزگە ئېلىپ تاڭماق كېرەك. ئەگەر زىققە نەپەس بولسا، پىرسىياۋشان 10 گرام، بىنەپشە 10 گرام، سەرىپىستان ئون دانە، بۇلارنى بىر پىيالە سۇدا قاينىتىپ، 25 گرام قەنت سېلىپ ئىچكەي. كىشىنىڭ يۈزىنى تازا، روشەن قىلىدىغان دورىلار: ئارپا ئۇنى، نىشاستە، كەتىرا، تۇرۇپ ئۇرۇقنى سالايە قىلىپ، ئۈچ ئاخشام يۈزىگە سۈرتۈپ يېتىپ، ئەتىسى ئىسسىق سۇدا يۇغاي، چۈچۈكبۇيا، بىنەپشەلەرمۇ ناھايىتى پايدا قىلۇر. ۋە يەنە لوبىيا ئۇنى، ئارپا ئۇنى، بۇغداي ئۇنى، نىشاستە، يېسىمۇق ئۇنى، گۈرۈچ ئۇنى، تۇخۇمنىڭ ئېقى، پوستى سەدەپ، مۇقەل، ئازاراقى، مۇردارسەنگ ئۇپسى، تاتلىق بادام، تەرخەمەك ئۇرۇقى، قوغۇن ئۇرۇقى، قاپاق ئۇرۇقى، تۇرۇپ

ئۈرۈقى، تۇخۇمى چورچور، شۇمشا، ئىككىلىملىكلەرنى يۇمشاق سو-  
قۇپ، يۈزىگە سۈرتۈپ ياتسا، چىرايىنى گۈزەللەشتۈرۈر. ئەگەر چىش-  
نىڭ تۈۋى بوشاپ قانسا، قىزىل يېسىمۇق، پۇرچاق، نۆشۈدۈر ۋە  
كۈچۈلنى مۇۋاپىق ئېلىپ، يۇمشاق سوقۇپ، چىش تۈۋىگە باسماق  
كېرەك. ۋە يەنە ئۆچكىنىڭ چاۋىسىدا ئىسلىسا ياكى زەمچە، ئانار  
پوستىنى خېمىر قىلىپ ياقسىمۇ بولىدۇ. ئەگەر سانجىق تۇرۇپ قالسا،  
بىر تۇتام قىزىلگۈل، بىر سىقىم بەدىيان، بىر سىقىم بۇغداي كېپىكىنى  
خېمىر قىلىپ، بىر نەرسىنىڭ ئارىسىغا ئېلىپ، ئوتقا كۆمۈپ، سىڭ-  
شىپ پىشقاندا ئېلىپ، سانجىق تۇرۇپ قالغان يەرگە تۇتماق كېرەك.  
ۋە يەنە خېنە، زەرچىۋە، سوپۇنلارنى سالايە قىلىپ، سانجىق تۇرغان  
يەرگە تۇتماق كېرەك. قىزىلگۈل، ناۋات، تاتلىق بادام، كەشنىزلەرنى  
يۇمشاق سوقۇپ، ھەب قىلىپ، ھەر كۈنى ناشىدا 17~10 گرامغىچە  
بىر ھەپتە يېسە، كونا يۆتەلنى يوق قىلۇر. ئەگەر ئۆچكە ئۆتىنى  
قارلىغاچنىڭ قېنى بىلەن ئارىلاشتۇرۇپ، ھەر يېرىگە سۈرسە، ئەسلا  
تۈك چىقماس. ئەگەر مەزلۇم تۇغۇتتىن كېيىن، كېزىك بولغان بولسا،  
بىر سىقىم زەرچىۋە، بىر چاڭگال يازغى بۇغداي كېپىكى بىلەن مەلھەم  
تەييارلاپ، ئەندامغا قويسا ياخشى بولۇر. ئەگەر كۆزى ياشاڭغۇرسا،  
قۇيرۇق ياغ، زەرچىۋە، تۇخۇم سېرىقىنى 5 گرامدىن ئېلىپ، خېمىر  
قىلىپ، قوشۇمىسىغا قويسا مەنپەئەت قىلۇر. ئەگەر نارسىدە بالىنىڭ  
بېشىدا قوتۇر ئىللىتى پەيدا بولسا، كالا يىلىكى 90 گرام، مۇۋاپىق  
مىقداردا ئۆچكە مۈڭگۈزىنىڭ كۈلىنى يۇمشاق سالايە قىلىپ، بوزبۇغا  
10 گرام، ئارپا 3.5 گرام، ئادەم چېچى كۈلى 10 گرام، بۇلارنى كىچىك  
بالىنىڭ 14 گرام سۈيدۈكىگە قوشۇپ، كونا سىركىنىڭ لېپى بىلەن  
يۇغۇرۇپ جاراھەتكە چېپىش كېرەك. ئىسسىق يەلدىن بولغان تىز

ئاغرىقىغا تۇرۇپ ئۇرۇقى بىلەن كالا يېغىنى ئارىلاشتۇرۇپ، زىماد قىلسا مەنپەئەت قىلۇر، سىناقتىن ئۆتكەن. ئەگەر ئەنجۇرنى سىركە بىلەن قاينىتىپ، تۆت-بەش قېتىم يېسە، نەچچە يىللىق يۆتەلگە پايدا قىلۇر. ئەگەر خورازنىڭ ئۆتىنى ئىششىغان كۆزگە سۈرسە، روشەن بولۇر. تاز باشقا زەمچە، ھېلىلە 14 گرامدىن ئېلىپ، ئاتنىڭ مېڭىسىگە قوشۇپ، چاپسا ساقىيدۇ. قوينىڭ تۇيىقىنى كۆيدۈرۈپ، كۈلنى بېشىغا سەپسىمۇ بولىدۇ. ئەگەر بۇنىڭدىمۇ ساقايمىسا، نۆشۈدۈر 3.5 گرام، خېنە 7 گرام، بوزبۇغا، ئېكىر 10 گرامدىن، بۇغا مۈڭگۈزى 25 گرام، ئۆچكە مۈڭگۈزى 10 گرام، بۇلارنى كۆيدۈرۈپ، يۇمشاق سالايە قىلىپ، ئۆرۈك يېلىمى 17 گرام، قومۇش يىلتىزى، چىلان ئۇرۇقى 14 گرامدىن، ياغدا كۆيدۈرۈپ، كۈلنى سالايە قىلىپ، بىر كېچە-كۈن-دۈز سىركىدە تۇرغۇزۇپ، قوتۇر باشنى يۇمشىتىپ يۇيۇپ، توخۇ پېيىدە سۈرمەك كېرەك. سىناقتىن ئۆتكەن. ئەگەر كىشىگە بەز چۈش-سە، يامان ئىششىق پەيدا بولسا، بۇغداي كېپىكى، ئاق چەشكە، بابۇنە، شۇمشا ئۇنى، سېرىقچىچەك، كۈنجۈت قاتارلىقلاردىن بىر سىقىمدىن ئېلىپ، يۇمشاق سوقۇپ، ئىسسىق سۇ بىلەن خېمىر قىلىپ ياقسا، ئىششىقنى ياندۇرىدۇ. بۇ «كىتابى قاراۋادىن» دا زىكىر قىلىنغان. ئەگەر چاقا چىقسا، زىغىر، كۈنجۈت، ياڭاق مېغىزىنى يۇمشاق سالايە قىلىپ، ئىسسىق سۇدا يۇغۇرۇپ، مەلھەم تەييارلاپ چاپسا، پات ئېغىز ئالۇر. سىناقتىن ئۆتكەن. ئەگەر ئىككى دولسى كۆيۈپ ئاغرىسا، بىخ ئىرسانى سوقۇپ، كالا قېتىقىدا بىر كېچە تۇرغۇزۇپ، ئاغرىغان يەرگە زىماد قىلسا، مەنپەئەتى كۆپتۇر. ئەگەر ھەيز تۇتۇلسا، 14 گرام تاغ پىننىسى، 70 گرام ئېشەك مېرىسىنى (?) يۇمشاق سوقۇپ، ئۇينىڭ ئۆتى بىلەن ئارىلاشتۇرۇپ، جىنسى يولغا قويسا، ھەيزنى راۋان قىلۇر. ئەگەر

جىگەر كېسىلى بولۇپ قالسا، ئاق سەندەل، قىزىل سەندەل 3.5 گرامدىن، ئارپا ئۇنى، بىنەپشە، نېلۇپەر، قىزىلگۈل، كافۇر 3.5 گرامدىن، يۇمشاق سوقۇپ، كاسىنە سۈيى، رەۋەن بىلەن قورساققا چاپسا، جىگەرنىڭ ئىششىقىنى ياندۇرۇر. سىناقىدىن ئۆتكەن. غەيرىي نورمال بەلغەمنى يوق قىلماق ئۈچۈن، ئىسكەنجىبىن، ساپ ھەسەل 17 گرامدىن، سېرىقچىچەك ئۇرۇقى ۋە يىلتىزنى 10 گرامدىن ئېلىپ، بىر ئاز قاينىتىپ، ئۈستىگە ئازراق ئاق تۇز سېلىپ، ئاندىن 3.5 گرام قىچىنى يۇمشاق سالايە قىلىپ، 1.5 گرام تەرتىزنى 7 گرام ھەسەل بىلەن يۇغۇرۇپ، ھەممىنى ئارىلاشتۇرۇپ، ناشىدىن كېيىن ئىچسە، غەيرىي نورمال بەلغەمدىن بولغان خىلىتلارنى تازىلايدۇ. ئەگەر سەۋدا ئۈچۈن ئامال قىلماقچى بولسا، ئىسكەنجىبىن، مەستىكى، نەمەكى ھىندى، بۆرە ئەرمىنى، سېرىقچىچەك قاتارلىقلارنى قاينىتىپ، سۈزۈپ تۈزسىز ئۇماچ بىلەن توق قورساققا ئىچمەك كېرەك. ئەگەر ئىچىدىن قان كەلسە، سېرىقگۈل بەرگى، رەيھان ئۇرۇقىنى ئاق ناۋات بىلەن سالايە قىلىپ، يېدۈرسە شىپا تاپۇر. ئەگەر قۇلقى ساغرو (گاس) بولسا، قاغىنىڭ قېنى بىلەن ئات يېغىغا قۇندۇز قەھرى تالقىنىنى قوشۇپ تامغۇزسا ئېچىلۇر ياكى خورازنىڭ ئۆتىنى بادام يېغىغا ئاردلاشتۇرۇپ، تامغۇزسىمۇ بولىدۇ. ئەگەر تائام سىڭمىسە، چاكاندىغا ناۋات قوشۇپ يېسە شىپا تاپۇر. ئەگەر كىچىك بالىنىڭ ئۇيقۇسى كەلمىسە، ئاق كۆكنارنىڭ ئۇرۇقىنى يۇمشاق سوقۇپ، ئازراق قەنت سېلىپ، يالىتىپ قويسا بولىدۇ. ئالتە ئايلىق ئەمچەكتىكى بالىنىڭ ئۇيقۇسى ئۈچۈن شەربىتى خەشخاش بېرىلسۇن، ئانىسى سېمىز گۆشەتە چۆچۈرە ئېتىپ يېسۇن. ئەگەر ئۇلۇغ-ئۇششاقنىڭ ئاغزى ئاغرىپ، ئاق پىشلاقتەك بولۇپ قالسا، گاۋزبان بەرگىنى سۇماق بىلەن قوشۇپ،

ئازغىنە قەنت سېلىپ ئاغزىغا، تىلىغا سۈرتسە، مەنپەئەت قىلۇر.  
 چىچەك تارقالغاندا بالىلارغا قىلىدىغان سەۋەب: سۇماق يارمىسى  
 يېدۈرگەي، ئات گۆشى، كالا گۆشى، ئۆچكە گۆشى ۋە غەلىز (ئېغىر)  
 تائام يېدۈرمىگەي، ئاق ئارپىدا يوبدان، ئۇماچ ئېتىپ بەرگەي. ئىستى-  
 مىسى ئۆرلىگەن ھامان قوغۇن ئۇرۇقى 5 گرام، چىلان بىر سىقىم،  
 نېلۇپەر 3.5 گرام، كاسىنە ئۇرۇقى، بەدىيان 1.5 گرامدىن، بۇلارغا  
 14 گرام قەنت سېلىپ، شەربەت قىلىپ بەرمەك كېرەك. ئەگەر كىچىك  
 بالىنىڭ پېشابى تۇتۇلسا، غۇلجاڭنى ئىنەك سۈتىدە تۇرغۇزۇپ، بالىنىڭ  
 مەقتىگە ۋە دۈۋسۇنىغا چاپماق كېرەك. چىچەك چىقىپ قىچىشىپ  
 بىئارام قىلسا، سەندەلنى سۈرۈپ چاپسۇن. ئەگەر كىشى بۆرە ئۆتىنى،  
 ئۇرۇقدىننى يېغى بىلەن زەككىرىگە سۈرۈپ جىما قىلسا، ھەرگىز  
 ھارماس، ئەگەر تۆگە يىلىكى بىلەن خوراز مېڭىسى ۋە تۇخۇمەك  
 مېۋىسىنى زەككىرىگە زىماد قىلسا، ناھايىتى كۈچلۈك بولۇر. ئەگەر ئات  
 مېڭىسىنى گۈلبەسىمەن بەرگى ۋە قاغا تامغىقى بىلەن ئىسسىق سۇغا  
 چىلاپ، تۈك ئۈنمىگەن يەرگە چاپسا، تۈك چىقۇر. بۇنىڭدىن باشقا،  
 سېرىق ئۈينىڭ ئۆتىنى كونا شارابقا ئارىلاشتۇرۇپ، شور تازغا چاپسا،  
 تۈك ئۈنۈپ چىقار. ئۈينىڭ ئۆتىنى چاپسىمۇ تۈك چىقار.  
 بۇ پەسىلدە، دەستۇزلىئىلاج يۈسۈفدىن ئىختىيارات ھۆكۈماتى  
 خۇراسان ئىلغاپ چىققان غىزالار تەبىئىتى تونۇشتۇرۇلىدۇ: بۇغداي  
 ئاۋۋالقى دەرىجىدە ھۆل ئىسسىقتۇر، ئارپا قۇرۇق سوغۇقتۇر. گۈرۈچ  
 ئاۋۋالقى دەرىجىدە قۇرۇق سوغۇقتۇر، ياغ بىلەن يېسە غىزائى لەتىف  
 (يەڭگىل غىزا) بولۇپ، پات ھەزىم بولۇر. تېرىق قۇرۇق ئىسسىقتۇر،  
 پات ھەزىم بولۇر، توسالغۇلارنى ئاچار. قوناق ھۆل سوغۇق بولۇپ،  
 قېرى كىشىگە زەرەر قىلۇر. كۆك پۇرچاق ھۆل سوغۇقتۇر. سەۋداغا

زەرەر قىلۇر. سېرىق پۇرچاق ئاتقا لايىقتۇر، سۇماق قۇرۇق سوغۇق بولۇپ، سەپراۋى ئاغرىققا ئىشلىتىلىدۇ. كۆجى قوناق سەۋداغا زەرەر قىلۇر. ئاق ئارپا، كۆك ئارپا ئۇششۇ قىسمىدىدۇر. نوقۇت ھۆل ئىسسىق-تۇر، ماش ھۆل سوغۇقتۇر، لۇبىيا قۇرۇق سوغۇقتۇر، كۈنجۈت ھۆل ئىسسىقتۇر، كۆكنار ئۇرۇقى ھۆل سوغۇق بولۇپ، يۆتەلگە، ئۇيقۇسىز-لىققا، بوغۇز ئاغرىقىغا پايدا قىلۇر. زاغۇن ھۆل ئىسسىقتۇر، قوغۇن ئۇرۇقى ھۆل ئىسسىقتۇر، ياڭاق قۇرۇق ئىسسىقتۇر، بەلغەمگە پايدىلىقتۇر. ساغلىق گۆشى قۇرۇق ئىسسىق، ياشانغانلارغا پايدا قىلىدۇ، قوچقار گۆشى شەھۋەتنى زىيادە قىلۇر. ئۆچكە گۆشى قۇۋۋەتلىك، قۇرۇق سوغۇق؛ سېمىز بولسا، ھۆل سوغۇقتۇر. تىكە گۆشى قۇرۇقتۇر. لەقۋا، پالەچكە زىيان قىلىدۇ. قوزا يىگىرمە تۆت كۈنلۈك بولغاندا، پاقلانغا كىرىدۇ. ئۇنىڭدىن كىچىكىنى يېمىسۇن. تۆت ئايلىقتىن ئۆت-كەندە سوغۇقتۇر. ئوغلاق، پاقلاندا خاسىيەت تولا، ئىككى يېرىم ئايغىچە ئىسسىقتۇر، ئاغرىقلارغا دورىدۇر. توخۇ گۆشى ھۆل ئىسسىق، سېمىز بولسا، تىز ئاغرىقى، بەل ئاغرىقى، كۆز پەردىسىگە، قۇۋۋىتى باھقا مەنپەئەت بېرۇر. چۆجە گۆشى كېزىك، مۇپاسىلغا دورىدۇر. كالا گۆشى ئىككى يېرىم ياش، تۆت يېرىم ياشتىن ئۆتسە قۇرۇق سوغۇقتۇر. ئىنەك موزايلىغىچە ئىسسىق مەرتىۋىسىدىدۇر. ئۆكۈز گۆشى سېمىز بولسا ياخشى، ئورۇق بولسا ناچار دۇر. تۆگە گۆشى قۇرۇق ئىسسىق، لەقۋا، پالەچكە پايدا قىلىدۇ. ئۇچا ئاغرىقىنى يوق قىلىدۇ. ئات گۆشى ھۆل ئىسسىق، بەلغەمگە پايدا قىلىدۇ، سوغۇقنى، سەپرانى تۈزىتىپ، مەيدىگە قۇۋۋەت بېرىدۇ. قۇلان گۆشى ھۆل ئىسسىق، ھەركىم يېسە سوغۇقى ئاشماس. توشقان گۆشى قۇرۇق سوغۇق، ئىسسىقتىن بولغان كېسەللەرگە داۋادۇر. كەپتەر گۆشى ئىسسىقلىقتا چېكى يوقتۇر، قۇۋۋىد.



تى باھقا پايدىسى كۆپتۇر. مۇپاسىلغا، سەۋداغا، سەرئىغا، بەلغەمگە پايدا قىلۇر. تورۇلغا گۆشى، پاختەك گۆشنىڭ مۇپاسىل، كۆز، مەيدە ئاغرىقلىرىغا پايدىسى كۆپ، كەكلىك گۆشى، ئۇلار گۆشى سوغۇقتىن بولغان تەپ، مۇپاسىل، ئۆپكە جاراھىتىگە پايدىلىقتۇر. قارا سۇنىڭ بېلىقى ئىسسىقتۇر، مەيدە ئاغرىقى، ئۇچا ئاغرىقى، سەۋدا، ئۇيقۇسى قاچقانغا داۋادۇر. ئاق سۇنىڭ بېلىقى قۇرۇق سوغۇق، پۇت-پاچاقتىكى دەرتلەرنى يوق قىلۇر. ئۇچۇرۇم قۇشقاچنىڭ گۆشى، پاختەك باچكىسى-نىڭ خاسىيىتى تەرىپكە سىغمايدۇ. كالا سۈتى ھەممە سۈتلەردىن پايدىلىقتۇر. قوي سۈتى ئىسسىق، غەلىزدۇر. ئات سۈتى قۇلۇنجى، لەقۋا، بەلغەمگە پايدا قىلىدۇ، دىماغنى پاك قىلىپ، ئېغىزدىن كېلىدىغان شۆلكەينى يوقىتىپ، جىگەرنى تازىلايدۇ. تۆگە سۈتى ھۆل ئىسسىق، تائامنى تېز ھەزىم قىلدۇرىدۇ. كۆزنى روشەن قىلىدۇ، ئۇچىغا چاپسا مەنپەئەت بېرىدۇ. ئىشەك سۈتى ئىچكىلى يارىماس، ئەمما رەۋەنچىنى بىلەن ئۇچا ئاغرىقىغا چاپسا پايدا قىلىپ، تال، جىگەر ئاغرىقلىرىغا مەنپەئەت بېرىدۇ. ئەگەر ھىڭ بىلەن ئۇچىغا دائىم زىماد قىلسا، ئىستىسقاغا يول بەرمەس، ھەمىشە تازا يۈرۈر، سەرئى، سەرسام-نى يوق قىلۇر. زىققىغا ھۆقنە قىلسا ئەلۋەتتە پايدىسىنى كۆرۈر. توخۇ تۇخۇمنىڭ ئېقى سوغۇق، سېرىقى ئىسسىق، شۇ ۋەجىدىن توخۇ گۆشى مۆتىدىلدۇر. ھەركىم تۇخۇم سېرىقى يېغىنى پىننە، كۈنجۈت يېغى، سىيادان، زىرە، زەنجۈبىل قوشۇپ يېسە، ھەر خىل ئىللەتلەردىن خالىي بولۇر.

كىشىمىش ئۈزۈم مەيدىگە قۇۋۋەت بېرىدۇ. دىماغنى ساپ قىلىدۇ، ئەستە ساقلاش قۇۋۋىتىنى زىيادە قىلىدۇ، باھنى كۈچەيتىدۇ، كۆزنى روشەنلەشتۈرىدۇ. قول-پۇتنىڭ پەيلىرىنى قۇۋۋەتلەيدۇ. جىگەر، تالغا

پايدا قىلىدۇ، ئۇنۇتقاق بولمايدۇ. ۋاسالغۇسىمۇ شۇنداق خاسىيەتكە ئىگە. ئەنجۈر ھۆل ئىسسىقتۇر، يەڭگىل يېمەكلىك بولۇپ، رەئىشە ۋە سەكتىگە مەنپەئەت قىلىدۇ، ئەقىل-پاراسەت بېغىشلايدۇ، يامان خىلىتلارنى سۈرىدۇ، كۆزنى روشەن قىلىدۇ، ئەرەنلىكنى كۈچەيتىدۇ. شېكەر بىلەن يېسە ئوبداندۇر. تەمرى ھىندى قۇرۇق ئىسسىق. غەيرىي نورمال سەپرا، بەلغەمنى يوق قىلىدۇ. يۈرەككە قۇۋۋەت بېرىدۇ، ئەندىشە-غەم قاينۇنى يوق قىلىدۇ. تاتلىق ئانار ھەممە مېۋىلەرنىڭ پادىشاھىدۇر. ھۆل ئىسسىق، يۈرەككە قۇۋۋەت بېرىدۇ، زىققىغا پايدا قىلىدۇ، كېسەلنىڭ ئالدىنى ئالىدۇ. بەھى زوھنى ساپلاشتۇرۇپ، كۆز-گۈلنى خۇش قىلىدۇ. مەددە قۇرتنى يوقىتىدۇ، كۆزنى روشەنلەشتۈرۈپ، ئەرەنلىكنى زىيادە قىلىدۇ، سىلغا، مالىخولىياغا، مەيدىگە ۋە سەرسامغا پايدا قىلىدۇ، بۇزۇق خىلىتنى يوقىتىدۇ. ئوبدان پىشقان شاپتۇل ھەر قىسمى بۇزۇق خىلىتلەرنى، سەپرا ماددىلىرىنى يوق قىلىدۇ، مېغىزى بادامنىڭ بەدەلى بولىدۇ، كۆزنىڭ خىرەلىكىنى يوقىتىدۇ، خاسىيىتى جۇڭگو، ھىندىستان دورىلىرىدىن ئوبداندۇر، چۈچۈ-تۈپ كۆمەچ قىلىپ، مەلۇم ۋاقىت توختاتقاندىن كېيىن، زاغۇن قوشۇپ، مەجۈن ياساپ يېسە، قۇلۇنجى ئاغرىقى، مەيدە ئاغرىقى كۆر-مەس، كۆز تومۇرلىرىنى ئاچۇر، مۇپاسىل، تىز ئاغرىقى، ئىسسىق يەلدىن بولغان ئىستىسقانى يوق قىلۇر، قۇرت ئۆلتۈرۈر. ئەينۇلا ناھايىتى شىپالىق مېۋىلەردىندۇر، ھەركىم ئەينۇلنى دوست تۇتسا، تىۋىپكە ھاجەتمەن بولماس، تەبىئىي ھۆل سوغۇق، قان بۇزۇلغان كېسەللەرگە داۋاسى كۆپ، ئىسسىقلىق كېسەلگە قاينىتىپ بەرسە، ئۈچ كۈندە شىپا تاپار، زاتلىجەننىگە، كېزىككە داۋا بولۇر، قارىئورۇك قۇرۇق سوغۇق، مىزاجى ئىسسىق ئادەمگە لازىمدۇر. ئەگەر قۇندۇز

قەھرى، پارپىلارنى قارىتۇرۇك بار ئۆيدە بىر كۈن تۇرغۇزسا، ئەسلا  
ئىسسىقى قالماس. ئۆرۈك ھۆل سوغۇقتۇر. ياغلىق ئۆرۈك بولسا  
ئەللىكتىن ئارتۇق يېمىگەي، مەيدىنى خاراپ قىلۇر، جىگەرنى ۋەيران  
قىلىپ تالغا زەرەر يەتكۈزۈر، ئەرەنلىكنى كەم قىلۇر. ئۈجمە ئەۋۋەلدە  
قۇرۇق سوغۇق، پىشقاندا ناھايىتى ئىسسىقتۇر، كۆزگە، سەپراغا زەرەر  
يەتكۈزىدۇ. ئەمما باشقىغا پايدا قىلىدۇ، شاتۇت ھۆل سوغۇقتۇر،  
ئىسسىقتىن بولغان تەپكە پايدا قىلىدۇ، دىماغقا ھۆللۈك يەتكۈزىدۇ،  
ئەمما سوغۇقچان كىشى دىققەت قىلسۇن. تۈركانجە سوغۇقتۇر، مەيدى-  
نى خاراپ قىلۇر، قانى كەم قىلۇر، ئاق شاپتۇلدىن كۆك شاپتۇل  
ئوبداندۇر. ياڭاقنى پىشۇرۇپ، ئاپتاپقا ئازراق قويۇپ، قۇرۇتۇپ ئېلىپ،  
شاكىلىدىن ئاجرىتىپ، يۇمشاق سالاھىيە قىلىپ، قویرۇق ياغ بىلەن  
كۆمەچ ئېتىپ يېسە بەلغەمنى يوق قىلۇر، مەيدىگە، بەلگە مەنپەئەتى  
كۆپتۇر. يېگەن كىشىنىڭ سوغۇقى ئاشماس. قۇلۇنجىغا، دۈۋىساقىكى  
تاشقا پايدا قىلۇر، لېكىن ئۈچەيدە قۇرت پەيدا قىلىدۇ، سەپرا ئۇنىڭ-  
دىن ئوزۇق ئالىدۇ. پىياز، قىچا، ھۆل ئىسسىقتۇر، يۆتەلگە پايدا قىلۇر،  
بەلغەم مىزاجىغا، سەۋناغا ۋە باھنى قۇۋۋەتلەشكە مەنپەئەتى بار، مەيدىنى  
پاك قىلىپ، جىگەردىكى سېرىق زەردابنى ھەيدەيدۇ. سىيادان قۇرۇق  
ئىسسىقتۇر، ھەركىم دوست تۇتسا، كۆپلىگەن ئاغرىقلاردىن ئامان  
بولۇر، كۆزنى روشەن، ئېغىزنى خۇشبۇي، مەيدىنى پاك قىلۇر، زىققە  
نەپەسكە، سۈيدۈك تامچىلاشقا مەنپەئەت قىلۇر، بەلغەمنى، خارامۇش-  
لۇقنى كېسەر. زىرنىڭ خاسىيىتى تولا، يېسە مۇبارەكتۇر، ھەر خىل  
كېسەللەرگە، سەرئى، سەرسامغا گىرىپتار بولماس، پاكىز تەبىئى بولۇر،  
ھېچ ئىش يادىدىن چىقماش. ئاق جىگدە تولىمۇ خاسىيەتلىكتۇر،  
مىزاجى قۇرۇق سوغۇق، كۆز ئاغرىقى، سىل، مۇپاسىلغا پايدىلىقتۇر،

شەرىپتى مەيدىگە، زىققىغا شىپا بولۇر. ھەركىم ئالما دەرىخىنى دوست تۇتسا، كۆپلىگەن ئاغرىقلاردىن ئامان قالدۇر، قىزىل ئالمىدىن شەرىپەت قاينىتىپ ئىچسە، سىل، سەرئى، سەرسام بولماس، مەيدىگە پايدا قىلۇر. ئاق ئالما، رەڭگى ساپ، تاتلىق بولغاي، ئۇنىڭدىن شەرىپەت قاينىتىپ ئىچسە، كۆپلىگەن كېسەللەرگە مەنپەئەتى تېگەر. مالىخولىيا، سەۋدا بەلغەمنى يوق قىلۇر. ئەگەر ئارىسىنى يېرىپ، ئاپتاپتا قۇرۇتۇپ، قىش كۈنلىرىدە سوقۇپ، زەنجىۋىل بىلەن يېسە، ھەزىم يوللىرىدىكى قۇرتلارنى يوق قىلۇر، دارچىن، قەلەمپۇر، شېكەر قوشۇپ، يۇمشاق سالاپە قىلىپ، يەپ بەرسە، تىۋىپكە ھاجىتى چۈشمەس. ئەرەنلىكنى زىيادە قىلۇر. قوغۇننى دوست تۇتسا، ئاسمان-زېمىن رازى بولۇر، تاتلىقى ھۆل ئىسسىق، تەمسىزى سوغۇق، ئوتتۇراھال بولسا مۆتىدىل. دۇر. شېرىن بولسا، ئاق-قىزىلنىڭ پەرقى يوق، ئۇرۇقىمۇ كۆپ خىل كېسەللەرگە داۋادۇر. ھەر كىمنىڭ ئەقلى بولسا، بۇ ئىشتىن خەۋەر ئالمىقى لازىم. زەدەكنى خام يېسە مۆتىدىلدۇر، شورپىدا يېمەك قۇرۇق سوغۇقتۇر. كۆپ يېسە، مۇپاسىل، زىققىنەپەس قىلۇر، ياغ، گۈرۈچ بىلەن يېسە، زەرەر قىلماس، سۈيدۈك تۇتۇلغانغا داۋادۇر. سوغۇقچان كىشى، قېرى كىشى زىيادە يېمىگەي، قىزىل قوناق، ماش، لۇبىيالار بىلەن يېسە خەتىرى كۆپتۇر، چامغۇر ھۆل ئىسسىقتۇر، ھەر قىسمى ئاغرىقلارغا زىيىنى يوق، بىراق قۇلۇنجى، لەقۋاغا بېرىپ بولماس، تۇرۇپ، قىزىلچا، پىدىگەنلەرنى گۆش، ياغ بىلەن يېسە، ھىچ كىشىگە زەرەر قىلماس. ئىشتىھانى ئاچار، دەم سىقىشنى بىر تەرەپ قىلىپ، سۈيدۈكنى راۋان قىلۇر. تاۋۇز قىزىل، ئۇرۇقى ئاق، تاتلىق بولسا ئىسسىقتۇر، تەمسىز، خام بولسا سوغۇقتۇر، ئۆزى ئاق، ئۇرۇقى قارا بولسىمۇ سوغۇقتۇر. ئاتمىش ياشنىڭ ئۇيانىدىكى ئادەمگە يېدۈرۈپ

بولماس، كۆپ يېسە لەقۇا بولماي قالماس. ھەسەل ھەممە دورىلارنىڭ پادىشاھى، ئۇنىڭسىز ھېچ دورا ئاغرىققا داۋا بولغان ئەمەس. لېكىن، ئەجەلگە مۇتلەق داۋا بولالمايدۇ. بادەرەنگ خەمكى سوغۇقتۇر، ئىس-سىقتىن بولغان سىل، مۇپاسىل، يۈرەك كېسەللىرىگە داۋادۇر. ئاق شېكەر قۇرۇق ئىسسىق، ئەرەنلىككە، خۇنغا پايدا قىلىدىغان خۇش پۇراق دورا-دەرمەكلەر بىلەن يېسە، خاسىيەت بېرۇر. ئەمما، بالىلارغا كۆپ بەرمەسلىك كېرەك. قارا شېكەرنىڭ خاسىيىتى سۈپەتكە سىغ-ماس، قېرى كىشىلەرگە تولا خاسىيەت بېرۇر، ھەمىشە يېگەي. قىزىل شېكەر مزاجى ھۆل ئىسسىق، جويۇز، قەلەمپۇر بىلەن ھەر قانداق دورا ياساپ يېسە، نۇرغۇن ئىللەتلەرگە داۋا بولۇر. ناۋات ھۆل ئىسسىق، سوغۇق مزاج كېسەللەرگە، سەرئى، سەرسام، لەقۇا، پالەچ ۋە بەلغەم مزاجلارغا پايدا قىلۇر. شىرلىك نەرسە سەپراغا زىيان قىلىدۇ، ئۇنىڭدىن پەرھىز قىلماق لازىم. ئەگەر يۈرىكى سوغۇقتىن سالسا، قارا ئۈزۈمنى شەربەت قىلىپ، 1.5 گرام ئېگىرنى سوقۇپ، كەپتەر باچكى-سىنى كاۋاپ قىلىپ، شەربەتكە سېلىپ، تۇرغۇزۇپ، ھەر كۈنى شەربەتنى ئىچسە، شىپا تاپار. ئەگەر مەيدىسى ئاغرىسا، تورۇلغىنى كاۋاپ قىلىپ، ناۋات، شېكەر سېپىپ بەرمەك كېرەك. ئەگەر بۇنىڭ بىلەن ساقايمىسا، شاپتۇل مېغىزى، تاۋۇز ئۇرۇقى مېغىزىنى قاينىتىپ، چۈچۈ-تۈپ، بەش-ئالتە كۈن ئاشتىدا ئېشىغا سېلىپ، پىننە، مۇچ، پىلىپ سېپىپ ئىچسە شىپالىق تاپار. ئەگەر سىل ئىللىتىگە گىرىپتار بولسا، قارا چېچەك بىلەن زەپەرنى قاينىتىپ بەرسە ساقىيدۇ. ئەگەر قورساققا يەل تۇرسا، بېلىق گۆشىنى يېسە يەل يۈرۈشىدۇ. ئەگەر بوغۇملار ئاغرىسا، ئەرتە-ئاخشام بوزبۇغىنى كاپ ئەتسە ياخشى بولۇر. ئەگەر ئۈستىخان كۆيۈپ ئاغرىسا، شاپتۇل مېغىزىنى قۇرۇپ قىزارتىپ، كۈن-

جۈت يېغىنى يازغى بۇغداي يارمىسى بىلەن ئامۇت شەرىپىتى، ئاچچىق ئانار شەرىپىتىنى ئازغىنە قاينىتىپ، مېغىزنى سېلىپ يېسە شىپا بولۇر. يەنە بۇيا يوپۇرمىقىنى شېكەر بىلەن كاپ ئەتسە، ئۈستىخان ئاغرىشىنى يوق قىلۇر. ئەگەر كۆز غۇۋالاشسا، بۇيا يوپۇرمىقىنى ناۋات بىلەن يېسە روشەنلىشۇر. ئەگەر بۇرۇندىن يەل كەلسە، زەدەكنىڭ يىلتىزىنى كۆيدۈرۈپ، كۈلنى بۇرۇنغا پۈركىسە ئوڭشۇلۇر، بارچە ئەزاسىغا سۈرتىمۇ مەنپەئەت قىلۇر. ئەگەر يۈرەك ئاغرىپ، پات ياخشى بولمىسا، تاتلىق ئانار ئۇرۇقى، قاراسۇن ئۇرۇقى، شۇمشا ئۇرۇقىنى يۇمشاق سوقۇپ، سېمىز ئەركەك قوينىڭ شورپىسىغا شۇمشا كۆكنى پىننە ئورنىدا سېلىپ، بىر مەزگىل دۈملەپ، ئىسسىق ئىچسە، دەم سىقىلىش، يۈرەك ئاغرىقى شىپا تاپار. ۋە يەنە تاغدىن چىقىدىغان ياغاچ ئىگىكىنى (?) سېرىق ياغ بىلەن پىشۇرۇپ يېسە پايدا قىلار. ۋە يەنە ئاق مۇچ، ئەفتمۇن، قۇندۇز قەھرى، كۈدە ئۇرۇقى، سۇمبۇل، ئارپا تالقىنى 8.5 گرامدىن، قاينىتىپ ئىچكۈزسە شىپا بولۇر. يەنە ئۆچكە جىگىرىنى يېرىپ ئوتقا كۆمۈپ پىشۇرۇپ، ئۈستىگە نۆشۈدۈر سېپىپ يېسە مەنپەئەت قىلۇر. ئات سۈتىگە 14 گرام قەلەمپۇز قوشۇپ ئىچسە، مەيدە ئاغرىقى كۆرمەس. ئەگەر كىچىك بالا تولا يۆتەلسە، بەھى ئۇرۇقىنى بادام مېغىزى ۋە كەترا ياكى سەمغى ئەرەبى، روببىسۇس، ناۋات ۋە ئانىنىڭ سۈتى بىلەن ئارىلاشتۇرۇپ يېگۈزسە شىپا تاپۇر. ھېكىم قۇتبىدىن ئېيتۇركى: ھەركىم چۈشكۈرۈپ توختىمىسا، ئازراق قەنتىنى زەپەر بىلەن قوشۇپ، سوقۇپ پۇراتسا توختار. ئەگەر كىچىك بالا تولا ئۈسسە، ھۆل قاپاقنىڭ سۈيى، سۇئەلەپ، كەشنىز سۈيى، خىرىپە سۈيىگە ئازراق سىركە قويۇپ، بېشىغا چاپسا، تەشئاللىقى بېسىلۇر. ھەرىقتەلنار دەپ ئوتتا كۆيگەننى ئېيتۇر. تۇخۇمنىڭ ئېقى،

شېشىنى سالا يە قىلىپ، چاپسا مەنپەئەت قىلۇر، ياكى ئاق قۇشقاچنىڭ مېڭىسىنى سۆڭەككە قوشۇپ كۆيدۈرۈپ، قۇرۇق يىلتىزنى سوقۇپ، تاسقاپ، كۆيگەن يەرنى ئېغىز سۈيى بىلەن يۇمشىتىپ، چاپسا، ياخشى مەنپەئەت بېرۇر. ۋە يەنە تۆمۈرنىڭ دېتى، قوغۇشۇن، ئوسمىنى چاپماق كېرەك. چىش ئاغرىغانغا ئاچچىق تاش، موزنى باراۋەر ئېلىپ، سو-قۇپ، چاپماق كېرەك. ئەگەر باش قايسا، تولا تەشنا بولسا، ئاللىقىنى قىزىپ، تاپىنى كۆيسە، ھەر كۈنى 10 گرام خىرپىنى شىرە قىلىپ، 24 گرام قەنت سېلىپ ئىچسە، ھارارەتنى پەسەيتىدۇ. ئارقىدىن بۇ مۇسەلىنى ئىچمەك كېرەك. سانائى مەككى 17 گرام، خىيار شەنبەر 24 گرام، رەۋەنچىنى 3.5 گرام، نېلۇپەر، بىنەپشە 7 گرامدىن، ھەممە-سىنى بىر قاچا سۇدا تەمى چىققىچە قاينىتىپ، سۈزۈپ، 24 گرام قەنت سېلىپ ئىچمەك، غىزاسىغا چۆجە گۆشى يېمەك، ئىسسىقلىقتىن پەرھىز قىلماق لازىم. ئەگەر سىل بولۇپ قالسا، بېلىق يېلىمىنى ئىسسىق سۇدا ئېرىتىپ، شېكەر قوشۇپ يېسە مەنپەئەت قىلۇر. مەزلۇم كېزىك بولسا، يۇلغۇننى قاينىتىپ، ئارپا ئۇنى بىلەن ئاتلا ئېتىپ بەرمەك كېرەك. ئىستىسقا ئى لەھمىدە پېئىندىن كېيىن سۇيۇق ئاش ئىچسە ئىششىق ئەتسى ياندىۇ. شۇڭا، سۇيۇق ئاشتىن پەرھىز قىلغاي. بۇ ئاغرىق بىرەر سىگە يېپىشسا، ئۆلتۈرمەي قويماس. سوغۇق سۇ ئەسلا ئىچمەي، شاپتۇل ياكى تەمسىز قوغۇن-تاۋۇز يېمەي، تەشنا بولسا، تاتلىق ئاناز شەربىتى، غىزاسىغا توخۇ گۆشى، قوي گۆشى، نوقۇت سۈيى ئىچسۇن، دارچىن، قەلەمپۇر، كاۋاۋىچىنلارنى يۇمشاق سوقۇپ، سېلىپ يېگەي، ھەمدە ئۇد رۇمى 3.5 گرام، بىخ كەبىر، بەدىيان 7 گرامدىن، كاسىنە يىلتىز پوستى، بەدىيان يىلتىز پوستى، سۇس شېرىن، كاسىنە ئۇرۇقى 7 گرامدىن، سېرىق ئوت ئۇرۇقى 14 گرام،

قىزىلكۈل بىر سىقىم، بۇلارنى چالا سوقۇپ، 17 گرام رەۋەنچىنى سېلىپ، بىر ئايپۇر سۇدا يېرىمى قالغىچە قاينىتىپ، سۈزۈپ، بىر قوشۇققا ئىككى قوشۇق قايناق سۇ قوشۇپ بەرمەك كېرەك. ۋە يەنە ئىستىسقا ئىستىسقا لەھمگە بۇزۇرى شەرىپتى بەرسىمۇ بولىدۇ. ئىستىسقا سەپرادا پۇت-قول، قورساق ئىششىغان بولسا، بەدىيان ئۇرۇقى، سېرىق ئوت ئۇرۇقى، قوغۇن ئۇرۇقى، كاسىنە ئۇرۇقى 17 گرامدىن، تەرخەمەك ئۇرۇقى 14 گرام، بىخ كەبىر 3.5 گرام، بۇنىڭغا 240 گرام قەنت سېلىپ، قاينىتىپ، شەربەت تەييارلاپ، ئەتە ئاخشام بىر قوشۇققا ئىككى قوشۇق قايناق سۇ قوشۇپ ئىچكەي. ئەگەر بەلغەم مىزاجىدىن قۇتۇلاي دېسە، زەپەر، كاۋاۋىچىنى شورپىغا سېلىپ يېسۇن، زەپەرنى شېكەر بىلەن ھەب قىلىپ يېسە، بەلغەم سۇسلىشۇر. ئەگەر چوڭ-كەچىك ئادەمنىڭ ئاغزى ئاق پىشلاق بولۇپ ئاغرىسا، گاۋزىبان بەرگىنى يېسۇق بىلەن ئازغىنە ناۋات قوشۇپ ئېغىزىغا، تىلىغا سۇرسە مەنپە-ئەت قىلۇر. ئەگەر پىياز، كۈدە، چەشكىنى سىركە بىلەن يۇغۇرۇپ يېسە، ئاقكېسەلگە سۇرسە، تۈك ئۈندۈرەر. ئەگەر دېمى سىقىلىپ ئۇسسۇسسا بىنەپشە 10 گرام، ئاق لەيلىگۈل، ئاقلانغان چۈچۈكبۇيا يىلتىزى 5 گرامدىن، بۇلارنى بىر ئاياق سۇدا قاينىتىپ، شەربەت تەييارلاپ، 85 گرام تەرەنجىبىن قوشۇپ، سۈزۈپ، ئەتە-ئاخشام ئىچسە، شىپا قىلۇر. ئەگەر تۇرۇپنى شېكەر بىلەن ناشىدا يېسە يۆتەل توختار. يۆتەلنىڭ تەسىرىدىن كىندىكى ئاغرىسا، تۇرۇپ ئۇرۇقى بىلەن ھەسەل ئىچسە، ئەلۋەتتە مەنپەئەت قىلۇر. ئەگەر زەھەر يەۋالغان بولسا، ئۆچكە سۈتىنى ئىسسىق ياغقا قوشۇپ بەرسە، ئىچكەن ھامان قۇسۇپ، زەھەر تەسىر قىلماس، ئەگەر كىچىك بالا تولا يىغلاپ، تاشقى، كىندىكى چىقسا، جۇۋىنەنى يۇمشاق سوقۇپ، تۇخۇمنىڭ ئېقى بىلەن ياقسا،



ناھايتى پايدا قىلۇر. ئەگەر كىچىك بالا كۆكۈتەل بولۇپ قالسا، سېرىقچىچەكنى قاينىتىپ ئىلمان قىلىپ، بېشىنى يۇسا شىپالىق تاپار. ئەگەر كىچىك بالا قۇسسا، زىرە بىلەن نان يېدۈرسۇن، 3.5 گرام قىزىل شېكەر بەرسۇن، شىپا بولۇر. ئەگەر بىر كىمنىڭ قۇلاق-بۇرۇندىدا يەل پەيدا بولسا، توشقاننىڭ سۈيدۈكىنى ئىسسىقنىە ۋاقتىدا ئىچۈرسە، بىر نەچچە ۋاق تۈزسىز تائام يېدۈرسە شىپا تاپار. ئەگەر بەدخۇي خوتۇنغا توشقاننىڭ تېرىسىنى قۇلاق ۋە پاچاقلرى بىلەن ئادەم چېچىنى قوشۇپ كۆيدۈرۈپ، سەندەل بىلەن ئىسلىسا، ئۇ خوتۇن خۇشخۇي بولۇپ، ئۆي ئىچىدىن ھېچ ماجرا چىقماس. توشقاننى قوي سېرتىق يېغى، كالا سېرىق يىغىدا پىشۇرۇپ يېمەك، ئۇيقۇنىڭ سەرمايدىسىدۇر. ئەمما، بەلغەم، سەۋدانى ئۇلغايتۇر. ئەگەر بوۋاسىر ئىللىتىگە گىرىپتار بولۇپ، قان تامسا، كۈدىنى كالا يىغىدا قورۇپ يېسە، ئەلۋەتتە پايدا قىلۇر. ئەگەر خېنىنى پېدىگەن يوپۇرمىقى بىلەن خېمىر قىلىپ، ئىششىق زەخمىتىگە ياقسا شىپا بولۇر. ئەگەر باش-ئايىقىغا بەز چۈشۈپ، ئىششىق پەيدا بولسا، بىر سىقىم كەپتەر مايىقى بىلەن بىر سىقىم قىزىل ئۈزۈمنىڭ ئۇرۇقىنى، يۇمشاق سوقۇپ، خېمىر قىلىپ، كالا چاۋىسىغا 3.5 گرامنى يۆگەپ، ئۆي تېزىكىنىڭ ئوتىغا كۆمۈپ، ئىششىققا تاڭسا، ئېغىز ئالمىغان ئىششىقنى ئېغىز ئالدۇرۇر. ۋە يەنە كونا قاپاقنى كۆيدۈرۈپ، كۈلنى ئىككى قوشۇق سىركە، تۆت قوشۇق كۈنجۈت يىغىدا يۇغۇرۇپ، ھەر قانچە قاتتىق ئىششىقلارغا مەلھەم ئېتىپ سۈرسە، ئېغىز ئالدۇرماي قويماس ھەمدە نېلۇپەر 14 گرام، گۈلاب 28 گرام، بۇلارنى ئىككى جام سۇدا بىر جام قالغىچە قاينىتىپ، 100 گرام قەنت سېلىپ، قاينىتىپ قىيامغا كەلگەندە، سۈزۈپ ئېچىش كېرەك. ئەگەر يۆتىلىپ قالسا، كىيىك ئۆتى بىلەن ئاق ناۋاتنى

ئارىلاشتۇرۇپ يېسە، يۆتەلنى بىر تەرەپ قىلۇر. مۇپاسىل، سىلغا  
ھالۋىنى ياغلىغۇدا پىشۇرۇپ، ئىسسىق پېتى زىماد قىلسا، ئىششىقى  
يانار. ئەگەر سۈيدۈك تۇتۇلسا، كاككۈكگۈلنى قارلىغاچ مايقى بىلەن  
قاينىتىپ ئىچسە ياكى دوۋسونغا قويسا ياكى ئۇشبو سۇدا ئولتۇرغۇز-  
سا، دەرھال راۋان بولۇر. يەنە بىر ئىلاجى قوغۇن ئۇرۇقى ۋە زەدەك  
ئۇرۇقىنى قاينىتىپ ئىچۈرسە راۋان بولۇر. ۋە ياكى كېۋەزنىڭ شاكىلى-  
نى قاينىتىپ دوۋسونغا قويسا، دەرھال راۋان بولۇر. رۇستە قوغۇن،  
پىشقان شېرىن قوغۇنمۇ سۈيدۈكنى راۋان قىلۇر. ئەگەر مەزلۇم تۇغۇت  
ۋاقتىدا ئۆكۈز، ئۇيىنىڭ يېغىنى، ئۆتىنى، تېزىكىنى فەرجىگە چاپسا،  
تۇغۇتى ئاسان بولۇر. ئەگەر ھامىلە ئۆلگەن بولسا، ئۆي تېزىكىنى  
قايناق سۇ بىلەن ئىزىپ ئىچۈرسە چۈشەر. ئەگەر بېقىن ئاغرىسا،  
تۆگىنىڭ ئۆتىنى يېغى بىلەن زىماد قىلسا شىپا تاپار. ئەگەر كۆز  
ئاغرىسا، تۆگىنىڭ يىلىكى بىلەن تۈكىنى ئارىلاشتۇرۇپ، ھەر كېچە  
سۈرۈپ ياتسا شىپا تاپار. تۆگىنىڭ ئۆتىنى تامغۇزسىمۇ داۋا بولار.  
جاراھەتكە چاكاندىنىڭ يىلتىزنى كۆيدۈرۈپ سەپسە مەنپەئەت قىلۇر.  
زەھەر دېگەن شۇنداق نەرسىدۇركى، ئاۋۋالى سىماب، ئاندىن  
سىر، زەرنىخ، پارپا، ئۆچكە ئۆتى، ئېيىق ئۆتى، پاقا ئۆتى، كېلەر  
ئۆتى، كىرپە ئۆتى، بۇلار زەھەر قاتارىدا تۇرار. بۇلاردىن 3.5 گرامدىن  
زىيادە يېسە، ھالاكتى كۆپتۈر. بۇنىڭغا ئەمچەكتىكى بالىنىڭ سۈيدۈ-  
كى، كالا سۈتى، شېكەر، سىركە دورىدۇر. ھەر كىم كەسلەنچۈك،  
كېلەنى كۆيدۈرۈپ، كۈلنى قوتۇر، قېچىشقا يارىسىغا تاڭسا ياخشى  
قىلۇر. ئەگەر يامان تاز بولسا، چىغىرنىڭ لېينى ئۇيىنىڭ ئۆتى بىلەن  
سالايە قىلىپ چاپسا شىپا تاپۇر. ئەگەر پىياز سۈيىنى سىركە بىلەن  
قاينىتىپ، تۈك چۈشكەن يەرگە سۈرتسە تۈك ئۈنگەي، ئەگەر ھېلىلە

بىلەن بىنەپشىنى قوشۇپ باشنى يۇسا، چېچى ھەرگىز ئاقارماس، ئەگەر بېلىقنى قۇرۇتۇپ، يۇمشاق سوقۇپ، باش يېلىمىگە قوشۇپ، ئاقارغان چاچ-ساقالغا چاپسا قارا بولۇر. ئەگەر سانجىق تۇرۇپ قالسا، قۇمۇش يىلتىزىنى قاينىتىپ، بىر ئاز تۇرغۇزۇپ، 3.5 گرام قەنت سېلىپ ئىچسە، سانجىق يوق بولۇر. كالا تېزىكىنى ياكى كونا چالمنى ۋە ياكى شورتاڭنى ئوتقا كۆمۈپ تۇتسىمۇ سانجىق تارقاپ كېتەر. ئەگەر مەزلۇمنىڭ تۇغۇتى قىيىنلاشسا، ئادەم چېچىنى كۆيدۈرۈپ، گۈلاب بىلەن يۇغۇرۇپ جىنسى يولىغا قويسا، بالا ئاسان چۈشەر. ئەگەر بالا تەتۈر كەلسە، ئات تۇيىقىنى كۆيدۈرۈپ، كۈلنى كالا يېغىغا ئارىلاشتۇرۇپ، جىنسى يولىغا قويسا، ئوڭلۇنۇپ قالىدۇ. ئەگەر بالا ھەمراھى چۈشمەسە، ئات تېرىسىنى، قوراي، يۇلغۇنلارنى قاينىتىپ ئىچۈرسە، دەرھال چۈشكەي. ۋە يەنە بىنەپشىنى كونا ئۈزۈم ھارقىدا ئىزىپ ئىچۈرسىمۇ دەرھال چۈشكەي، ۋە يەنە بىر جام سۇغا بىر سىقىم زەدەك ئۇرۇقنى بىر مەزگىل چىلاپ، ئوبدان قاينىتىپ، خامدا سۈزۈپ، ئازغىنە شېكەر سېلىپ ئىچۈرسە، بالىمۇ، بالا ھەمراھىمۇ چۈشەر. ئەگەر تۇغماس مەزلۇم قېرى كىرىپنى ئۆلتۈرۈپ، ئىسسىق پېتى فەرجىگە ياقسا، مەزلۇمنىڭ يولدىشى كىرىپنىڭ ئۆتى ۋە يېغى بىلەن زەكىرىنى ياغلاپ، جىما قىلسا ھەمدە مەزلۇم بىر ھەپتە ھەرە كۆنىكىدە ئۈچ مەرتەم ئىسلانسا، ئەلۋەتتە پەرزەنتلىك بولۇر. ئەگەر ھەرە كۆنىكىنى ھەر قانداق جاراھەتكە مەلھەم قىلىپ سۈرسە، شىپا تاپار. ئەگەر خورازنىڭ ئۆتىنى ياشاڭغۇرايدىغان كۆزگە سۈرسە، ھەرگىز ياش ئاقماس، ئەگەر ئاق خورازنىڭ قېنىنى، مېڭىسىنى 3.5 گرام شېكەر بىلەن ئارىلاشتۇرۇپ يېسە، جىنسى قۇۋۋەت ھەسسىلەپ ئاشار. قاغا تامىقىنىڭ گۈلى، ئۇرۇقى ياكى كۆكى ئىسسىقتىن بولغان ئاغرىقلارغا

يەنى قان بۇزۇلۇش، سەرنى، سەۋدا، پېسە ۋە جۇزامغا پايدىلىقتۇر.  
پېسگە ئايارەج پەيقرا پېسە، كۇپايدۇر. ۋە يەنە قاغا تامغىنىنى  
سەركىدە يۇغۇرۇپ، ئاپتاپتا تۇرغۇزۇپ، 10~7 گرام ھەسەل قوشۇپ،  
پېسە ياكى چاپسا، خاسىيىتى كۆپتۇر، ئەگەر زىرىق يىلتىزنى چاپاقسىز  
قۇرۇق ئاغرىيدىغان كۆزگە شوخلا بىلەن سۈرسە شىپا تاپار. ياكى  
زىرىق يىلتىزنى قاينىتىپ، تېرەك يېلىمى بىلەن خېمىر قىلىپ، ئاغرىق  
كۆزگە سۈرسە كۆز ھەرگىز ئاغرىماس. ئۇنى يەنە غەلىز (ئېغىر) تائام  
يەپ، ئاشقازنى ئاغرىغان كىشىگە بەرسە، شىپا تاپقاي. قارا سۇنا  
ئىككىنچى دەرىجىدە ھۆل ئىسسىقتۇر، ئەگەر يۈزدە داغ، سەپكۈن  
بولسا، سەركە بىلەن ئىزىپ چاپسا، مەنپەئەت قىلۇر. ئاتىلاغا سېلىپ  
ئىچسە، جىگەردىكى ئاغرىققا خاسىيەت بېرۇر، تالنى پاك قىلۇر، نىق-  
زەسكە ھەم شىپا بولۇر. ئەگەر قوي چاۋا يېغى بىلەن بۇلماق ئېتىپ  
پېسە، يۈرەك سېلىشنى ۋە ئەندىشلىكنى يوق قىلۇر. ھەر قانداق  
جاراھەتكە سەپسە ئەت ئۈندۈرەر. ئەگەر سۈت بىلەن ئىزىپ، مەزلۇم  
فەرجىگە چاپسا، سۇ كېلىشنى يوق قىلۇر. بالىياتقۇدىكى ھەر قىسمى  
ئاغرىقلارغىمۇ مەنپەئەت قىلۇر. ئەگەر ئۇرۇقنى كاپ ئەتمەك لازىم  
بولسا ناۋات بىلەن 3.5 گرامدىن زىيادە پېسە ئېغىر كېلۇر. ئەگەر  
ياغىچىنى بىر باغلام توغراپ قاينىتىپ، ھورلانسا ھەيز راۋان بولۇر.  
ئەگەر ئارچا ئۇرۇقنى كۈنجۈت يېغىدا يۇغۇرۇپ، ساغرو قۇلاققا  
تامغۇزسا ئېچىلۇر. يۇمشاق سوقۇپ، ھەسەل، شېكەر بىلەن يۇغۇرۇپ  
پېسە، ئادەمنىڭ ئىچىدىكى قۇرتلارنى ئۆلتۈرۈر، قورساقتىكى ئۆلگەن  
ھامىلىنى چۈشۈرۈر. ساپ سەركە بىلەن ئىزىپ، كۈيە يېگەن چاچ-سا-  
قالغا چاپسا، تۈك چىقىرار. يۆتۈلۈپ كۆكرىكى ياكى جىگرى قۇرۇق  
ئاغرىسا، بىر سىقىم ئارچا ئۇرۇقنى ئاقلاپ، قاينىتىپ ئىچسە پايدا

قىلۇر، تەشئالىقنى باسار. ئەگەر مەزلۇمنىڭ چېچى چۈشسە، كونا قۇمۇشنىڭ يىلتىزنى توغراپ، يوغان سوقىدا سوقۇپ، قاينىتىپ، كۆك خېنە ئارىلاشتۇرۇپ، ئۇزاق چىلاپ، تەمىنى چىقىرىپ بېشىغا چاپسا، ياكى سۈيىدە يۇسا، چېچى ئۇزۇن، قارا بولۇر. تۇغماس ئايال توشقان-نىڭ مېڭىسىنى يېسە، پەرزەنتلىك بولۇر. قۇلاقلىرىنى يېسە كېچىدە قارا باسمىس، قېنىنى قۇرۇتۇپ تېرىق ئۇنىغا ئارىلاشتۇرۇپ يېسە، قان كېلىدىغان ئىسھالنى توختىتىدۇ. مېڭىسىنى سېمىز توخۇ يېغى بىلەن قورۇپ، لەقۋا، پالەچ سەۋەبىدىن تىترىگەن قول-پۇتلارغا سۈرسە شىپا بولىدۇ. سېرىق ياغ بىلەن ئېرىتىپ ئىچسە، سەرئى، سەرسامنى يوق قىلىدۇ. توشقاننىڭ بەز مایەسىنى ھەيز توختىغاندا، دەرھال پاتلىق لاتىغا سىڭدۈرۈپ، جىنسى يولىغا قويسا، تۇغۇشقا كىرۈر. نىقرەس، مۇپاسىلغا شورپىسى داۋادۇر. ئەگەر قەلەمپۇر، دارچىننى سالاھىيە قىلىپ، ھەسەل بىلەن زەكەرگە سۈرۈپ جىما قىلسا، ئايال ھەمىشە شۇ كىشىنى ياد ئەيلەپ تۇرار، ئۇندىن باشقا، قارا مېكىيان تۇخۇمنىڭ سېرىقىغا ئۆچكىنىڭ ئۆتىنى ئارىلاشتۇرۇپ، زەكەرگە سۈرۈپ جىما قىلسا، ئېيىتىپ تۈگەتكۈسىز لەززەت تاپقاي. ئەگەر ئەرەنلىكى سۇس بولۇپ، خوتۇنى رازى بولمىسا، تۇخۇم سېرىقىنى ئىنەك يېغى بىلەن مەلھەم قىلىپ زەكەرگە زىماد قىلغاي، ئەگەر تۇرۇپ ئۇرۇقى، زەدەك ئۇرۇقى، تەررە ئۇرۇقى 7 گرامدىن، سوقۇپ، ھەسەلدە يۇغۇرۇپ، ناشىدا يېسە، شەھۋەتنى زىيادە، زەكەرنى قايىم قىلۇر. قۇۋۋەتى باھقا سىماب كۆپ مەنپەئەت بېرىدۇ، ئىككى نوقۇتتەك سىمابنى بىر قۇشقاچنىڭ ئىچىگە سېلىپ، قۇشقاچ گۆشىنى خېمىر ئارىسىغا ئېلىپ، تېزەكنىڭ ئوتىغا كۆمۈپ، بىر كېچە تۇرغۇزۇپ، ئاندىن بىر سىقىم قوي گۆشى قىيمىسىنى قازاندا قورۇپ، قۇشقاچنىڭ گۆشى بىلەن بىللە يېسە، شەھۋەتنى

ناھايتى زىيادە قىلۇر. جىنسىي ئالاقىغا قۇۋۋەت قىلاي دېسە، 32 گرام پىلىپىنى تۆت قوشۇق كالا سۈتكە بىر ئاخشام چىلاپ، پىلىپىنى بىر جام سۈتتە قىيامغا كەلگىچە قاينىتىپ سۈت ئاز قالسا، ئۈستىگە سۈت قۇيۇپ قاينىتىپ، سۈتنى تولۇق سىڭدۈرگەندىن كېيىن، پىلىپىنى ئېلىپ، سايدا قۇرۇتۇپ، سوقۇپ، يېرىم ھەسسە ناۋات قوشۇپ، ئىلمان سۈت بىلەن ئىچمەك كېرەك. ياكى سۇئىلەپ، مەستىكى 17 گرامدىن، شۇمشا، ئۇد قىمارى، زەپەر، دارچىن 7 گرامدىن، سۇمبۇل 3.5 گرامنى يۇمشاق سوقۇپ، ھەسەل بىلەن يۇغۇرۇپ، ناشىدا يېسە، باھنى ناھايتى قۇۋۋەتلىك قىلۇر. ئەگەر قۇۋۋەت زىيادە بولسۇن دېسە، تۇخۇم سېرىقى 450 گرام، زەنجىۋىل 130 گرام، زەدەك ئۇرۇقى 130 گرام، دارچىن 100 گرام، زەپەر 30 گرام، ئىپار 150 گرام، قۇشقاچنىڭ مېڭىسى ۋە ئوتتۇز كەپتەر تۇخۇمى، ئون توخۇ تۇخۇم سېرىقىنى قازاندا ئايرىم چالا پىشۇرۇپ، زەدەك ئۇرۇقىنى يۇمشاق سالايە قىلىپ، كالا يېغىدا ئېرىتىپ ئاپتاپتا قويسا، يۇمشاق مۇلايم بولغاي، ئاندىن بۇ دورىلارنى ئارىلاشتۇرۇپ، ھەسەلدە يۇغۇرۇپ، ھەر كۈنى چۈشتە يېمەكنى ئادەت قىلغاي. لوقمان ھېكم ئېيتىپتۇركى: ھەر كىم بۇ مەجۈننى يېسە، تېۋىپكە ئەسلا ھاجىتى چۈشمەس.

تەركىبى: زەدەك ئۇرۇقى 200 گرام، كەرەپشە ئۇرۇقى 130 گرام، مەستىكى 130 گرام، قەلەمپۇر 10 گرام، ئۇدخام 7 گرام، ئاقىرقەرھە 3.5 گرام، زەنجىۋىل 35 گرام، سوقۇپ، سالايە قىلىپ، ھەسەلدە يۇغۇرۇپ، ئەتە-ئاخشام يەپ بەرسە، ئادەمنى ناھايتى قۇۋۋەتلىك قىلۇر. ئارستوتىل ھەكم ئېيتىپتۇركى: تۆۋەندىكى مەجۈننىڭ خاسىيىتى ھەممىدىن كۆپ، شەھۋەتنى زىيادە قىلۇر، سەپرانى كېسەر، سەۋدانى يوقىتۇر، ئىشتىھانى ئاچار، كىشى پەرىشان چۈش كۆرمەس.

تەركىبى: زەنجىۋىل، قارىمۇچ، پىلىپ، دارچىن، قەلەمپۇر، ئۇد-  
خام، ئاقىر قەرھا، مەستىكى، جۇۋىنە، جۇيۇز، سېرىقچىچەك ئۇرۇقى،  
كەرەپشە ئۇرۇقى، پىياز ئۇرۇقى، سىيادان 10 گرامدىن، ھەسەل ئۈچ  
ھەسسە، دورىلارنى سوقۇپ، تاسقاپ، ھەسەل بىلەن يۇغۇرۇپ، ناشىدا  
7 گرامدىن يېمەك كېرەك. ئەگەر جۇۋىنە، قىزىل شېكەر، قەلەمپۇر،  
ئازغىنە سۈزۈك تۇز، ئاق زەنجىۋىل، دارچىن 1.5 گرامدىن ئېلىپ،  
ئوبدان سالايە قىلىپ، ئىككى ھەسسە ئوبدان ھەسەلدە يۇغۇرۇپ،  
ھەر كۈنى چۈشتە يېسە، زەكەرنى قاتتىق قىلىپ، يىگىرمە تۆت ياشلىق  
ئادەمنىڭ قۇۋۋىتىنى بېرۇر. ئەگەر توشقان مېڭىسىنى قەنت بىلەن  
سالايە قىلىپ، كەپتەر مېڭىسى، كەكلىك مېڭىسى، قۇشقاچ مېڭىسىنى  
ناۋات بىلەن يېسە، زەكەر قاتتىق، قۇۋۋىتى كۈچلۈك بولۇر. ئەگەر  
ئۆكۈز يىلىكىنى زەنجىۋىل، ھەسەل بىلەن يۇغۇرۇپ يېسە، ھەرگىز  
ئەرەنلىكىدىن قالماس. ئەگەر ئايارەج يېسە، سېمىز پاقلان گۆشى،  
سېمىز توخۇ گۆشى، چۆجە يېسە، خوتۇنغا مەسخىرە بولماس. ئەگەر  
سېمىز بېلىق، خام پىياز، بىر سىقىم زىرە، 7 گرام جۇۋىنە، 3.5 گرام  
زەدەك ئۇرۇقى سوقۇپ، بېلىق گۆشىگە سېپىپ يېسە، قۇۋۋىتى تولۇپ  
تاشقاي، ئەگەر تۆگىنىڭ لوككىسىنى، يېلىن گۆشىگە خام پىياز، زىرە،  
زەنجىۋىل، پىلىپ سېلىپ، قىيما قىلىپ، چۆچۈرە ئېتىپ يېسە،  
شەھۋەت زىيادە بولۇر، ئەگەر توشقان بەز مایەسىنى قۇرۇتۇپ، 10 گرام  
تۇخۇم سېرىقى قوشۇپ، سوقۇپ، ناۋات بىلەن يېسە، ئۆلگىچە شەھ-  
ۋەتتىن قالماس، ئەگەر ئۆردەك تۇخۇمى سېرىقىنى زىرە، جۇۋىنە،  
قەلەمپۇر 1.5 گرامدىن، زەپەر، ئازراق جويۇز، تۇرۇپ ئۇرۇقىنى سو-  
قۇپ، ھەسەل بىلەن يېسە، رۇستەمدەك قۇۋۋەت ھاسىل قىلۇر. ئەگەر  
ئوتتۇز تۇخۇمىنى پىشۇرۇپ، تۇرۇپ ئۇرۇقى، جۇۋىنە 1.5 گرامدىن

سوقۇپ، تاسقاپ، سېپىپ، بىر ئاز سوۋۇتۇپ، 50 گرام قىزىل شېكەر سېلىپ، يېسە قايىم تۇرار، ئۇچىسى، تىزلىرى ئاغرىماس، يول ماڭسا ھارماس. ئەگەر تۆگە يىلىكىنى، ئۇستىخانلىرىنى كۆيدۈرۈپ، كۈلنى كالا يېغى بىلەن زەككىرىگە سۈرتسە، يوغان قىلۇر، قارارىغا يەتمەي ئەسلا بوشماس. ئەگەر كىشى سېرىقچىچەك، جۇۋىنە سۈيىدە يۇيۇپ، بۇقا چاۋىسى ياكى كۈنجۈت يېغى، جوزمۇقاتىل، ياڭاق يېغى بىلەن مەلھەم ئېتىپ، ھەر كۈنى زەككىرىگە سۈرۈپ، قۇرغاندا، ئىلمان ئۆچكە سۈتىدە يۇسا، زەككىرى قاتتىق بولۇر، زوفتى رۇمىنى ئوتتا پىشۇرۇپ، زەككىرىگە زىماد قىلسا، يوغان، قاتتىق قىلۇر. ئەگەر بەدىياننى قورۇپ، پىلىپ، ئاقىرقەرھا، زەنجۋىللىرىنى 1.5 گرامدىن ئېلىپ، خورما، شېكەر، قىيامى ئىسكەنجىبىن، كافۇر، ئىپارلارنى سوقۇپ، تاسقاپ، بەدىياننى قوشۇپ، شېشىگە ئېلىپ، ئاغزىنى مەھكەم ئېتىپ، ئۈچ كۈنگىچە شېشىنى بىر نەچچە قېتىم چايقاپ، ئون كۈنگىچە ئاپتاپقا قويۇپ، جىنسى مۇناسىۋەت قىلىشنىڭ ئالدىدا، زەككىرىگە سۈرۈپ، بىر ئاز قۇرۇتۇپ، جىما قىلسا كۆڭلى ھەمىشە سەندە بولۇر. ئەگەر تۇخۇمەكنى سوقۇپ، پىلىپ، ئاقىرقەرھادىن ئازغىنە قوشۇپ، ھەسەل بىلەن زىماد قىلىپ، ئاندىن جىما قىلسا، ئايال ھەرگىز بۆلەك كىشىگە قارىماس. ئۆي ئۆتكە تۇخۇمەك قوشۇپ، زەككىرىگە سۈرۈپ جىما قىلسا، لەززەت تاپۇر، توشقان ئۆتىنى زەككىرىگە سۈرۈپ جىما قىلسا، ئاياللار لەززەت ئالۇر. ئەگەر سېرىق ئۆيىنىڭ ئۆتىنى ھەسەل بىلەن سۈرۈپ جىما قىلسا، مەزلۇم شەيدا بولۇر. ئەگەر كاۋاۋىچىنى ھەسەل، زەنجۋىل بىلەن سالايە قىلىپ، زەككىرىگە سۈرۈپ جىما قىلسا، مەزلۇم سەن ئۈچۈن جان بېرۇر. ئەگەر خورازنىڭ قېنىنى، ئۆتىنى، مېڭىسىنى زەككىرىگە سۈرۈپ جىما قىلسا، ئايال سەندىن باشقىنى خالىماس.



قىزىلكۈلنىڭ يىلتىزىنى گۈلى ئېچىلغان ۋاقتىدا ئېلىپ، 17~14  
گرامدىن قىلىپ، سايدا قۇرۇتۇپ، شېكەر بىلەن زەكەرگە سۈرۈپ جىما  
قىلسا، ھەر قانچە زاھىد، تەقۋادار مەزلۇم بولسىمۇ، ئاشقى شەيدا  
بولۇر. ئەگەر مۈشۈك ئۇرۇقىنى ۋە چۈيىسىنى قۇرۇتۇپ، يۇمشاق  
سالايە قىلىپ، زەكەرگە زىماد قىلىپ، جىما قىلسا، مەزلۇم لەززەت  
تاپۇر. ئەگەر مولۇننىڭ يېغىنى زەكەرگە سۈرۈپ، جىما قىلسا، ئايال  
ئوغۇلچى بولۇر. ئەگەر كاۋاۋىچىنى، قارىمۇچىنى ئاغزىغا سېلىپ تۇر-  
رۇپ، جىما قىلسا، شەھۋەت ئەۋجىگە چىققاندا، ئاندىن مەنى كېلۇر.  
ئەگەر ئاچچىق كەكرى سۈيىنى كىيىك ئۆتى بىلەن زەكەرگە سۈرۈپ،  
ئارقىسىدىن بۇقنىڭ يىلىكىدە ياغلاپ جىما قىلسا، خوتۇنلارغا كارامەت  
كۆرسىتۇر. ئەگەر ئۆردەك يېغىنى ئاقىر قەرھا بىلەن يەپ، ھەر قانداق  
ئايال بىلەن بىر نۆۋەت ياتسا، سېنىڭدىن باشقىنى خالىماس، ئەگەر  
قۇشقاچنىڭ تۈكىنى تىرىك يۇلۇپ، ھەرىنىڭ ئۇۋىسىغا ئېسىپ، ھەردە-  
لەر چېقىپ ئۆلتۈرگەندىن كېيىن قۇشقاچنى كۈنجۈت يېغى قوشۇپ،  
زىماد قىلسا، زەكەر ھەمىشە قايىم تۇرار. ئەگەر بۆرە چۈيىسىنى ئۈستە-  
دىكى يېغى بىلەن ئېلىپ، سايدا قۇرۇتۇپ، شېكەر 35 گرام، قەنت  
14 گرام بىلەن سالايە قىلىپ يېسە، شۇنچىلىك قۇۋۋەت بېرۈركى،  
ھەرگىز چارچاپ قالماي. *بۇ مۇسەھەبە رەتلىك لەۋزىمەتتە يېزىلغان*  
ئەگەر چىشى ئاغرىپ، بوشاپ قالسا، ئاچچىق تاش بىلەن موزىنى  
يۇمشاق سوقۇپ، چىشقا چاپماق كېرەك. ئەگەر باش قايسا، تولا تەشنا  
بولسا، ئالغىنى، تاپىنى قىزىسا، ھەر كۈنى 14 گرام سېمىز ئوت  
ئۇرۇقىدىن شىرنە چىقىرىپ، 25 گرام قەنت سېلىپ، چۈشتە ئىچمەك  
كېرەك. ئاندىن بۇ مۇسەھەبەنى ئىچسۇن، سانايى مەككە 17 گرام، خىيار  
شەنبەر 25 گرام، رەۋەنچىنى 3.5 گرام، نېلۇپەر 7 گرام، يىنەپشە 7

گرام، ھەممىسىنى بىر قاچا سۇدا قاينىتىپ، يېرىمى قالغاندا سۈزۈپ،  
25 گرام قەنت بىلەن شەربەت قىلىپ، ئىلمان ھالەتتە ئىچىشى،  
غىزاسىغا ئاقلانغان ماش، چۆجە گۆشى يېيىشى ھەمدە ئىسسىقلىقتىن  
پەرھىز قىلىشى لازىم. ئەگەر چىشىنىڭ يىلتىزى ئاغرىسا، سۇنغان  
بولسا، موردا سەنگىنى زەمچە بىلەن ئېرىتىپ ياقسا، مەنپەئەت قىلۇر.  
ئەگەر ھەر ئەزاسىدا، بېشىدا جاراھەت بولسا، ئاق تۇز، زەمچىنى سالايە  
قىلىپ سۈرسە شىپا بولۇر. ئىسسىقتىن بولغان سەۋداغا، ئۇيقۇسىزلىققا  
بىنەپشە، كاھۇ ئۇرۇقى، بابۇنە ھەر قايسىسىدىن بىر سىقىم، ئارپا  
يارمىسىدىن بىر سىقىمىنى، بىر ئاياق سۇدا يېرىمى قالغىچە قاينىتىپ،  
سۈزۈپ، سۈيىدە بېشىنى يۇماق كېرەك. سوغۇقتىن بولغان سەۋداغا  
بابۇنە، ئىككىلىملىك بىر تۇتامدىن؛ سېرىقچىچەك ۋە مەرزەنجۇش،  
شىخ 1.5 گرامدىن، يېرىم قالغىچە قاينىتىپ، سۈيىدە بېشىنى يۇماق  
كېرەك. شەربىتى بۇزۇرى سوغۇقچان كىشىلەرگە پايدا قىلۇر. ئەگەر  
جىگەر، ئاشقازان، مەيدە، قورساقتا ياللۇغ بولسا، بەدىيان، كاسىنە  
ئۇرۇقى، سېرىق ئوت ئۇرۇقى، يۇمغاقسۇت 10 گرامدىن، ئېگىر ئىككى  
دانە، كەرەپشە يىلتىزى 7 گرام، بۇلارنى سوقۇپ، بىر ئاياق سۇدا  
يېرىمى قالغىچە قاينىتىپ، مۇۋاپىق مىقداردا قەنت سېلىپ، قىيامغا  
كەلتۈرۈپ، بىر قوشۇققا ئىككى قوشۇق سۇ قوشۇپ ئىچكەي. ئەگەر  
ئىككى دولسىنىڭ ئارىسى كۆيۈپ ئاغرىسا، ئاق سەندەل، رەۋەنچىنى،  
قىزىلكۈل، كەشنىز، ئىت ئۈزۈمى، ئارپا ئۈنى، كاسىنە ئۇرۇقى، ئىسپىد-  
غۇل 3.5 گرامدىن، ھەممىسىنى سوقۇپ، تاسقاپ زۇفتى رۇمىنىڭ  
سۈيى بىلەن چاپماق كېرەك. ئەگەر ئېلىشىپ قالسا، توشقاننىڭ  
جىگىرى، بۆدۈنە گۆشىنى زىرە بىلەن يېسە پايدا قىلۇر. ياكى جىندى  
بولغان كىشىگە كېلەننىڭ ئۆتىنى كالىنىڭ يىلىكى بىلەن بېشىغا چاپسا

ياكى قارلغاچنىڭ قېنىنى كالا يېغى بىلەن بېشىغا زىماد قىلسا ھوشىغا كېلۇر. ھەسەلنى كۆپرەك بەرسە، ئەقىلگە كېلىپ ياخشى بولۇر. ھەر كىم تۆگىنىڭ تۇيىقىنى كۆيدۈرۈپ، كۈلنى كونا جاراھەتكە سەپسە، پايدىلىقتۇر. سەپرا ۋە ئۇنى نورماللاشتۇرۇش ھەققىدە ھۆكىمالار ئېيتۇرلار. كى: ھەممە رەنجىلەرنىڭ ئانىسى سەپرا ماددىسىدۇر. غەيرىي خىلىت ۋە قان بۇزۇلۇشنى داۋالاشتا چۈچۈكبويا يىلتىز قىيامى 17 گرام، قوغۇن يىلتىزى 20 گرام، سېرىقچېچەك ئۇرۇقى 14 گرام، تۇرۇپ ئۇرۇقى 10 گرام، ئادىراسمان ئۇرۇقى 1.5 گرامغا 7 گرام نىمەك ھىندى سېلىپ، قاينىتىپ ئىچمەك كېرەك. ئەگەر يانمىسا، ئاچچىق تاۋۇز، ئاچچىق قاپاق سۈيىنى ئىچسە مەنپەئەتى كۆپتۇر. ھەر كىم بۇنى لازىم تۇتسا، يۈرەك سالماقتىن، قول-پۇت ئېغىرلىشىش، پەرىشان چۈش كۆرۈش، ئۆرە تۇرسا باش قېيىش، قورساق ئاغرىش، سۈيدۈك تۇتۇلۇشتىن خالى بولۇر. ھەيز تۇتۇلغان بولسا، نۆشۈدۈرنى شىياق ئېتىپ فەرجىگە قويسا ياكى بىر ئاياق بوستانپۇرۇشنى بىر كېچە ئىسسىق سۇغا چىلاپ، ئەتىسى سۈزۈپ سۈيىنى ئىچسە، ھەيز راۋان بولۇر. ئەگەر ھامىلە ئۆلۈك بولسا، شېكەر، ۋە كۈندۈرنى 1.5 گرامدىن ئېلىپ، شەربەت تەييارلاپ ئىچۈرسە، ھامىلە چۈشەر. ئەگەر بالا تەتۈر كەلسە، ئاق تۇزنى تاپىنىغا سۈرتسە، ئاسان بولۇر. ئەگەر بالىياتقۇدا ياكى قورسىقىدا يەل بولسا، ئازراق كەپتەر مايىقىنى بىر ئوچۇم ئارپا ئۇنىغا قوشۇپ، ئىككى قوشۇق سىركىدە يۇغۇزۇپ، مەلھەم قىلىپ چاپسا، ئىششىق بولسىمۇ يوق بولۇر. قوبا ئاغرىقىغا گىرىپتار بولسا، ئادىراسمان ئۇرۇقىنى ھەسەلگە ئارىلاشتۇرۇپ، ئەتىگىنى 3.5 گرامدىن يەپ بەرسە، شىپا تاپار. ئەگەر ئېغىزى بەدبۇي پۇرسا، ھەر ئاخشام گۈلاب بىلەن يۇغاي، ئەگەر قولىتۇق، پۈتى سېسىق پۇرسا، مۇردارسەنگ ئۇپسىنى

گۈلاب بىلەن ئارىلاشتۇرۇپ سۈرتسە، مەنپەئەت قىلۇر. ئادەمدىن چىققان قۇرتنى بەدەندىكى جاراھەتكە سۈرتسە، شىپا قىلۇر. ئەگەر مېككيا تۇخۇغا ئوغرىتىكەن مېغىزنى بېرىپ سەمرىتىپ، يېغىنى غۇۋا كۆرىدىغان كۆزىگە ھەر كۈنى سۈرۈپ بەرسە، روشەن بولۇر. ئەگەر ئېغىز بەدبۇي پۇرسا، سىيادان، كات ھىندى، سۈمبۇل ۋە زەپەرنى سوقۇپ، ھەسەل بىلەن خېمىر قىلىپ، چىش تۆۋىگە چاپسا، خۇشبۇي بولۇر. ئەگەر ئاغزى ئاغرىسا، پىلىپ، سىندۇرۇس، زەرچىۋە، سىيادان 3.5 گرامدىن، يۇمشاق سوقۇپ، شېكەر بىلەن يۇغۇرۇپ، ئۈچ كېچە تىلغا سۈرۈپ ياتسا مەنپەئەت قىلۇر. ئەگەر ئېغىز سېسىق پۇرسا، ھەر كۈنى كېچىدە تۆت دانە قەلەمپۇرنى تىلىنىڭ ئاستىغا قويۇپ ئۇخلىسا، پايدا قىلۇر. ئەگەر كالىپۇك يېرىلسا، 3.5 گرام كەترانى ئېغىزغا سېلىپ چايناپ، سۈيىنى سۈرتسە ۋە ياكى بادىرەنگى خەمىكىنى ئورغاندا ساپىقىدىن چىققان سۈنى زىماد قىلسا مەنپەئەت قىلۇر، بۇنىڭ بىلەن بولمىسا، مەقئەتنى قوي يېغىدا، كىندىكىنى سېرىق ياغدا ياغلىماق كېرەك. ئەگەر مەيدىسى يەلدىن ئاغرىسا، تۇرۇپ ئۇرۇقى، ئەرمەن تەرىسىنىڭ ئۇرۇقى، يۇمغاقسۈت ئۇرۇقى 3.5 گرامدىن، يۇمشاق سوقۇپ، بىر ئاز قەنت سېلىپ، ئېرىتىپ ناشىدا يېمەك كېرەك. ۋە يەنە قورساق ئاغرىقىغا ئامۇتنىڭ قېقى بىلەن ئالما قېقىنى زىرە سۈيىگە بىر كېچە-كۈندۈز چىلاپ، قەنت سېلىپ قاينىتىپ، شەربەت تەييارلاپ ئىچسە مەنپەئەت قىلغاي. قورساققا قاتتىق يەل بولسا، قارا قوينىڭ قویرۇقىنى، كۈدە يىلتىزى بىلەن يۇمشاق سوقۇپ، خېمىر قىلىپ چاپسا شىپا بولۇر. ئەگەر ھېق تۇتسا، بادام مېغىزنى ئىلمان سۇ بىلەن ئىچسە ياكى كالا يېغى بىلەن يېسە توختار. بۇنىڭدا توختىمىسا، قىزىلگۈل، ئاق سەندەلنى قاينىتىپ ئىسسىق ئىچسە ياكى ھەر كۈنى

ناشتىدا سېرىق كۆجى، مەستىكى، زىراۋەندە، سېرىق سۇنا ئۇرۇقلىرىنى  
ئاغزىدا چايىپ سۈيىنى يۇتسا، ھېق توختىغاي. ئەگەر سىيادان ۋە  
جۇۋىنە پوستىنى سۈتكە چىلاپ، ئەمەن ئۇرۇقى، زەدەك ئۇرۇقى، قارا  
سۇنا، زەنجىۋىل، جويۇز، زەرچىۋىلەر بىلەن مەجۇن تەييارلاپ، ھەر  
كۈنى ناشىدا يېسە، ھەر خىل ئىللەتلەرنى يوقىتىپ، قۇۋۋەتنى زىيادە  
قىلغاي. ئەگەر كىچىك بالا زىمىستاندا يۆتەلگە گىرىپتار بولسا، قوي  
كۆزىنىڭ ئارىسىدىكى ئاقنى ئېلىپ قۇرۇتۇپ، يۇمشاق سوقۇپ، ناۋات  
ۋە ئانىسىنىڭ سۈتى بىلەن يۇغۇرۇپ، ھەر كۈنى چۈشتە يىگۈزسە  
شىپا بولۇر. چىچەك چىققان بالغا، چىلان ئون دانە، سەرىپىستان  
ئون دانە، ئەنجۇر ئون دانە، بەدىيان 35 گرام، بۇلارنى چالا سوقۇپ،  
3.5 گرامدىن بەرمەك كېرەك. چىچەك قىزىللىق مەرتىۋىسىگە ئۆرلىسە،  
ئاق سەندەل، قىزىلگۈل ۋە نىشاستىنى گۈلاب بىلەن ئېرىتىپ سۈرمەك  
كېرەك. ئەگەر سىل ئىللىتىگە گىرىپتار بولۇپ، كۆپ يۆتەلسە، ئۇي  
ئۆتىنى قۇرۇتۇپ، ناشىدا يېسە مەنپەئەت قىلۇر. يەنە بىر ئىلاجى،  
توشقاننىڭ ئۆپكىسىنى قۇرۇتۇپ يانچىپ، زۇفا 3.5 گرام، رەۋەن 1.5 گرام،  
قاسرىقى ئېلىۋېتىلگەن بادام مېغىزى 17 گرام، دارچىن پوستى، بىخ  
سۇس پوستى، تاتلىق ئانار مۇۋاپىق مىقداردا ھەممىسىنى يۇمشاق  
سوقۇپ، زىغىرنىڭ سۈيىدە خېمىر قىلىپ، نوقۇت چوڭلۇقىدا ھەب  
ياساپ، تىلىنىڭ ئاستىدا ساقلىماق كېرەك.

ئۇزاق ئاغرىغان كۆزگە، ناۋاتنى، كۆكنار ئۇرۇقى، ئوغرىتىكەن  
ئۇرۇقى بىلەن يۇمشاق سوقۇپ، سالاپە قىلىپ چاپسا بولۇر. كۆزگە  
ئاق چۈشكەن بولسا، ئاق لەيلى سۈيىنى ھەسەل بىلەن كۆزگە تارتىپ،  
ئاقنى ئالۇر. ئەگەر كۆزى قوتۇر بولسا، دائىم ياش ئاقسا، قىزىل  
ئالمنىڭ ئىچىگە سېرىق ياغ تىقىپ، خېمىرگە يۆگەپ، ئوتقا كۆمۈپ،

خېمىر پىشقاندا ياغنى ئېلىپ، كۆزگە تارتسا شىپا بولۇر. ئەگەر كۆز  
ئۇزاق ئاغرىپ، تېز ساقايىمىغان بولسا، ئاق ناۋاتنى سالايە قىلىپ،  
مامىران، خەشخاش ئۇرۇقىنى يۇمشاق سوقۇپ، ناۋات بىلەن خېمىر  
قىلىپ، كۆزگە سۈرسە شىپا قىلۇر. ئەگەر كۆزگە ئاق چۈشسە، قىزىل  
ئالمنىڭ ئىچىنى ئويۇپ، سېرىق ياغنى جىق تىقىپ، ئالمنى خېمىرگە  
يۆگەپ ئوتقا كۆمۈپ، ياخشى پىشقاندا خېمىرنى تاشلاپ، ئالما بىلەن  
ياغنى مەلەم قىلىپ، ئىسسىق پېتى ئىككى چېكىسكە تاڭماق كېرەك.  
يەنە ئەنزىرۈتنى تۇخۇم ئېقى بىلەن خېمىر قىلىپ، كۆزگە سۈرسە  
ياكى بىنەپشنى گۈلاب بىلەن سالايە قىلىپ، كۆزگە چاپسا شىپا  
بولۇر. تاز ھېچقانداق دورا بىلەن ساقايمىسا، نۆشۈدۈر 3.5 گرام، خېنە  
7 گرام، بوزبۇغا، ئېكىر 10 گرامدىن، بۇغا مۈڭگۈزى، ئۆچكە مۈڭگۈ-  
زى 10 گرامدىن، مۈڭگۈزلەرنى كۆيدۈرۈپ يۇمشاق سالايە قىلىپ،  
ئاندىن ئۆرۈك يېلىمى 17 گرام، قۇمۇش يىلتىزى، چىلان ئۇرۇقى  
14 گرامدىن، ياغدا كۆيدۈرۈپ، كۈلنى يۇمشاق سالايە قىلىپ، بىر  
كېچە-كۈندۈز كونا سىركىگە چىلاپ تاز باشنىڭ قوتۇرلىرىنى يۇمشات-  
قاندىن كېيىن، توخۇننىڭ پېيى بىلەن باشقا چاپماق كېرەك.  
ئەگەر ئايال كىشى كېزىك بولۇپ، بېشى تولا ئاغرىسا، زاراڭزىنى  
يۇمشاق سوقۇپ، ئۇي تېزىكى بىلەن خېمىر قىلىپ، ئوتقا كۆمۈپ،  
بېشىغا تاڭسا شىپا بولۇر. ئەگەر چىش ئاغرىسا، زەنجىۋىل، ئاق تۈز  
ۋە ئانارنىڭ كىندىكىنى يۇمشاق سوقۇپ، خېمىر قىلىپ، چىش تۈۋىگە  
قويسا شىپا تاپار. ئەگەر ھەرە چىقىپ ئىششىپ كەتسە، ئەمەن سۈرت-  
سە، ئەگەر ئىششىقى زىيادە بولسا، كالا تېزىكىنى سىركە بىلەن چاپسا  
مەنپەئەت قىلۇر. ئەگەر ئىچى سۈرۈپ توختىمىسا، سۇماق، موزا 7  
گرامدىن، ئاچچىق ئانار پوستى 1.5 گرام، بۇلارنى تۇخۇمنىڭ ئېقى

بىلەن شىياق قىلىپ، مەقئەتكە قويماق ھەمدە ئىككى ھەسسە ھەب قىلىپ يېدۈرمەك كېرەك. ھەيز كۆپ كېلىپ توختىمىسا، ئانارگۈل 14 گرام، زەنكار 3.5 گرام، بۇلارنى ئامۇت شەرىپتى بىلەن يۇغۇرۇپ، يۇمشاق، پاكىز لاتىغا يۆگەپ، فەرجىگە قويسا، ھەيز توختار، ئەگەر يەنە توختىمىسا، موزا، ئاقىر قەرھانى ئازراق چاپسىمۇ بولار. ئەگەر مۇپاسىلدىن قۇتۇلاي دېسە، ئادراسمان ئۇرۇقى بىلەن قویرۇق ياغنى خېمىر ئارىسىغا ئېلىپ، ئوتقا كۆمۈپ پىشۇرۇپ يېگەي، ئىششىق ئۈستىگە زىماد قىلىسىمۇ بولىدۇ. ئەگەر بۇرنى بەدىئوي پۇرسا، ئاق تۇزنى قارا قوي يېغىدا ئېزىپ، سايدا قۇرۇتۇپ، بۇرۇنغا قويسا خۇشبۇي بولۇر. ئەگەر تىلى ئاغرىسا، پىلىپىل، سىندۇرۇس، زەرچىۋە ۋە سىيادانلارنى 3.5 گرامدىن ئېلىپ، يۇمشاق سوقۇپ، شېكەر بىلەن يۇغۇرۇپ، ئۈچ كېچە تىلىغا سۈرۈپ ياتسا، مەنپەئەت قىلۇر. ئەگەر باشنىڭ يېرىمى ئاغرىسا، چۈچۈكبويا يىلتىزى، كېۋەز يىلتىزى ۋە ئېشەكقۇمۇشنى قاينىتىپ، سۈيىدە يۇيۇپ، تىرىپىنى بېشىغا تېگىپ، تەرلىسە پايدا قىلۇر. ئەگەر مېجەزىم تۈزۈك بولسۇن دېسە، كالا قېتىقىدىن ئۈچ-تۆت خالتا سۈزمە تەييارلاپ، سۇدا ئېزىپ، قازانغا قويۇپ، داغلىغان زاغۇن يېغىنى ئۈستىگە قويۇپ، قوشۇق بىلەن قوچۇپ سالا يە قىلىپ، ئۈچ كۈنگىچە ئەتكەن-كەچتە ئىچمىكى كېرەك. كونا جاراھەتكە ئېشەك سۈتىنى ھىڭ بىلەن سۈرسە شىيا قىلۇر. ئەگەر ئاشقازىنى ئاجىز، قۇۋۋەتسىز بولسا، زىرە 14 گرام، ئۇرۇقسىز ئۈزۈم، بۆرە ئەرمىنى، زەنجىۋىل، پىلىپىل، قارىمۇچ، جويۇز 7 گرامدىن، بۇلارنى يۇمشاق سوقۇپ، تۆت ھەسسە ھەسەل بىلەن يۇغۇرۇپ، مەجۈن ياساپ، ھەر كۈنى چۈشتە يەپ بەرسە، ئاشقازاننى بارلىق ئىللەتلەردىن پاك قىلىپ، ئىشتىھانى ئاچار، تومۇرنى ساپ

قىلۇر، قوۋۇۋىتى باھقا مەنپەئەت بېرۇر. ئەگەر يۈرەك ئىسسىقتىن سالسا، ئون تال قارىئۆرۈكنى پىششىق قاينىتىپ، ئامۇت شەرىپىتىگە قوشۇپ بەرسە شىپا قىلۇر. ئەگەر مەيدىسىگە سانجىق تۇرۇپ قالسا، كەپتەرنىڭ قېنىنى ئىسسىق ئىچۈرسە مەنپەئەت قىلۇر. ئەگەر دېمى سىقىلسا، ئاچچىق ئانار شەرىپىتى ياكى زىرىق شەرىپىتىنى ناۋات بىلەن ئىچسە شىپا تاپار. ئۇندىن باشقا، يۈرەك ئىسسىقلىقىدىن زىققە بولغان بولسا، خورازنىڭ ئۆپكە-باغرىنى، يۈرىكىنى جۇۋىنە بىلەن پىشۇرۇپ، شورپە-سىنى ئىچسە شىپا بولۇر. ئەگەر ئۇچىسى كۆيۈپ ئاغرىسا، شاپتۇل مېغىزى يېغىنى چۈچۈتۈپ، كۈنجۈت يېغىنى يازغى بۇغداي يارمىسى، ئامۇت شەرىپىتى ياكى ئاچچىق ئانار شەرىپىتى بىلەن ئازغىنە قاينىتىپ، يارما ئاشقا قوشۇپ ئىچسە شىپا بولۇر ياكى بۇيا پۇرچىقىنى شېكەر بىلەن كاپ ئەتسىمۇ بولۇر. ئەگەر كۆزى غۇۋالاشسا، بۇيا پۇرچىقىنى ناۋات بىلەن يېسە روشەن بولۇر، ئەگەر بۇرۇنغا يەل كەلسە، زەدەك يىلتىزنى كۆيدۈرۈپ، بۇرۇنغا تامغۇزسا، شىپا بولۇر، بارچە ئەزاسىغا سۈرتسە پايدا قىلۇر. ئەگەر كالتە يۆتەلسە، قارىمۇچ 3.5 گرام، زەنجۈبىل 7 گرامنى سوقۇپ، قوي سۈتىگە سېلىپ، ئىسسىق ئىچسە شىپا تاپار. ئەگەر بەلغەم كەلمەي قۇرۇق يۆتەلسە، قوي سۈتىگە جۇۋىنەنى چالا سوقۇپ سېلىپ ئىچسە، يۆتەل توختار ياكى جۇۋىنە بىلەن ناۋاتنى قۇرۇق كاپ ئەتكەي. تاتلىق ئانار ئۇرۇقى، قارا سۇنا ئۇرۇقى، شۇمشا ئۇرۇقىنى يۇمشاق سوقۇپ، سېمىز ئەركەك قوينىڭ گۆشىدە شورپا قىلىپ، شۇمشا كۆكىنى پىننە ئورنىدا شورپىغا سېلىپ، بىر ئاز دۈملەپ، سىڭىشقاندا ئىسسىقراق ئىچۈرسە، دەم سىقىلىش ۋە يۈرەك ئاغرىقىغا شىپا قىلۇر. ۋە يەنە ئاقمۇچ، ئەفتمۇن، قۇندۇز قەھرى، كۈدە ئۇرۇقى، سۈمبۈل ۋە ئارپا تالقىنى 9 گرامدىن، قاينىتىپ،



ئىچۈرسىمۇ ياكى ئۆچكىنىڭ جىگىرىگە ئۆشۈدۈر سېلىپ، يېدۈرسىمۇ پايدا قىلۇر.

ئەگەر بوۋاسىر كېسىلىگە گىرىپتار بولۇپ قالسا ئانار يېگەي، تومۇردىن قان ئالغاي، غىزاسىغا توخۇ گۆشى بىلەن زىرىق قوشۇپ يېگەي. ھەببى مۇقەلنىڭ مەنپەئەتى كۆپتۇر.

تەركىبى: ھېلىلە پوستى، كابۇل ھېلىلىسى، سىيادان 35 گرام-دىن؛ ئىسكەنجىن، 10 گرام، ئاق قىچا 7 گرام ھەممىسىنى سوقۇپ، تاسقاپ، 100 گرام كۈدە سۈيىدە يۇغۇرۇپ، ئۇنىڭغا 50 گرام مۇقەلنى سېلىپ، ئېزىپ، ھەب قىلىپ، ھەرئەتىگىنى 7 گرامدىن يېگەي. غىزاسىغا چۆجە گۆشى، نوقۇت، شورپىسىغا تازىلانغان ماش، ئېگىر، پالەك سېلىپ يېگەي. ئىترىفىل مۇقەلمۇ مەنپەئەت قىلىدۇ.

تەركىبى: 280 گرام ھەسەلنى قىيامىغا كەلتۈرۈپ، ھېلىلە كابول پوستى، سېرىق ھېلىلە پوستى، تازىلانغان ئامىلە 35 گرامدىن، ھەممىسىنى يانچىپ، تاسقاپ، ھەسەل بىلەن مۇقەلدە يۇغۇرۇپ، 7~3.5 گرامغىچە يېگەي. ۋە يەنە مائۇلجەبەن بىلەن ئەفتمۇن ئىچسىمۇ بولۇر. بۇنىڭ ئۇسۇلى: 17 گرام سېرىق يۆگەينى خالىتىغا ئېلىپ، 28 گرام مۇقەل بىلەن بىللە مائۇلجەبەنگە سېلىپ، تەمى چىققىچە قاينىتىپ، سىقىپ، سۈزۈپ، سۈيىگە 70 گرام سەرخىشت، ئۈچ قوشۇق ئەينۇلا سۈيى قوشۇپ ئىچكەي، قوۋۋەت بولسۇن دېسە، 17 گرام سانائى مەككىنى قاينىتىپ قوشقاي.

ئەگەر بوۋاسىردا مەقئەت يېرىلسا، زىرىق، لىمۇن ۋە سامساق قاتارلىقلاردىن پەرھىز قىلغاي ھەمدە سېرىق موم، 50 گرام تۆگە لوككىسىنىڭ يېغىغا 35 گرام كۈدە سۈيى، 10 گرام زىرىقنى ئېزىپ، ئارىلاشتۇرۇپ، سالايە قىلىپ، مەلھەم تەييارلاپ ياققاي، مەقئەتنىڭ

چۆرىسىدىكى ئىششىق قاندىن بولسا، قاتتىق بولىدۇ. سەپرادىن بولسا، سانجىلىپ كۈيۈپ ئاغرىيدۇ. قاندىن بولسا، قان ئالغاي، سەپرادىن بولسا، سانا 10 گرام، تەمرى ھىندى 35 گرام، بىنەپشە، نېلۇپەر، قىزىلكۈللەرنى چالا يانچىپ، 7 گرام كاسىنە ئۇرۇقى، 30 دانە سەرىپسە. تان بىلەن بىر كاسا سۇدا يېرىمى قالغىچە قاينىتىپ، 70 گرام سەرخىشتىنى قوشۇپ ئىچكەي، لەقۇغا تۈلكە سۆڭىكىنى قازاندا قاينىتىپ، ھوردا تەرلەتمەك لازىم. تۆڭىنىڭ ئۈستىخنى بولسىمۇ بولىدۇ. چېپىغا دارچىن سېلىپ ئىچىشى، ئۇزۇن ئولتۇرۇۋالماي مېڭىشى كېرەك. ئەگەر بىرەر ئەزا ئوتتا، ياغدا ياكى ئىسسىق چايدا كۆيگەن بولسا، مەلھىمى سەفەد ياكى مەلھىمى ھىك، تۆمۈرنىڭ دېتى، قوغۇ. شۇن، ئوسما چاپماق كېرەك. تۇخۇمنىڭ سېرىقىنى كالا يېغى بىلەن چاپسىمۇ بولىدۇ. ئەگەر قىلىچ، پىچاق تەگكەن يەردىن قان ئېقىپ توختىمىسا، خۇنسىياۋشان، ئەنزىرۇت، كاتھىندى 10 گرامدىن، سەبەرى 3.5 گرام، يۇمشاق سوقۇپ، تاسقاپ، زەخمىلەنگەن يەرگە سەپمەك كېرەك. ئەگەر مەزلۇم كىشى كېزىك بولسا، يۇلغۇننى قاينىتىپ، سۈيىدە ئارپا ئۇنى بىلەن ئاتىلا ئېتىپ بەرسە شىپا بولار. ئىسسىقتىن بولغان سەۋدا، ئۇيقۇسىزلىققا بىنەپشە، كاھۇ ئۇرۇقى، بابۇنە ھەر قايسىسى بىر سىقىم، ئارپا يارىمىسى بىر سىقىم، ھەممىسىنى بىر ئاياق سۇدا يېرىمى قالغىچە قاينىتىپ، ئىلمان ھالدا بېشىنى يۇسا مەنپەئەت قىلۇر. ئەگەر ئاشقازان ئاجىزلاپ، تائام ياخشى ھەزىم بولمىسا، سېسىق كېكىرىپ، مەيدىسى ئېسىلىپ تۇرسا، 1.5 گرام قەلەمپۇرنى بىر چىنە سۇدا قاينىتىپ، ناۋات قوشۇپ ئىچمەك كېرەك. كىچىك بالا قەۋزىيەت بولۇپ، قورسىقى تولغاپ ئاغرىسا، ئۇيىنىڭ ئۆتىنى قورساققا چاپسا، مەنپەئەت قىلۇر. قورساق ئاغرىقىغا ئامۇت قېقى، ئالما قېقىنى زىرە

سۈيگە بىر كېچە-كۈندۈز چىلاپ، ئاندىن قاينىتىپ قەنت سېلىپ، شەربەت قىلىپ ئىچسە شىپا بولۇر. ئەگەر زىققىنەپەس بولسا، بېھى ئۇرۇقىنى سۇغا سېلىپ، شىرىسىنى ئېلىپ بىنەپشە ۋە چۈچۈكبۇيا يىلتىزنى قاينىتىپ، قوشۇپ ئىچش كېرەك. ئەگەر يۆتىلىپ قالسا، پوستى سەكەندەن، قارا توخۇننىڭ تۇخۇمى، تاشلىقنى پىشۇرۇپ، قۇرۇتۇپ، سەمىغى ئەرەبى، رۇبىسسۇس 7 گرامدىن، تەرخەمەك ئۇرۇقى 3.5 گرام، نىشاستە 10 گرام، بادام مېغىزى ۋە بېھى ئۇرۇقىنىڭ لۇئابىنى ئىسپىغۇل سۈيى بىلەن قاينىتىپ پىشۇرۇپ، نوقۇتچىلىك ھەب ياساپ، تىلىنىڭ ئاستىدا ساقلىسا، مەنپەئەت قىلۇر. ئەگەر خەناق (بادامبەز ياللۇغى) بولۇپ، بوغۇزى ئاغرىسا، كەپتەرنى ئۈچ كۈن زىغىر يېگۈ-زۈپ، مايىقىنى ئۇۋىتىپ قاينىتىپ، سۈيىنى ئىچىپ، تىرىپىنى بوغۇزغا چاپسا شىپا تاپۇر ۋە ياكى كۈدە يىلتىزنىڭ پوستىنى ئېلىپ، سوقۇپ، قاينىتىپ، سۈيىنى ئىچىپ، تىرىپىنى بوغۇزغا تاگسىمۇ بولىدۇ. ئەگەر كىشىنىڭ گېلى ئاغرىسا، مىس كېپىكى، جۈزمۇقاتىل، بۆرە ئەرمنى، زەرنىخ 7 گرامدىن، ھىڭ 3.5 گرام، يۇلغۇن 1.5 گرامنى گۈل يېغى بىلەن سالايە قىلىپ چاپماق كېرەك. بادامبەز ياللۇغىغا قۇرت يېگەن سۆگەتنىڭ ياغىچىنى ياكى جىگدە ياغىچى كېپىكىنى قویرۇق ياغ بىلەن خېمىر قىلىپ چاپسا، مەنپەئەت قىلۇر. ئەگەر ئۇزۇن مۇددەت يۆتىلىپ، بەلغىمىدە قان كۆرۈنسە، ئەنجىبار 20 گرام، ئاق سەندەل 9 گرام يۇمشاق سوقۇپ، بىر ئاپقۇر سۇ قويۇپ، مۇلايم ئوتتا يېرىمى قالغىچە قاينىتىپ، سۈزۈپ، بىر ئاز توختىتىپ، 100 گرام قەنت سېلىپ، يەنە بىر ئۆرلىتىپ قىيامغا كەلتۈرۈپ بېرىش، غىزاسىغا يېسىمۇق يارمىسى، ئۇسسۇللىقىغا ئارىپبەدىيان سۈيى، ئاق لەيلى سۈ-يى، نېلۇپەر سۈيى بەرمەك كېرەك. ئەگەر سۆگەل چىقسا، ئاچچىق

تاۋۇز گۆشى، سېرىقچىچەك 14 گرامدىن، نوۋشۇدۇر 10 گرام، يۇمشاق سوقۇپ، ئەتكەن-ئاخشامدا چاپسا ياكى ئورۇس تۇزىنى سىركە بىلەن چاپسا ۋە ياكى ئۆزىنىڭ سۈيدۈكىدە يۇيۇپ، ئاندىن ئادەمنىڭ مەنىي سۈيۈقلۈقىنى چاپسا بولۇر. ۋە يەنە شىرىلىك ۋاسالغۇنىڭ ئورۇقىنى ئېزىپ، زەرنىخ بىلەن چاپسىمۇ بولىدۇ.

بۇ پەسىلدە، دورىلارنىڭ ناملىرى بايان قىلىنىدۇ: شىپالىق دەپ لەيلىقازاقنى ئېيتۇر، لەبلەب دەپ يۆگمەچنى ئېيتۇر، چەلنا دەپ ئانار گۈلىنى ئېيتۇر، ھەييۇلئالەم دەپ ھەمشىباھارنى ئېيتۇر، ئۇنناپ دەپ چىلاننى ئېيتۇر، خۇسىيەتۇسسۇئەلەپ دەپ تۈلكىنىڭ ئورۇقىدىنغا ئوخ-شىغانلىقىغا ئېيتۇر، جۇندى بىدەستۇر دەپ قۇندۇزقەھرىنى ئېيتۇر، خىرىپە دەپ سېمىز ئوتنى ئېيتۇر، ئۇشەق دەپ كۆجىنى ئېيتۇر، ھەببۇل رومان دەپ ئانار ئورۇقىنى ئېيتۇر، قارۇرە دەپ سۈيدۈكنى ئېيتۇر، مەستىكى دەپ قاھۇرە يېلىمىنى ئېيتۇر، سەلىخە دەپ دارچىنىنى ئېيتۇر. شۇلتا دەپ توغرىغۇنى ئېيتۇر. ئىكلىلمىلىك دەپ قاغا تامغىقى-نى ئېيتۇر، كەشنىز دەپ يۇمغاقسۇتنى ئېيتۇر، شىبىت دەپ سېرىقچى-چەكنى ئېيتۇر، كۈشۈش دەپ سېرىق ئوتنى ئېيتۇر، كاھۇ دەپ قارا سۇنانى ئېيتۇر، ھازار ئىسفەند دەپ ئادىراسماننى ئېيتۇر، ئىسپاناخ دەپ پالەكنى ئېيتۇر، ھىمىس دەپ نوقۇتنى ئېيتۇر (قۇرۇق سوغۇق)، ئاقاقىيا دەپ بۇجغۇننى ئېيتۇر، شەب يەمانى دەپ ئۇجمۇقنى ئېيتۇر، خەسىك دەپ ئوغرىتىكەننى ئېيتۇر، بىخ چىچەك دەپ چۈچۈكبۇيا يىلتىزىنى ئېيتۇر، تۇخۇمى ئوسفىرە دەپ زاراڭزىنى ئېيتۇر، ۋەج دەپ ئېگىرنى ئېيتۇر، ئەنگۇرشىفا دەپ شوخلىنى ئېيتۇر، تۇخۇمى كەتان دەپ زىغىرنى ئېيتۇر، سەكىن دەپ كالا تىزىكىنى ئېيتۇر، ھەب ئەنبەل دەپ ھەشقىپچەكنى ئېيتۇر، ئەفسەنتىن دەپ ئەمەننى ئېيتۇر، ھەجرۇم

دەپ غورىنى ئېيتۇر، پەجەل دەپ تۇرۇپنى ئېيتۇر، شاھجۇرۇم دەپ رەيھان ئۇرۇقىنى ئېيتۇر (قۇرۇق ئىسسىق)، تۇخۇمى كەشۇس دەپ سېرىق ئوت ئۇرۇقىنى ئېيتۇر (قۇرۇق ئىسسىق)، بەزىرۇل بەسەل دەپ پىياز ئۇرۇقىنى ئېيتۇر (قۇرۇق سوغۇق)، بەزىرۇل كەتان دەپ زىغىرنى ئېيتۇر (قۇرۇق سوغۇق)، بەزىرۇل ئۇنئاب دەپ چىلان ئۇرۇقىنى ئېيتۇر، تۇخۇمى شەلغەم دەپ چامغۇر ئۇرۇقىنى ئېيتۇر، ئىقلىمائى شام دەپ ئەنجۇرنى ئېيتۇر، تۇخۇمى بەت دەپ ئۆردەكنىڭ ئۇرۇقىنى ئېيتۇر، ئەفتمۇن دەپ سېرىق ئوتنى ئېيتۇر، ھەفەز دەپ موزىنى ئېيتۇر، ئاھاس دەپ ئەينۇلنى ئېيتۇر، شاملوچ دەپ شاتۇت ئۈجمىنى ئېيتۇر، ئالۋايى سىيا دەپ قارىئۇرۇكنى ئېيتۇر (قۇرۇق سوغۇق)، سەفرۇخ دەپ سەۋسەن يىلتىزنى ئېيتۇر، بۇزۇرەلۋە دەپ چىمەنگۈلنى ئېيتۇر (قۇرۇق سوغۇق)، بەزىرۇلخىتىمى دەپ ئاق لەيلى ئۇرۇقىنى ئېيتۇر (قۇرۇق سوغۇق).

دوريلارنىڭ مىزاجى: بىنەپشە سوغۇق، ئەنجۇر ئىسسىق، تەرەز-جىبىن مۆتىدىل، تۇربۇت ئىسسىق، ھەسەل قۇرۇق ئىسسىق، ناۋات ھۆل ئىسسىق، شېكەر قۇرۇق ئىسسىق، قىزىل شېكەر ھۆل ئىسسىق، قەنت مۆتىدىل، سەرخىشت قۇرۇق ئىسسىق، ھەسەل گۈلقەنتى قۇرۇق ئىسسىق، شېكەر گۈلقەنتى قۇرۇق ئىسسىق، قارا سونا، كاسىنە سو-غۇق، تەشئاللىقنى يوق قىلۇر، لەيلى ھۆل سوغۇق، ئىسسىقتىن بولغان تەب، مۇپاسىلغا مەنپەئەت قىلۇر، قىزىل لۇبىيا ھۆل سوغۇق، ھارارەت، تەشئاللىقنى پەسەيتىدۇ. يۇمغاقسۇت قۇرۇق سوغۇق، كۈدە قۇرۇق ئىسسىق، چامغۇر ھۆل ئىسسىق، كۆكى سوغۇق، مۇپاسىل، نىقرەسكە پايدا قىلۇر.

ئەگەر يۈرەك ئىسسىقتىن سالىسا، گۈرۈچ يارمىسىغا غورا سېلىپ

ئىچىپ، غىزاسىغا باچكا گۆشى يېسۇن، ئەگەر كىشىنىڭ ئاشقازىنى  
ئاغرىسا، كەپتەر، تۇرۇلغا باچكىسىنى كاۋاپ قىلىپ، قارىمۇچ، زەنجىۋىل  
سېپىپ، ئاشتىدا يېسە ياكى شاپتۇل مېغىزى، تاۋۇز مېغىز مېيىنى  
چۈچۈتۈپ، بەش-ئالتە كۈن ئېشىغا پىننە قوشۇپ قارىمۇچ، پىلىپ  
سېپىپ ئىچسە مەنپەئەت قىلۇر. ئەگەر جەينەك، تىز بۇغۇملىرى،  
كىندىكىنىڭ ئاستى كۆپۈشۈپ ئاغرىسا، كىيىكنىڭ ئۆتى، پارپىنى  
چىچىپ، ئۈستىدىن كۈنجۈت يېغىدا ياغلىسا، شىپا تاپار. ئەگەر غولى  
كۈيۈشۈپ ئاغرىسا، توخو تېرىسىگە ئېگىز سېپىپ ياقسا ۋە ياكى  
قاغىنىڭ ئىچىنى يېرىپ، ھىڭ، بوزبۇغا سېلىپ ئۇچىسىغا ياقسا شىپا  
بولۇر. ئەگەر بۇنىڭدا ياخشى بولمىسا، يۇمغاقسۇت ئۇرۇقىنى ياكى  
كۆكىنى ئوغلاق تېرىسىگە سېپىپ ياقسا شىپا تاپۇر.  
ئەگەر يەل تۇرۇپ قالسا، ئاق لەيلىنىڭ گۈلى، ئوغرىتىكەن  
مېغىزىنى قاينىتىپ ئىچسە ياخشى بولۇر. ئەگەر سوغۇقتىن بولغان  
بولسا، ئۈچ نوقۇتچە خىرفە، ئىككى نوقۇتچە قىزىلگۈلنى تاش بىلەن  
ئىزىپ ئىچۈرسە شىپا بولۇر. ئەگەر يۈرىكى كۆيۈپ ئاغرىسا، گۈرۈچ  
سۈيىدە قىزىلگۈلنى قاينىتىپ ئىچسە شىپا تاپار. ئەگەر يۈرەك ئېچىد-  
شىپ ئاغرىسا، زىرە 3.5 گرامنى، ناۋات 1.5 گرامنى قاينىتىپ ئىچسە  
مەنپەئەت قىلۇر. سىل كېسىلىگە قارا چېچەك، زەپەرنى قاينىتىپ بەرسە  
شىپا بولۇر. ئەگەر قورساققا يەل تۇرۇپ قالسا، بېلىق گۆشىنى يېسە  
داۋادۇر. ئەگەر قول-پۇت بۇغۇملىرى كۆيۈپ ئاغرىسا، ئەرتە-ئاخشام  
بوز بۇغىنى كاپ ئەتسە شىپا تاپار. سوغۇقتىن بولغان ئىسھالغا قوي  
سۈتى، قارا چېچەك پايدا قىلۇر ياكى قوي قېتىقى سۈزۈمىسىنى تېرىق  
ئۇنى بىلەن بەرسە پايدا قىلۇر. ئەگەر ئىچى قان ئارىلاش كەلسە،  
بۆرە سامسىقىنى سوقۇپ، تاسقاپ، ھەسەل بىلەن يۇغۇرۇپ بەرسە

شپا بولۇر. ئەگەر بەلغەمدىن قۇتۇلاي دېسە، زەپەرنى تائامغا قوشۇپ، شورپىسىغا كاۋاۋىچىن سېلىپ يېسە ياكى ھەر ۋاقىت زەپەرنى شېكەر بىلەن يۇغۇرۇپ ھەب ياساپ يېسە، بەلغەم يوق بولۇر. ئەگەر يۈرەك پات-پات ئاغرىسا، ئىسپىغۇل سۈيى، ئارتۇچ يوپۇرمىقى، نېلۇپەر چېچىكى، ئارپا ئۇنى، ئازراق كالا يېغىنى سىركە بىلەن يۇغۇرۇپ يۈرەككە ياقسا داۋا بولۇر، ئەگەر سوغۇقتىن ئاغرىسا، بادام مېغىزى، ياڭاق مېغىزى، ئارپىبەدىيان ۋە زەنجىۋىللىرىنى سوقۇپ، ھەسەل بىلەن يۇغۇرۇپ، يۈرەكنىڭ ئاستىغا زىماد قىلسا، شپا بولۇر. ئەگەر بۇ پايدا قىلمىسا، يەتتە-سەككىز قۇشقاچنىڭ گۆشى، تۆت چۆجىنى يۇمشاق پشۇرۇپ، نوقۇتچىلىك زەپەر سېلىپ، شورپىسىنى ئىچسە مەنپەئەت قىلۇر. ئەگەر ئەتىگىنى ئورنىدىن تۇرغاندا، ئاغزى ئاچچىق بولسا، سەپرا زىيادىلىكتىن بولۇر، سوغۇق، ئاچچىق نەرسىلەرگە مايىل قىلماق كېرەك، ئاغزى تاتلىق بولسا، قاننىڭ زىيادىلىكىدىن بولۇر، قاننى كەم قىلىدىغان نەرسىلەرگە مايىل قىلماق كېرەك. ئاغزى چۈچۈمەل بولسا، سەۋدانىڭ غالىپلىقىدىندۇر، تاتلىق، شېرىن، ياغلىق نەرسىلەرگە مايىل قىلماق كېرەك. ئەگەر ئاغزى شورلۇق، سۇلۇق بولسا، بەلغەم زىيادىلىكتىندۇر. ئىسسىقلىق، قۇرۇق نەرسىلەرگە مايىل قىلماق كېرەك. ئەگەر ئاغزى ھەمىشە تەمسىز تۇرسا، تېنىدە ئىللەتلەرنىڭ بارلىقىدىن بېشارەتتۇر، بۇنىڭدا مۇسەھل دورىلارنى ئىچمەك ياكى مىزاجىغا يارىشا دورا قىلماق لازىم.

ھەررە (قىزىتما) ئاغرىقى قۇرۇق ئىسسىقتىن بولۇر، كېچە-كۈن-دۈز ئىستىمىسى كەم بولماس، 5~4- كۈنى ئاغرىقى زىيادە بولۇر، 6، 7، 12- كۈنلىرى خەتەرلىك بولۇر، 21- كۈندىن ئۆتسە، ياخشىلىققا دالالەت قىلۇر. ئەگەر ئاغرىق قاندىن بولسا، كۆڭلى ئاچچىق

نەرسىلەرگە مايىل بولۇر. سەپرادىن بولسا، كۆڭلى سۇغا مايىل،  
تەشئالىقى زىيادە بولۇر، سەۋدادىن بولسا، كۆڭلى تاتلىق، ياغلىق  
نەرسىلەرگە مايىل بولۇر. بەلغەمدىن بولسا، كۆڭلى يۇمشاق، ئىسسىق،  
قۇرۇق تائامغا مايىل بولۇر.   
بىلمەك كېرەككى، ئاغرىققا ئالتە نەرسە سەۋەبتۇر. ئەۋۋەللى ھاۋا،  
ئىككىنچى غىزا، ئۈچىنچى ھەرىكەت، تۆتىنچى ئۇيقۇ، بەشىنچى بەدەن.  
دىن ماددىنى خاھى قەي خاھى مۇسەپل دورىلار بىلەن چىقارماق...  
تۆت ئاساسىي ماددىدىن سەپرا، سەۋدا، بەلغەم، قاندىن ئىبارەت  
تۆت خىلىت پەيدا بولۇر، بىلمەك كېرەككى، سەپرانىڭ مىزاجى قۇرۇق  
ئىسسىق، ئوت تەبىئەتلىكتۇر. سەۋدانىڭ مىزاجى قۇرۇق سوغۇق،  
تۇپراق تەبىئەتلىكتۇر، بەلغەمنىڭ مىزاجى ھۆل سوغۇق، سۇ تەبىئەت-  
لىكتۇر. ئۇشبۇ مىزاجلار بىر-بىرىگە باراۋەر كەلسە، نورمالدۇر، تەڭ  
دۇرۇسلۇققا دالالەت قىلۇر، ئەگەر مۇندىن زىيادە ياكى كەم بولسا،  
كېسەللىككە دالالەت قىلۇر. كىشىنىڭ مىزاجىنى بىلمەك تۆۋەندىكىدەك  
تۆت ۋەجىدىن بولۇر، ئەگەر بەدىنى سوغۇق بولسا، مىزاجى قۇرۇق  
سوغۇق، ئىسسىق بولسا، مىزاجى ھۆل ئىسسىق، بەدىنى يۇمشاق  
ئۆپكىدەك ھەم سوغۇق بولسا مىزاجى ھۆل سوغۇق، بەدىنى يىرىك،  
ئىسسىق بولسا، مىزاجى قۇرۇق ئىسسىق بولىدۇ. سەپرا غالىپ كەلگەندە-  
دە، باش ئاغرىماق، شەققە بولماق، تىلى قۇرغاق بولماق، چىرايى  
سارغايماق، چاچ-ساقالنىڭ ئۇچى يېرىلماق، ئەزالار سۇسلاشماق، پا-  
لەچ، قولۇنچى بولماق، تال ئاغرىماق، سۈيدۈك تۇتۇلماق، زەكىرى  
كۆيۈپ ئاغرىماق، بەل ئاغرىماق، تائام ھەزىم بولماسلىق، تولا ئۈسسە-  
ماق قاتارلىق ئىللەتلەر كۆرۈلىدۇ. سەۋدا غالىپ كەلگەندە، ئاغزى  
ئاچچىق، بەدبۇي بولماق، كۆزى غۇۋالاشماق، كۆپ ئەندىشە قىلماق،



پەرىشان چۈش كۆرمەك، ئىچى سىقىلىپ، دېمى تۇتۇلماق، كۆزى  
تولا ئاغرىماق، ياشاڭغۇرماق قاتارلىق ئىللەتلەر كۆرۈلىدۇ. بەلغەم  
غالىپ كەلگەندە، ئاغزىدىن شال ئاقماق، چاچ-ساقال تېز ئاقارماق،  
كېچىلەردە كۆزى كۆرمەسلىك، ئاشقازان كۆپۈش، تاماق تېز ھەزىم  
بولماسلىق، قول-پۇت تىتىرىمەك، بەدەن سۇس، ماغدۇرسىز، زەئىپ  
بولماق، تىل ئېغىر بولماق، يۈرەك تېز سالماق، بىمەھەل چاغدا يۆتەل  
بولماق، ئاز تائام بىلەن ئاچچىق كېكرەمەك، تولا ئۇخلىماق، باش-قا-  
پاق ئىششىماق، بۇرۇندىن دائىم پۇتلا (ماڭقا) ئاقماق قاتارلىق ئىللەت-  
لەر كۆرۈلىدۇ. قان غالىپ كەلگەندە، بەدەننى قىزىش، باش ئاغرىش،  
بوغۇز ئاغرىش، چىش ئاغرىش، خاپقان بولماق، پېشانە، قۇلاق  
ئاغرىش قاتارلىق ئىللەتلەر كۆرۈلىدۇ. ئەگەر سەۋدانى يوق قىلاي دېسە،  
زەپەرنى ھەسەل بىلەن ناشىدا يېمەك، ئاچچىق نەرسىدىن، جىنسى  
ئالاقىدىن پەرھىز قىلماق كېرەك. سەپرانى يوق قىلاي دېسە، ئۈچ  
ئاچچىق ئانار، ئىككى تاتلىق ئانارنىڭ ئۇرۇقىغا گۈلاب قوشۇپ،  
شەربەت قىلىپ، كۈندۈزى ئاپتاپتا قويۇپ، 10 گرام ھەسەل قوشۇپ،  
ئۈچ كۈن ناشىدا يېمەك كېرەك. بەلغەمنى يوق قىلاي دېسە، زەنجىر-  
ۋىل، كاۋاۋىچىن، سەلىخە، ھەسەللەرنى قوشۇپ يېمەك-كېرەك. ئەگەر  
سەپرا غالىپ بولسا، ئىسكەنجىبىننى ئاق شېكەر ياكى شەربىتى لىمون  
ھىندى بىلەن ئىچسە، ئىسسىقلىق نەرسىلەردىن پەرھىز قىلسا، سەپرا  
بىر تەرەپ بولۇر. ئەگەر سەۋدا غالىپ بولسا، قوي گۆشى، بۇغداي  
يارمىشىنى تۇخۇمنىڭ سېرىقى بىلەن يېسە، تاتلىق نەرسىلەرنى يەپ،  
ئاچچىق نەرسىلەردىن پەرھىز قىلسا، سەۋدا بىر تەرەپ بولۇر. ئەگەر  
قان غالىپ بولسا، قان ئالدۇرۇپ، چىلان شەربىتى ئىچسۇن، تاتلىق  
نەرسىلەردىن پەرھىز قىلىپ، گۆش يېمىسۇن.

ئەگەر تومۇر ئىنچىكە، تېز سالسا، سەپرادىن بولۇپ، مىزاجى قۇرۇق ئىسسىقتۇر. ئەگەر تومۇر يەلبا بولۇپ، ئاستا سالسا، سەۋدادىن بولۇپ، مىزاجى قۇرۇق سوغۇقتۇر. تومۇر توكۇر تۆگىنىڭ مېڭىشىدەك ئاستا سالسا، بەلغەمدىن بولۇپ، مىزاجى ھۆل سوغۇقتۇر. ئەگەر تومۇر ئىنچىكە چىۋىقتەك بولۇپ، تېز سالسا، قاندىن بولۇپ، مىزاجى ھۆل ئىسسىقتۇر. ئەگەر تومۇر ئىلان دەك تولغىنىپ ياكى چۈمۈلىدەك مېدىراپ سالسا، ئۆلۈمدىن بېشارەت بېرۇر. ئەگەر تومۇر يەلبا بولۇپ، توختىماي سالسا، تەن دورۇستلۇق، تېز، توختاپ سالسا خەتەرلىك بولۇر.

ئادەمنىڭ ئەزاسىدا قان، سەپرا، سەۋدا، بەلغەمدىن ئىبارەت تۆت خىل قارار ئالغان بولسا، بۇندىن خوپ نەرسە يوقتۇر. ئەۋۋىلى قان، ھۆل ئىسسىق، ئورنى جىگەر، تەمى شېرىن، رەڭگى قىزىل، كۆزگە روشەندۇر. ئىككىنچى سەپرا، تەبىئىتى قۇرۇق ئىسسىق، ئورنى ئۆت، تەمى ئاچچىق، رەڭگى سېرىق بولۇر. ئۈچىنچى سەۋدا، قۇرۇق سو-غۇق، ئورنى تال، رەڭگى كۆك، تەمى چۈچۈمەل بولۇر. تۆتىنچى بەلغەم، تەبىئىتى ھۆل سوغۇق، ئورنى ئۆپكە، تەمى شورلۇق، رەڭگى ئاق بولۇر.

سۈيدۈكنىڭ بايانى: سۈيدۈك ئاق، قىزىل، قارا، سېرىق تۆت خىل بولۇر. ئاق بولسا، بەلغەمدىن، قىزىل بولسا قاندىن، قارا بولسا سەۋدادىن، سېرىق بولسا سەپرادىن بولۇر. مۆتىدىل بولسا، سالامەت-لىكتۇر، ئاق، قويۇق بولسا، سوغۇقنىڭ زىيادىلىكىدىن؛ قىزىل بولسا، قاندىن، ئىسسىقتىن؛ ئەگەر ئاق، روشەن بولسا، سۈنى تولا ئىچكەندىن؛ قىزىل، روشەن بولسا، سەپرادىن؛ سېرىق، سۈزۈك بولسا، تائامنى ئاز يەپ، ئاچ يۈرگەندىن ياكى غەمدىن، ئاپتاپتا ئۇخلىغاندىن؛ قىزىل قويۇق بولسا، تولا شاراب ئىچكەندىن، دائىم گۆش يېگەندىن؛

قارا، قويۇق بولسا، ئىستىمنىڭ زىيادىلىكىدىن؛ قارا قىزىل، ئۇماچتەك بولسا، سەپرا ماددىسى كۆيكەندىن بولۇر، بۇ ئۆلۈمنىڭ بېشارىتىدۇر. ئەگەر سۈيدۈك قويۇق بولۇپ، زەردابى ئۈستىگە ئۆرلەپ چىققان بولسا، تەپ دىقنىڭ ئالامىتىدۇر، ئىستىمىسى ئۆرلەپ، تەشئالىقى ئېشىپ تۇرسىمۇ، سۈيدۈكنىڭ ئاق بولۇشى، مەيدىنىڭ ئىسسىقلىقى تامامەن يوقالغانلىقى، يۈرەكتە قۇۋۋەت قالمىغانلىقىنىڭ ئالامىتى بولۇپ، بۇ ئۆلۈمدىن بېشارەت بېرۇر. سەۋدانىڭ چۆكمىگە چۈشۈشى يەنى سۈي-دۈكنى شېشىگە ئالغاندا، شېشىنىڭ ئوتتۇرىسىدا موي خورما گۈلدەك ئاق چۆكمىنىڭ چالغۇنۇپ يۈرۈشى ياخشىلىقتۇر. سۈيدۈك لۇبىيا ئۈند-دەك چېچىلىپ تۇرسا، دەرت كۆپلۈكنىڭ ئالامىتىدۇر. ئۇماچتەك قارا خىلت ئۆرلەپ تۇرسا، ئۆلۈمنىڭ بېشارىتىدۇر. جالىنۇس ھەكىم ئېيتۇركى: ھەر قانداق ئاغرىق ئۆزىدىن بىخەۋەر بولسا، پەرياد ئەيلەپ، سۆزىنى ئوققىلى بولمىسا، سەرسامنىڭ ئالامىتى بولۇپ، خەتىرى چوڭدۇر. ئاغرىقنىڭ يورۇقلۇقى خالىماي، يۈزىنى ئادەمدىن ئۆرۈپ تام تەرەپكە قىلىشى ياخشى ئەمەس، ئاغرىقنىڭ قولىنى ھەر تەرەپكە سېلىشى خەتەرلىكتۇر. ئاغرىقتا ئۈچ خىل نىشانە بولسا، يەنى ئىستىمىسى ئۆرلەپ، تەشئالىقى زىيادە بولۇپ، كىشىنى خالىمىسا، ياخشى ئەمەس، ئەگەر ئىستىمىسى كەم بولۇپ، ئاغرىغان ئەزاسىنى بىلمىسە، ئۆلۈمدىن بېشارەتتۇر. ئىسسىقچان ئاغرىقنىڭ بىر كۆزى كىچىك بولسا، ياخشى ئەمەس، ئەگەر ئاغرىق چىشلىرىنى بىر-بىرىگە سوقۇش-تۇرسا خەتەرلىك، ئەگەر ئاغرىق پۇتلىرىنى تولا سۇنۇپ يىغسا، كۆزلىرىنى ئاستۇن-ئاستۇن قىلسا، ياخشىلىقنىڭ نىشانىسى ئەمەس. يېنىك ئاغرىقنىڭ نىشانىسى ئەقىلدىن كەتمەس، يۈرەك قۇۋۋەتلىك بولۇر.

زاتىلجەنبىي (كۆكرەك پەردە ياللۇغى) دەپ، بەلغەم بۇزۇلۇپ، سېرىق، قىزىل، قارا تۈكۈرگەننى ئېيتۇر، ئەگەر تۈكۈرۈكى سېرىققا مايىل، چاينىڭ شامسى ياكى چىلىمنىڭ كۈلىدەك بولسا، خۇن مەجەزلىكتۇر. شۇنىڭغا بېقىپ سەۋەب قىلماق كېرەك. ئەگەر قان قېتىش تۈكۈرسە، سەۋدا مەجەزلىكتۇر. ئەگەر كېۋەز چىچىكى رەڭگىدە تۈكۈرسە، سەپرادىندۇر. ئۇنىڭغا ئاق لەيلىنى قاينىتىپ، شېكەر سېلىپ بەرمەك ياكى ئاق جىگدە شەربىتى بۇيرۇماق كېرەك. قىزىل قان قېتىش تۈكۈرگەنگە خىرىپە، قىزىلگۈل بەرمەك كېرەك. چىلىم كۈلىدەك ياكى چاي شامسىدەك تۈكۈرسە سېرىق ماي بۇيرۇماق كېرەك. ساند-جىق بار تۈكۈرسە قان ئېلىشنى ياكى ھۆقنە قىلىشنى بۇيرۇماق لازىم. ئاغرىقنىڭ بەلغىمى قىزىل تۈگۈر بولسا، ئەمەن يىلتىزنى ئارپا سۈيى بىلەن قاينىتىپ ئىچۈرسە خوپتۇر. ئەگەر سەپرا مەجەزلىك بولسا، سېرىق تۈكۈرۈر، ئۇنىڭغا غوراپ شەربىتى، چىلگە ئۈزۈم مۇناسىپتۇر، قەنت قوشۇپ بەرمەك كېرەك. ئەگەر چىلىم كۈلىدەك تۈكۈرسە، ئاق لەيلىنىڭ يىلتىزنى ئارپا سۈيى بىلەن بەرسە داۋا بولۇر.

باش ئاغرىقىغا ئۆچكىنىڭ مايىقىنى كۆيدۈرۈپ، كىچىك ئوغۇل بالىنىڭ سۈيدۈكى بىلەن يۇغۇرۇپ ماڭلايغا چاپسا مەنپەئەت قىلۇر. ۋە يەنە كۆكنار ئۇرۇقى 35 گرام، جۆز مېغىزى، سىندۇرۇس 17 گرامدىن، نىشاستە 14 گرام، بۇلارنى قاينىتىپ سۈيىنى ئىچىپ، تىرىپىنى بېشىغا تاڭغاي، يەنە بىر ئىلاجى، ئۇينىڭ تۇيىقىنى كۆيدۈرۈپ يېرىمىنى ئۇي مېڭىسى بىلەن يېگەي، يېرىمىنى دىماغقا پۈركە-گەي، شەققىگە سەمىغى ئەرەبى 3.5 گرام، ئەپپۈن، زەپەر 1.7 گرامدىن، ياخشى سوقۇپ، تاسقاپ، گۈلاب بىلەن خېمىر قىلىپ، قەغەزگە يۆگەپ بېشىغا تاڭغاي ۋە يەنە ئۇينىڭ تىزىكىنى كۆيدۈرۈپ،

يېغى بىلەن خېمىر قىلىپ بېشىغا تاڭماق كېرەك. ساقالغا چاچ بىلەن  
ئەنجۈر يىلتىزى ۋە ئىت ئۈزۈم يىلتىزىنى ئېزىپ، يامغۇر سۈيى  
بىلەن چاچ-ساقالغا سۈرسە قارا قىلۇر ۋە يەنە ياخشى پىشقان ئاچچىق  
ئانارنى جۇۋالدۇرۇزدا تېشىپ، گۈل يېغى قويۇلغان چىنە قۇتىغا سې-  
لىپ، بىر نەچچە كۈن ئاپتاپقا قويۇپ، قايناپ قىيامغا كەلگەندە  
چاچ-ساقالغا سۈرىتسە قارا بولۇر. ۋە يەنە تاۋۇزغا چاقماق ئۇرۇپ،  
ئۇرۇقنى ئېلىۋېتىپ، ئىچىگە ياغ قويۇپ، تۆشۈكنى خېمىر بىلەن  
ئېتىپ، تاۋۇز تېشىنى سېغىزلاي بىلەن سۇۋاپ، ئوتقا كۆمۈپ قاينى-  
تىپ، چاچ-ساقالغا چاپسا قارا بولۇر. ساقالغا چاچ بىلەن خېمىر  
سۆزىنەك بولۇپ قالغاندا ھەر كۈنى 5 گرام ئىسپىغۇلنى ئۈچ  
جام سۇغا سېلىپ، ئۇدا ئۈچ كۈن ئىچسە مەنپەئەت قىلۇر. ئەگەر  
ئۇرۇقدىن ئىششىپ قالسا، سەبىرنى ياغ بىلەن ئېرىتىپ چاپماق  
كېرەك. ئەگەر يۈزگە داغ چۈشسە، سېرىق زەرنىخنى يۇمغاقسۇت سۈيى  
بىلەن سۈرۈپ چاپماق ۋە ياكى بۆرە ئەرمىنىنى كەپتەر مايىقى بىلەن  
چاپماق كېرەك. ئەگەر كىچىك بالا يۆتىلىپ قالسا، بېنى ئۇرۇقى، بادام  
مېغىزى، كەتىرا، سەمىغى ئەرەبى، ھەسەل سۈيى، قىزىل شېكەر،  
رۇبىسۇسنى ئانىسىنىڭ سۈتى بىلەن يىدۈرمەك كېرەك. ئەگەر تولا  
چۈشكۈرسە، ئازراق قەنتنى زەپەر بىلەن ئارىلاشتۇرۇپ، سوقۇپ،  
دىمىغىغا دۈت بەرسە شىپا تاپار. ئەگەر ئوتتا كۆيۈپ قالسا، تۇخۇمنىڭ  
ئېقى بىلەن شېشىنى ئېرىتىپ چاپسا بولۇر، ۋە يەنە ئاق قۇشقاچنىڭ  
مېڭىسى، سۆڭەكلىرىنى كۆيدۈرۈپ، قۇرۇق قۇمۇشنىڭ يىلتىزىنى  
سوقۇپ ئارىلاشتۇرۇپ، كۆيگەن يەرنى شۆلگەي بىلەن يۇمشىتىپ،  
ئۈستىگە دورىنى سالسا شىپا بولۇر. ۋە يەنە تۆمۈر دېتى، قوغۇشۇن،  
ئوسمىنى چاپسىمۇ شىپا قىلۇر. پىچاق كەسكەن يەرگە پىرسىياۋشان،

ئەنزىرۇت، كات ھىندى 10 گرامدىن، سەبرە 3.5 گراملارنى سوقۇپ  
سالسا مەنپەئەت قىلۇر. ئەگەر دائىم قىزسا، 1.5 گرام سەرپىستاننى  
بىر چىنە سۇدا يېرىمى قالغىچە قاينىتىپ ئىچسە مەنپەئەت قىلۇر. ۋە  
يەنە 3.5 گرام بىنەپشنى قەنت بىلەن كاپ ئەتسە داۋا بولۇر. ئەگەر  
چىش ئاغرىسا، ئاچچىق تاش، موزىنى باراۋەر مىقداردا ئېلىپ، سوقۇپ  
چىشقا سالماق كېرەك. ئەگەر سىل كېسىلىگە گىرىپتار بولسا، بېلىق  
يېلىمىنى ئىسسىق سۇ بىلەن ئېرىتىپ، شېكەر قوشۇپ يېسە مەنپەئەت  
قىلۇر. ئەگەر ھەر ئەزاسىدا ياكى بېشىدا جىراھەت بولسا، ئاق تۇزنى  
زەمچە بىلەن سالايە قىلىپ سەپسە شىپا بولۇر. ئەگەر مەزلۇم كېزىك  
بولسا، يۇلغۇننى قاينىتىپ، ئارپا ئۇنى بىلەن ئاتىلا ئېتىپ بەرسە شىپا  
تاپۇر. ئەگەر كۆزى ياشاڭغۇراپ تۇرسا، قویرۇق ياغ، تۇخۇم سېرىقىنى  
5 گرام زەرچىۋە بىلەن خېمىر قىلىپ، قوشۇمىسىغا ياقسا شىپا بولۇر.  
ئەگەر نارسىدە بالىنىڭ بېشىدا قوتۇر پەيدا بولسا، كالىنىڭ يىلىكى  
7 گرام، يۇمشاق سوقۇلغان ئۆچكە مۇڭگۈزى، بوز بۇغا 10 گرامدىن،  
ئادەم چېچىنىڭ كۈلى 3.5 گرام، كىچىك بالىنىڭ سۈيدۈكى 14 گرام،  
بۇلارنى كونا سىركىنىڭ دۇغى بىلەن يۇغۇرۇپ، جىراھەتكە چاپسا،  
مەنپەئەت قىلۇر. تىز ئاغرىقىغا تۇرۇپ ئۇرۇقنى كالا يېغى بىلەن زىماد  
قىلىپ چاپسا مەنپەئەت قىلۇر، ئەنجۈرنى سىركە بىلەن قاينىتىپ،  
تۆت-بەش نۆۋەت يېسە، يۆتەلنى يوق قىلۇر. ئەگەر سامساقنى قوينىڭ  
ئۆتى بىلەن قاينىتىپ، ئاتنىڭ چاۋىسى بىلەن بىللە ساغرو قۇلاققا  
چاپسا شىپا تاپار. ئەگەر خورازنىڭ ئۆتىنى كۆزگە تارتسا روشەن بولۇر.  
قوتۇر باشقا ئات مېڭىسى، زەمچە 14 گرامدىن، سېرىق ھېلىلە  
بىلەن سالايە قىلىپ چاپسا داۋا قىلۇر. ئەگەر پايدا قىلمىسا،  
نۆشۈدۈر 3.5 گرام، خېنە 7 گرام، بوز بۇغا، ئېگىر 10 گرامدىن،

بۇغا مۇڭگۈزى 25 گرام، ئۆچكە مۇڭگۈزى 10 گراملارنى كۆيدۈرۈپ،  
ئوبدان سالايە قىلىپ، ئاندىن ئۆرۈك يېلىمى 17 گرام، چىلان ئۇرۇقى،  
قومۇش يىلتىزى 14 گرامدىن، ياغدا كۆيدۈرۈپ، كۈلنى سالايە  
قىلىپ، بىر كېچە-كۈندۈز كونا سىركىدە تۇرغۇزۇپ، قوتۇر باشنى  
يۇمشاتقاندىن كېيىن، توخۇنىڭ يېيى بىلەن سۈرسە شىپا بولۇر. ئەگەر  
سەرسام بولۇپ قالسا، بۆرىنىڭ ئۆتىنى بۇرۇنغا تامغۇزسا ياخشى بولۇر.  
ئەگەر مەزلۇم كېزىك بولۇپ، بېشى تولا ئاغرىسا، زاراڭزىنى يۇمشاق  
سوقۇپ، ئۇي تىزىكى بىلەن خېمىر قىلىپ، ئوتقا كۆمۈپ بېشىغا تاڭسا  
ياخشى بولۇر. ئەگەر شەققە بولغان بولسا، تۇرۇپ ئۇرۇقى 7 گرام،  
قىچا، پىياز ئۇرۇقى 3.5 گرامدىن، سامساق 7 گرام، قىزىل پىياز 14  
گرام، بۇلارنى خېمىر قىلىپ ماڭلايغا تاڭماق كېرەك. ئۇنىڭ بىلەن  
ياخشى بولمىسا، بۇرۇنغا تېمىتماق لازىم. ئەگەر قولقى ئاغرىسا،  
تۇخۇمنىڭ ئېقىغا ياش ئايالنىڭ سۈتى ۋە شوخلا سۈيىنى قوشۇپ  
قۇلاققا تېمىتسا ياخشى بولۇر، ۋە يەنە سېمىز ئۆچكىنىڭ سۈيدۈكىنى  
سېرىقچىچەك يېغى ۋە ئات يېغى بىلەن ئارىلاشتۇرۇپ تېمىتسا شىپا بولۇر.  
ھەزرىتى لوقمان، بۇقرات، ئەرەستو، بەھمەن، بەرخىياس، زەي-  
دۈلقەبۇر، مەھمۇد قاتارلىق ھۆكىمالار ئېيتىپتۇلاركى: سەپرادىن بول-  
غان بارلىق كېسەللىكلەرنى بىر تەرەپ قىلاي دېسەڭ، رۇبىسۇس 17  
گرام، قوغۇن يىلتىزى 21 گرام، سېرىقچىچەك ئۇرۇقى 14 گرام، تۇرۇپ  
ئۇرۇقى 10 گرام، ئادراسمان ئۇرۇقى 3.5 گرام، نەمەكى ھىندى 7  
گرام. مەجۇنى كەبىر...  
ئەگەر كىيىكنىڭ ئۆتىنى ياكى سەندەلنى ئاق ناۋات بىلەن  
ئىچسە، يۆتەلنى يوق قىلۇر. مۇپاسىلغا سۆرۈنجان 17 گرام، توربۇت  
7 گرام، ئورۇس تۈزى، كەرەپشە ئۇرۇقى 5 گرامدىن، سوقۇپ، تاسقاپ،

ئىككى ھەسسە ھەسەل بىلەن يۇغۇرۇپ، پەرھىزدىن كېيىن ھەر كۈنى 7 گرامدىن يەپ تۈزسىز شورپا ئىچكەي. ئەگەر ئىسھال بولسا، سۈزە، موزا، كۆجى قوناق تالقىنىنى يېگەي، يەتمىش ياشلىق ئەر ياشىراي دېسە، 14 ياشلىق بۇقىنىڭ چۈيىسىنى كۆپرەك يېگەي، تۇرۇپ ئۇرۇقى، تەررە ئۇرۇقى، زەدەك ئۇرۇقى، سىيادان، قەلەمپۇر، دارچىن، مۇچ، پىلىللەرنى يۇمشاق سوقۇپ، توخۇ تۇخۇمى، كەپتەر تۇخۇمى، قۇش-قاچ تۇخۇمى ۋە مېڭىسىنى قوشۇپ، ئىككى ھەسسە ھەسەل بىلەن يۇغۇرۇپ، يەپ بەرسە قۇۋۋىتى ھەسسىلەپ ئاشار. ئەگەر يېنى ئاغرىسا، تۆگىنىڭ ئۆتىنى يېغى بىلەن زىماد قىلسا ياخشى بولۇر. ئەگەر جاراھەت چىقسا، چاكاندا يىلتىزىنى كۆيدۈرۈپ، جاراھەتكە نەچچە مەرتەم سەپمەك كېرەك. يەنە لەيلىگۈلنى تازا ياغ بىلەن قاينىتىپ، چاچقا سۈرسە قارا بولۇر. ۋە يەنە خېنە، ئوسما ۋە ئانار پوستىنى سوقۇپ، چاچقا چاپسا قارا قىلۇر. ئەگەر مەزلۇم كىشىنىڭ فەرجى كىچىك بولسۇن دېسە، ئات سۈتى، مۇردارسەنگ، تۆگىنىڭ چۈيىسىنى كۆيدۈرۈپ، كۈلنى خالتىغا سېلىپ، فەرجىگە تىقىپ قويسا كىچىك بولۇر ۋە يەنە ئاتنىڭ تۇيىقىنى كۆيدۈرۈپ، ئۆچكە ئۆتى بىلەن يۇغۇرۇپ شىياق قىلىپ فەرجىگە قويسمۇ بولۇر. ئەگەر سانجىق تۇرۇپ قالسا، قۇمۇش يىلتىزىنى قاينىتىپ، بىر پەس تۇرغۇزۇپ، 3.5 گرام قەنت سېلىپ ئىچكۈزسە، پايدا قىلۇر. يەنە ئۇيىنىڭ تېزىكىنى ئوتقا كۆمۈپ تۇتسىمۇ بولۇر. ئەگەر تولا يۆتەلسە، زەنجۈبىل 3.5 گرام، ناۋات 14 گرام، ئېگىر 7 گرام، بۇلارنى سوقۇپ، ئوبدان سالايە قىلىپ كاپ ئەتسە بولۇر. ئىخراج (چىقارماق) قىلماقنىڭ بايىنى: سانائى مەككى 14 گرام،



بىنەپشە 7 گرام، بىنەپشە يىلتىزى 3.5 گرام، چىلاپ، ئاندىن سۈتنىڭ زەردابى بىلەن ئىچمەك كېرەك. ئەگەر تۇرۇپنى توغراپ، سېمىز قوي گۆشى، يېغى بىلەن يېسە، سەپرا، بەلغەمنى يوق قىلۇر، ئەگەر ئىچى ئۆتۈپ تۇرمىسا، چۆجە خورازنى ناشىدا تۈزلۈك يېسە، ياخشى بولۇر. ئەگەر بۆرىنىڭ چۈيىسى، ئۇرۇقدېنىنى ياغلىرى بىلەن سايدا قۇرۇ- تۇپ، سوقۇپ، يۇمشاق سالايە قىلىپ، كالا يىلىكى بىلەن زەكەرگە زىماد قىلسا، جىنسى قۇۋۋىتى ئاشار. قاغا تامغىقى ئۇرۇقى ئىسسىق يەل، سەرتى، سەۋداغا داۋادۇر. چۈچۈكبۇيا يىلتىزىنى قاينىتىپ ئىچسە، ئۆپكىنى ياشارتىدۇ. مۇپاسىلغا كونا قۇمۇشلۇقتىكى قۇمۇش يىلتىزىنى سايدا قۇرۇتۇپ، يانجىپ، سىركە بىلەن ئاتلا قىلىپ، تىزغا چاپسا داۋا بولۇر. ئەگەر توشقاننىڭ مېڭىسىنى سېمىز توخۇننىڭ يېغى بىلەن قورۇپ، لەقۋا، پالەچكە بەرسە شىپا قىلۇر. ئەگەر بەز چۈشسە، كۈدىنى زاراڭزا يېغى بىلەن قورۇپ تاڭسا شىپا بولۇر، ھەر كىم ئۆردەكنى شورپا قىلىپ ئىچىپ ياكى كاۋاپ قىلىپ يېسە، ئاتىش خىل كېسەلگە داۋا بولۇر. بېلىق گۆشىنى كاۋاپ قىلىپ يېسە، مەيدىگە قۇۋۋەت بېرۇر، قوي مايىقىنى سوقۇپ، سىركە بىلەن سۆگەلگە ياكى ئوتتا كۆيگەن يەرگە سۈرسە ياخشى بولۇر. ئەگەر نارسىدە بالىنىڭ سۈيدۈكىنى مىس قازاندا قاينىتىپ، 3.5 گرام ھەسەل قوشۇپ، ئاق چۈشكەن كۆزگە سۈرسە ياخشى بولۇر. ئەگەر قۇلاققا قۇرت كىرىۋالسا، ئانار پوستىنى كونا سىركىگە چىلاپ، تېمىتسا ساقىيدۇ. مۇپاسىلغا تۈلكىنىڭ گۆشى، ياغلىرىغا قەنت قوشۇپ يېسە ياكى ئۇستىخانلىرىنى قاينىتىپ تەرلەتسە ياخشى بولۇر، تاشقىنىڭ يېغىنى ساغرو قۇلاققا تېمىتسا ئىچىلۇر. سېمىز توخۇ گۆشى كۆپلىگەن كېسەللەرگە داۋادۇر. بۆرىنىڭ يېغىنى ئالقانغا سۈرسە، دۈشمەنلىك پەس بولۇر، سامساقنى قوي چاۋىسى

بىلەن پىشۇرۇپ يېسە، بەلغەمنى يوق قىلىپ، مەيدىنى ساپ قىلۇر،  
كۆزنى روشەنلەشتۈرۈر. ئەگەر ناشىدا تۇرۇپنى زەنجىۋىل، كاۋاۋىچىن  
بىلەن يېسە ئوبدان بولۇر. ئەگەر كىشىنىڭ بېغىشلىرى بوشاشقان  
بولسا، زەدەك ئۇرۇقى، تۇرۇپ ئۇرۇقى 3.5 گرامدىن، جۇۋىنە 7 گرام  
بۇلارنى سوقۇپ، تاسقاپ، قوينىڭ مېڭىسى بىلەن ئارىلاشتۇرۇپ يېسە  
دەم سىقىلىشنى يوق قىلۇر. ئەگەر جۇۋىنەنى شېكەر بىلەن يەپ  
بەرسە، مەيدىدىكى خىلىتلارنى پاك قىلۇر، ئەرەنلىكنى زىيادە قىلۇر.  
ئەگەر دارچىن، كاۋاۋىچىن 10 گرامدىن ئىككى ھەسسە ھەسەلدە  
يۇغۇرۇپ يېسە، ئاغزىدىن سۇ كېلىشنى يوق قىلۇر. بۇ ئىشنى ئىشەنچ بىلەن قىلىش كېرەك  
تۇخۇمدىن ياغ چىقىرىش ئۇسۇلى: بىر نەچچە تۇخۇمنى قوقاسقا  
ئېقى پىشقىچە تۇرغۇزۇپ، سېرىقىغا ئىسسىق ئۆتەر-ئۆتمەس ئوتتىن  
ئېلىپ، سېرىقىنى بىر پارچە داكىغا سېلىپ، قوشۇقنىڭ ئارقىسى بىلەن  
باسسا يېغى چىقار. بۇ ئىشنى ئىشەنچ بىلەن قىلىش كېرەك  
ئەگەر سوغۇق مېجەز بولۇپ، مىزاجىنى ئىسسىق بولسۇن دېسە،  
زەپەر، سۇمبۇل، ئاقىرقەرھا، پاقا تىلى، كاۋاۋىچىن، پىلىپىل، قەلەمپۇر  
35 گرامدىن ئېلىپ، سوقۇپ، تاسقاپ، ئۈچ ھەسسە ھەسەل بىلەن  
يۇغۇرۇپ، ھەر كۈنى قۇۋۋىتىگە بېقىپ يېسە، مەنپەئەت قىلۇر. مەجۇ-  
نى لوقمان كۆزنى روشەنلەشتۈرۈپ، مەيدىنى پاك قىلۇر، بىر قىسىم  
ھۆللۈكنى يوق قىلۇر، ئەگەر قارىمۇچ، ئامىلە، قەنتەرىيون، رەۋەن،  
ئاجچىق تاۋۇز 28 گرامدىن ئېلىپ، سوقۇپ، تاسقاپ، ھەسەل بىلەن  
يۇغۇرۇپ، ھەر كۈنى 5 گرامدىن يېسە، پايدىسى كۆپتۈر. ئەگەر ھەر  
كۈنى ناشىدا زەنجىۋىل، ۋاسالغۇ ئۈزۈمنىڭ ئۇرۇقى 7 گرامدىن،  
بۇغداي قومىچى بىلەن سوقۇپ يېسە، بەلغەمنى كېسەر، پۇت-قولغا  
قۇۋۋەت بېرۈر. ئىسسىق مېجەز بولسا، كاسىنە ئۇرۇقىدىن 10 گرام،

سوغۇق مەنچەز بولسا، كاسىنە ئۇرۇقىدىن 1.5 گرام، قىزىلگۈل 3.5 گرام،  
ئاق سەندەل 1.5 گراملارنى ئىككى تاۋاق سۇدا يېرىمى قالغىچە  
قاينىتىپ، رەۋەنچىنى قايناق سۇغا چىلاپ، ئەتىسى ئەتىگەندە رەۋەن-  
چىنىدىن ئىككى قوشۇق، ئىسكەنجىبىندىن ئىككى قوشۇق ئىچكەي،  
ياش قوي گۆشىنىڭ تۇزسىز شورپىسى، بۇغداي يارمىسى، سىيادان  
قوشقان پارما نان يېگەي. ھەببى سۆرۈنجان، سۆرۈنجان، سانائى  
مەككى، ھېلىلە، زەنجىۋىل، خېنە 10 گرامدىن، تۇربۇت، غارىقۇن،  
مەھمۇدى، كۆپۈكى دەريا 5 گرامدىن، ئۈستقۇددۇس 3.5 گرام، قەنت  
35 گرام، سەبرە 7 گرام، زەپەر 5 گرام، ھەسەل 210 گرام، بۇلارنى  
ئارىلاشتۇرۇپ، خېمىر قىلىپ يۇغۇرۇپ، كالا يېغىنى ئالقانغا سۈركەپ،  
10 گراملىق كۇمىلاچ (ھەب) ياساپ يېمەك كېرەك. ئەگەر كار قىلمىسا  
مىقدارىنى ئاشۇرۇپ يېيىش، ئىككىدىن ئوشۇق يېگەندە كار قىلسا،  
مىقدارىنى كېمەيتىپ يېيىش لازىم. تامىقىغا گۆشنى تۇزسىز ئالتە  
كۈن يەپ، تەشنا بولسا، زەنجىۋىل، بەدىيان ۋە كەرەپشە ئۇرۇقىنى  
قاينىتىپ ئىچۈرمەك كېرەك. ~~بۇ قىلىنىشىنى يېمەك كېرەك.~~  
ئەگەر قەۋزىيەت بولسا، چاشقان مايىقىنى يۇمشاق سوقۇپ، ناۋات  
ۋە ئازغىنە ئاق تۇزغا ئارىلاشتۇرۇپ مەقئەتكە قويماق كېرەك. سانا  
بىلەن ئىخراج قىلغاي. ئەگەر كىچىك بالىنىڭ ئىچى ئۆتۈپ توختىمە-  
سا، قوينىڭ سۈيدۈكلىكىگە قۇشنىڭ پېيىنى بېكىتىپ، بىر جام سۇغا  
تۆت قوشۇق كالا يېغى قوشۇپ، ئارىلاشتۇرۇپ ھۆقنە قىلماق كېرەك.  
ئەگەر كىچىك بالىنىڭ سوغى چىقسا، ئانار پوستى، قىزىلگۈل، شايى  
بەللۇت، كىيىك مۈڭگۈزى ۋە ئۆچكە تۇيىقىنىڭ كۈلى، ئانار چېچىكى،  
موزا، زەمچىلەرنى سالا يە قىلىپ، كىچىك قازاندا قاينىتىپ، ئۇشبۇ  
دورلارنىڭ ھورىدا تەرلەتمەك كېرەك. ئەگەر كىچىك بالىنىڭ سېرىق-

ئېتى يىرتىلسا، كىندىكى چىقىپ قالغان بولسا، جۇۋىنەنى يۇمشىتىپ،  
تۇخۇم ئېقى بىلەن سالايە قىلىپ چاپسا بولۇر. ئەگەر كىشى سېرىق  
كېسەلگە گىرىپتار بولغان بولسا، كۆك بۇيىنى سوقۇپ، قولتۇقىغا،  
ماڭلىيىغا ياقسا ياكى ئايتاپ چىقماستا يېشىل بۇيىنى ئورۇپ، ئاستىغا  
بېسىپ ياتسا شىپا بولۇر. ئەگەر جاراھەت چىقسا، كۇچىلا، توغرىغۇلار-  
نى سوقۇپ، چىگىت يېغى بىلەن ئاتىلا ئېتىپ، قەغەزگە ئېلىپ،  
جاراھەتكە تاڭماق كېرەك. ئەگەر ناسۇر (ئاقما يارا) بولسا، كۆل  
بويىدىكى پاقىيۇپۇرمىقى، نەشپۈت يوپۇرمىقىنى قاينىتىپ، قىيامىغا  
كەلتۈرۈپ، ناشىدا بىر قوشۇقتىن ئىچىپ سوغۇق سۇدىن پەرھىز  
قىلسا ياخشى بولۇر. ئەگەر چىشىنى قۇرت يەپ ئاغرىغان بولسا، ئۆچكە  
چاۋىسىنى كۆيدۈرۈپ، ئىسلىسا ياكى زەمچە بىلەن ئانار پوستىنى  
ئىزىپ، خېمىر قىلىپ ياقسا شىپا قىلۇر. ئەگەر مەيدىسى ئاغرىسا، بىر  
تۇتام ئوغرىتىكەن، بىر تۇتام كۈدە يىلتىزى، بىر تۇتام قىزىلگۈل ۋە  
بىر سىقىم يۇمغاقسۈتنى سوقۇپ، قاينىتىپ، ئېغىزى ئېچىلمىغان قاپاق-  
نىڭ ئىچىگە ئېلىپ، مەيدىگە تۇتماق كېرەك، تەشنا بولسا، دارچىن  
قاينىتىپ بەرگەي. زىققە نەپەس بولسا، ئىككى دولسىنىڭ ئارىلىقىدىن  
ھىجامەت قىلماق، تەشئالىقى بولسا، شەرىبىتى بىنەپشە، پىرسىياۋشانلار-  
نى 5 گرامدىن بەرمەك لازىم. ئەگەر يۈرىكى سوغۇقتىن سالسا،  
ئەنجۈرنى قاينىتىپ تۇرۇلغا گۆشىنى كاۋاپ قىلىپ، ئۈچ كۈن چىلاپ  
ئىچسە، مەنپەئەت قىلۇر. ئەگەر ئىسسىقتىن سالسا، غورا، ئەينۇلا  
سېلىپ، گۈرۈچ يارمىسى بەرمەك، غىزاسىغا باچكا، تۇرۇلغا گۆشى  
يېمەك كېرەك. ھەيز كەلمىگەنگە ئۆشۈدۈرنى شىپا قىلىپ، فەرجىگە  
قويسا ھەيز راۋان بولۇر، ئەگەر ھەيز توختىمىسا، قوي يېغى، سېرىق  
ياغدا ئاتىلا ئېتىپ، رەيھان ئۇرۇقىنى سۈت بىلەن ئېزىپ، ئاتىلىغا

قوشۇپ بەرسە ياكى ئۇي تېزىكىنى ئۆچكىنىڭ چاۋسى بىلەن يۇغۇ-  
 رۇپ، فەرجىگە قويسا مەنپەئەت قىلۇر. ئەگەر ئېشەكنىڭ تېزىكىنى،  
 كونا لاتىنى كۆيدۈرۈپ، كۈلى بىلەن باراۋەر مىقداردا ئاق تۇز قوشۇپ،  
 ھەر قانداق جاراھەتكە سالسا شىپا بولۇر. مىكيان توخۇنى ئوغرىتىكەن  
 مېغزى بىلەن بېقىپ سەمرىتىپ، يېغىنى ھەر كۈنى كۆزىگە سۈرسە،  
 كۆز روشەن بولۇر. ئەگەر سىل بولۇپ يۆتەلسە، ئۇينىڭ ئۆتىنى  
 قۇرۇتۇپ، ھەر كۈنى ناشىدا يېسە شىپا بولۇر، ۋە يەنە توشقاننىڭ  
 ئۆپكىسىنى قۇرۇتۇپ، يانچىپ، زۇفا 3.5 گرام، رەۋەن 1.5 گرام،  
 ئاقلانغان بادام مېغزى 17 گرام، دارچىن پوستى، چۈچۈكبۇيا  
 زى، تاتلىق ئانارنى يۇمشاق سوقۇپ، ئارىلاشتۇرۇپ،  
 دە نوقۇتچە ھەب قىلىپ، تىلىنىڭ ئاستىغا قوي-  
 قارا مىكياننىڭ تۇخۇمى ۋە تاشلىقنى پىشۇ  
 رۇببىسۇس، بادام مېغزى، ئانار قاتارلىقلار  
 ئۈرۈقى 3.5 گرام، نىشاستە 10 گرامنى بېھ-  
 ئىسپىغۇل سۈيى بىلەن قاينىتىپ، پىشۇرۇپ ھ-  
 رۇپ، نوقۇتچىلىك ھەب ياساپ، قۇرۇتۇپ، تىل-  
 كېرەك. ئەگەر كۆيدۈرگە چىقسا، شۇمىشا شىرىسى،  
 ئاق لەيلى شىرىسىنى ئۆردەك يېغى بىلەن قوشۇپ چاپسا بېغىر  
 ئەگەر ئاشقازىنى ئاجىزلاپ، تائام ھەزىم بولمىسا، ئاچچىق كېكىرسە،  
 مەيدىسى ئېسىلسە، 1.5 گرام قەلەمپۇرنى بىر چىنە سۇدا قاينىتىپ،  
 ناۋات بىلەن شىرنە قىلىپ، ئىچۈرسە شىپا بولۇر. ئەگەر كىچىك بالا  
 قەۋزىيەت بولسا، ئۇي ئۆتىنى ياكى چاشقان مايىقىنى قورساققا چاپسا  
 مەنپەئەت قىلۇر. ئەگەر كىچىك بالا ئىسھال بولسا، نەشپۈت يۇپۇرمە-  
 قى، زۇفا ئۈرۈقىنى بەرسە شىپا بولۇر. ئەگەر گاس بولسا، بەدىياتنى

داڭقاندا قاينىتىپ، قۇلغىنى يېقىپ تۇرسا مەنپەئەت قىلۇر. ئەگەر  
سەرسام بولسا، بۆرىنىڭ ئۆتىنى بۇرنىغا تېمىتسا شىپا بولۇر، ئەگەر  
قولاق ئاغرىسا، تۇخۇمنىڭ ئېقى، ياش مەزلۇمنىڭ سۈتى، شوخلا  
سۈيىنى ئارىلاشتۇرۇپ، قولاققا تېمىتسا بولۇر. ئەگەر ئۇچىسى ئاغرىسا،  
ئاق ناۋات بىلەن يۇمغاقسۈتنى قوشۇپ يېسە پايدا قىلۇر. ئەگەر  
يۈرىكى ئاغرىسا، ئاقمۇچ، ئەفتىمۇن، قۇندۇز قەھرى، كۈدە ئۇرۇقى،  
سۈمبۇل، ئارپا تالقىنىنى 9 گرامدىن ئىچسە، ياكى ئۆچكىنىڭ جىگرى-  
نى بېرىپ، ئارىسىغا ئۆشۈدۈر سېلىپ، ئوتقا كۆمۈپ يېسە، مەنپەئەت  
قىلۇر. ئەگەر پېشابى تۇتۇلسا، كاككۇكگۈلى، قارلىغاج مايىقىنى سۇ  
بىلەن قاينىتىپ ئىچسە ياكى دوۋسۇنغا قويسا ياكى ئۇشبۇ سۇدا  
ئولتۇرغۇزسا، سۈيدۈك راۋان بولۇر، تاتلىق قوغۇنمۇ پايدا قىلۇر.  
ئۇيىنىڭ چاۋىسىنى قان ئاققان يەرگە قويسا، قان توختىغاي، ئەگەر  
ئۆكۈزنىڭ يېغى، ئۆتى ۋە تېزىكىدە مەلەم ئېتىپ فەرجىگە قويسا،  
پەرزەنتلىك بولغاي. ئەگەر تەككەن ئوق چىقمىسا، ئۇيىنىڭ تېزىكىنى  
يېغى بىلەن مەلەم قىلىپ، تاڭسا ئوق چىققاي. ئەگەر كۆز تولا  
ئاغرىسا، تۆگىنىڭ يىلىكىنى تۈكى بىلەن قوشۇپ ھەر كېچىسى يېقىپ  
ياتسا ياكى تۆگىنىڭ ئۆتىنى تامغۇزسا شىپا تاپۇر. ئەگەر جاراھەت  
چىقسا، چاكاندىنىڭ يىلتىزىنى كۆيدۈرۈپ، نەچچە مەرتەم سەپمەك  
كېرەك. ئەگەر تاز بولۇپ قالسا، بىر ھەسسە ئاق تۇز، ئىككى ھەسسە  
زەمچىنى يۇمشاق سوقۇپ، سالا يە قىلىپ، كالا يىلىكى بىلەن خېمىر  
ياساپ، باشقا چاپماق كېرەك. ئەگەر مەزلۇمنىڭ تۇغۇتى قېيىن بولسا،  
ئات تۇيىقىنى كۆيدۈرۈپ، كىرىپ تېرىسىگە يۆگەپ، كۆيدۈرۈپ ئىسلە-  
سا، بالا ئاسان كېلۇر. ئەگەر ئىچى ئۆتۈپ توختىمىسا، زېسىدە بولغان  
چۆچىنى، خوراز گۆشىنى تۇزلۇق پىشۇرۇپ يېسە شىپا بولۇر. ئەگەر

بۇنىڭ بىلەن توختىمىسا، سۈزۈمگە تېرىق تالقىنى قوشۇپ، كۇمىلاچ  
ئېتىپ يېسە، ياكى 3.5 گرام ئارپىبەدىياننى قاينىتىپ، ئارپا نېنىنى  
چىلاپ يېسە، ئەلۋەتتە توختار ياكى ھەر كۈنى 3.5 گرام رەۋەننى  
داغلاپ ئىچسىمۇ بولۇر. ئەگەر كىچىك بالىنىڭ ئىچى ئۆتسە، زىرە  
1.5 گرام، قىزىلكۈل 3.5 گرام، يۇمشاق سوقۇپ، بەدىيان سۈيىدە  
يۇغۇرۇپ ئاتىلىدەك قىلىپ، ئىسسىق ھالدا مەيدە، قورساققا يېقىپ،  
غىزاسىغا ئارپا نېنى، تۇخۇمنىڭ سېرىقىنى بەرگەي، ئەگەر كىچىك  
بالىنىڭ قۇلقىدىن زەرداب، سېرىق سۇ ئاقسا پاتلىق خام 3.5 گرام،  
تۆت ئوقۇتچە ئاق تۇز، ئارچا ئۇرۇقى 1.5 گرام، يانجىپ، سېرىق  
ياغ بىلەن قۇلاققا تېمىتسا، تىرىپىنى قۇلاق تۆۋىگە ياقىما شىپا بولۇر.  
ۋە يەنە بىر پارچە يۇڭغا ھەسەلنى سۈركەپ، كېچىسى قۇلاققا تىقىپ  
ياتسا پايدا قىلۇر. ئەگەر كىچىك بالىنىڭ ئۇيقۇسى قاچسا، ئاق  
كۆكنارنىڭ ئۇرۇقىنى يۇمشاق سالاپە قىلىپ، ئازراق قەنت بىلەن  
يالىتىپ قويسا، مەنپەئەت قىلۇر. كىچىك بالىنىڭ ئاغزى ئاق پىشلاق  
بولۇپ ئاغرىسا، گاۋزىبان بىلەن يېسىمۇقنى يانجىپ ئازراق ناۋات  
ئارىلاشتۇرۇپ ئېغىز-تىلىغا سۈرۈپ قويسا پايدىلىقتۇر. كىچىك بالىغا  
چىچەك چىقىشتىن ئىلگىرى قىلىدىغان سەۋەب: چىچەك تارقالدى دەپ  
ئاڭلىغان ھامان يېسىمۇق يارمىسى يېدۈرۈپ، قانغا زىيان قىلىدىغان  
تائاملاردىن پەرھىز قىلىپ، ئاق پارپا نېنى ۋە ئۇمىچىنى بەرگەي،  
ئانسىمۇ بۇلارنى يېگەي، ئىستىمىسى ئۆرلىگەن ھامان، قوغۇن ئۇرۇقى  
5 گرام، چىلان بىر سىقىم، نېلۇپەر 1.5 گرام، كاسىنە ئۇرۇقى 1.5 گرام،  
بەدىيان 1.5 گرام، قەنت 14 گراملاردىن شەربەت تەييارلاپ ئىچۈرمەك  
كېرەك.

سە، تۈك چىقار، ئەگەر قىزىل چېچەك، ئوسما، ئانار پوستىنى 7  
گرامدىن ئېلىپ، يۇمشىتىپ، پىشقىچە قاينىتىپ، ئازغىنە قالغاندا، چاچ  
-ساقالغا سۈرسە ئۇزۇن، قارا قىلۇر. ئەگەر نېلۇپەرنى كۈنجۈت يېغى  
بىلەن قاينىتىپ، چاچ ساقالغا سۈرسە، قارا، ئۇزۇن قىلۇر، ھەر كىم  
ئاتنىڭ مېڭىسىنى يەسىمەن بەرگى، قاغا تامغىقى بىلەن ئىسسىق سۇغا  
چىلاپ، باشقا چاپسا، چاچ ئۈندۈرەر. ئەگەر سېرىق ئۇيىنىڭ ئۆتىنى  
كونا شارابقا ئارىلاشتۇرۇپ، تاز باشقا چاپسا، تۈك ئۈنۈپ چىقار، ئەگەر  
پىياز، كۆدە ۋە چەشكىنى سىركىگە چىلاپ، پېسىگە سۈرسە تۈك چىقار.  
ئەگەر دېمى تۇتۇلسا ۋە ئۇسسۇسسا بىنەپشە 10 گرام، ئاق لەيلە-  
كۈل، ئاقلانغان چۈچۈكبۇيا يىلتىزى 5 گرامدىن، بىر ئاياق سۇدا  
ئاينىتىپ، 840 گرام تەرەنجىبىن قوشۇپ، سۈزۈپ، ئەتىگەن-كەچتە  
ئىچمەك كېرەك. ئەگەر كىيىك ئۆتىنى ئىككى نوقۇتچىلىك نۆشۈدۈر  
بىلەن كۆزگە تارتسا چاپاقنى يوق قىلۇر. ئەگەر كېشىدە قۇماچلىق  
مۇدۇرلەر بولسا، تۇخۇم يېغىدا ياغلىسا، پايدا قىلۇر، ھەر كىم ئۇيىنىڭ  
ئۆتىنى تۈك چىقىمىغان يەرگە سۈرسە تۈك ئۈنەر. قۇرۇق يۆتەلگە ئاق  
شېكەر 15 گرام، تەمىرى ھىندى 35 گرام، زەنجىۋىل 17 گرام، يۇمشاق  
سوقۇپ، سالايە قىلىپ، ئەتىگەن-كەچتە يېسە پايدا قىلۇر. ئەگەر  
جاغال ئۆچكىنىڭ ئۆتىنى ناسۇرغا سۈرسە شىپا بولۇر. تۇرۇپ ئۇرۇقى  
بىلەن شېكەرنى ناشىدا يېسە يۆتەلگە شىپا بولۇر. ئەگەر يۆتەل  
تەسىرىدىن كىندىك ئاغرىسا، تۇرۇپ ئۇرۇقى بىلەن ھەسەل ئىچسە  
شىپا قىلۇر. ئەگەر ئۇرۇقدان ئىشىشىغان بولسا، پىياز ئۇرۇقىنى گۈل  
يېغىدا ئىزىپ، ئىسسىتىپ يېسە ۋە ئۇرۇقدىنغا سۈرسە، مەنپەئەت  
قىلۇر. زەھەر يېگەن ئادەمگە، ئۆچكە سۈتىنى ئىسسىق ياغ بىلەن  
بەرسە شىپا بولۇر. كۆز ئاغرىقىغا تۆت ياشلىق بالىنىڭ سۈيدۈكىنى



چاپسا شپا قىلۇر. ماددەتۇلھايات، چىلغوزا مېغىزى، ئۈزۈم، جويۇز ھىند-  
دى 35 گرامدىن، بۇلارنى 1000 گرام ھەسەلگە ئارىلاشتۇرۇپ،  
قارىمۇچ، زەنجىۋىل، دارچىن، ھېلىلە پوستى، ئامىلە، شەترەنجى بۇيا،  
ئوردان، رەۋەن، بابۇنە 35 گرامدىن يۇمشاق سوقۇپ، تەييارلانغان  
ھەسەل ئارىلاشمىسىغا قوشۇپ، كۇمىلاچ تەييارلاپ، ھەر كۈنى چۈشتە  
7 گرامدىن يەپ، غىزاسىغا تاۋا كاۋاپ يېگەي. شەربىتى بۇزۇرى  
سوغۇقچان كىشىلەرگە پايدا قىلۇر. جىگەر ۋە ئاشقازان ياللۇغى بولغان-  
لار ئىچكەي، بەدىيان، قىزىلگۈل، سېرىق ئوت ئۇرۇقى، شەبۇت  
ئۇرۇقى، كەرەپشە ئۇرۇقى 10 گرامدىن، ئېگىر، بىخ كەرەپشە 7  
گرامدىن يۇمشاق سوقۇپ، بىر ئاياق سۇدا قاينىتىپ، يېرىمى قالغاندا  
مۇۋاپىق مىقداردا قەنت سېلىپ، قىيامىغا كەلتۈرۈپ بىر قوشۇققا ئىككى  
قوشۇق سۇ قوشۇپ ئىچمەك كېرەك. زۇفا شەربىتى: زۇفا 20 گرام، چىلان 12 دانە، سەرپىستان 60  
دانە، ئەنجۈر 20 دانە، بېھى 10 دانە، ئۇد ئۇرۇقى 10 دانە، نېلۇپەر  
35 گرام، بەدىيان، بادىرەنجى بۇيا 20 گرامدىن، ئەپيۈن، رۇبىسۇس  
3.5 گرامدىن، دورىلارنى بىر كاسا سۇدا قاينىتىپ، قىيامىغا كەلتۈرۈپ،  
خامدا سۈزۈپ، 210 گرام قەنت سېلىپ شەربەت قىلىپ، بىر قوشۇققا  
تۆت قوشۇق سۇ قوشۇپ، ناشىدا ئىچمەك كېرەك. شەربىتى زىققىنەپەس: غارىقون، رۇبىسۇس 1.5 گرامدىن، ئاچ-  
چىق تاۋۇز ئالتە نوقۇت چوڭلۇقىدا، دورىلارنى يۇمشاق سوقۇپ،  
تاسقاپ، ھەب قىلىپ يېگەي. ئىككى دولسى كۆيۈپ ئاغزىغا ئاق سەندەل، رەۋەنچىنى،  
قىزىلگۈل، كەشنىز، ئىت ئۈزۈمى، ئارپا ئۇنى، كاسىنە ئۇرۇقى، ئىسپە-

غۇل 3.5 گرامدىن، ئىسپىغۇلدىن باشقا دورىلارنىڭ ھەممىسىنى يۇم-  
شاق سوقۇپ، تاسقاپ، زۇقتى رۇمىنىڭ سۈيىدە خېمىر قىلىپ، ئىسپى-  
غۇلنى سۈرۈپ، ئىككى دولسىنىڭ ئوتتۇرىسىغا خېمىرنى چاپماق  
كېرەك.

مۇنايى نازىردىن تېۋىپ تۆۋەندىكى مۇسەھل بىلەن تەشۋىشتىن  
خالاس تاپقانلىقىنى ئېيتۇر: يېرىم نوقۇتچە مەھمۇدە، بىر نوقۇتچە  
زەپەر، تۇربوت 3.5 گرام، قۇستىنىڭ پوستىنى ئاقلاپ، بىر پىيالە سۇ  
بىلەن سۇس ئوتتا قاينىتىپ، يېرىمى قالغاندا خامدا سۈزۈپ، قەنت  
سېلىپ، قاينىتىپ ناشىدا ئىچمەك كېرەك، چۈشكىچە دورا چىقىرىلىپ  
بولغاندىن كېيىن، رەيھان ئۇرۇقى 3.5 گرام، قەنت 25 گرام، يېرىم  
پىيالە سۇدا قاينىتىپ ئىلمان قىلىپ ئىچمەك لازىم.

جىگەر ئىششىقى ۋە باشقا ئىششىقلارغا بۇزۇرى شەرىپتى پايدى-  
لىقتۇر. كاسىنە يىلتىزىنىڭ پوستى 100 گرام، كاسىنە ئۇرۇقى 70  
گرام، بىخ بەدىيان پوستى، سېرىق ئوت ئۇرۇقى 17 گرامدىن، بىخ  
كۈدە پوستى، كەرەپشە ئۇرۇقى 35 گرامدىن، چالا سوقۇپ، ئىككى  
ئاياق سۇدا قاينىتىپ، يېرىمى قالغاندا سۈزۈپ، 100 گرام قەنت  
سېلىپ، قىيامغا كەلتۈرۈپ، ناشىدا بىر قوشۇققا تۆت قوشۇق قايىناق  
سۇ قوشۇپ ئىچمەك كېرەك. ئىستىسقا ئى لەھمگە بۇ شەرىپەتنى  
بەرمەك كېرەك. بەدىيان رۇمى، بەدىيان رەسمى، كەرەپشە ئۇرۇقى،  
ئەپيۈن 17 گرامدىن، بىر ئاياق سۇدا قاينىتىپ، سۈزۈپ، 250 گرام  
قەنت سېلىپ، قاينىتىپ، بىر قوشۇققا ئىككى قوشۇق سۇ قوشۇپ  
ئىچمەك كېرەك. غىزاسىغا نوقۇت سۈيى ئىچىپ، پاققان گۆشى يېگەي،  
شورپىسىنى ئىچكەي، قورساق، قول بېغىشى، پۈتتىنىڭ ئوشۇقى ئىش-  
شىغانغا، بۇ شەرىپەتنى بەرمەك كېرەك. بەدىيان، سېرىق ئوت ئۇرۇقى،

قوغۇن ئۇرۇقى، كاسىنە ئۇرۇقى 17 گرامدىن، تەرخەمەك ئۇرۇقى 14  
گرام، بىخ كەبىر 3.5 گرام، قەنت 250 گرام، قاينىتىپ ئەتىگەن-ئاخ-  
شامدا بىر قوشۇققا ئىككى قوشۇق قايناق سۇ قوشۇپ ئىچىپ بەرسە،  
ئىششىقنى قايتۇرۇپ سەپرانى كېسەر. يۈزى نۇرسىز، زەڭگى كۆكۈش،  
ئىششىغان، تىلى ئاق، كۆزلىرى سېرىق، دېمىغى پۈتۈك، بېشى ئېغىر،  
قوللىرى چىڭ، ئېغىزى ئاچچىق، شال ئاقىدىغان، كەم ماغدۇر، پۈتلە-  
رى ھالسىزلاشنى ئىستىسقا ئىزىققە دەپ ئاتايدۇ.

پەرىشان، خىيالچان بولغانغا، بۇ شەربەتنى بەرمەك كېرەك.  
بەدىيان رەسمى 7 گرام، بەدىيان رۇمى 3.5 گرام، بىخ كەبىر 7 گرام،  
كاسىنە يىلتىزنىڭ پوستى، كەرەپشە يىلتىزى، بەدىيان يىلتىز پوستى،  
سۇس شېرىن، كاسىنە ئۇرۇقى 7 گرامدىن، سېرىق ئوت ئۇرۇقى 14  
گرام، قىزىلكۈل بىر سىقىم، چالا سوقۇپ، 17 گرام رەۋەنچىنى سېلىپ،  
بىر ئاياق سۇدا يېرىمى قالغىچە قاينىتىپ، سۈزۈپ، ئىككى قوشۇققا  
تۆت قوشۇق قايناق سۇ قوشۇپ بەرمەك كېرەك. ئەگەر كىشى قەي  
قىلاي دېسە، سۇس يىلتىزى بىر سىقىم، قوغۇن ئۇرۇقى بىر سىقىم،  
سېرىقچىچەك ئۇرۇقى بىر سىقىم، ئادراسمان ئۇرۇقى، تۇرۇپ ئۇرۇقى  
3.5 گرامدىن، ئاق تۇز، چۈچۈكبۇيا يىلتىزى 1.5 گرامدىن، ھېلىلە  
10 گرام، چالا سوقۇپ، قاينىتىپ ئۈچ كۈنگىچە ئىچمەك كېرەك.  
سۆگەل ھۆل مىزاجلىقتىن پەيدا بولۇر، ئۇنىڭغا ئاچچىق تاۋۇز  
لېشى 14 گرام، سېرىقچىچەك 10 گرام، نۆشۈدۈر مۇۋاپىق مىقداردا  
يانجىپ، ئەتە-ئاخشام چاپماق كېرەك. يەنە بىر ئىلاجى، ئورۇس  
تۈزىنى سىركە بىلەن چاپماق ياكى ئادەمنىڭ مەنىسىنى چاپماق ۋە  
ياكى سەھەردىكى سۈيدۈكنىڭ كۆپۈكىنى چاپماق كېرەك، ئۆزىنىڭ  
سۈيدۈكىدە يۈسىمۇ بولىدۇ. ۋە يەنە ۋاسالغۇنىڭ ئۇرۇقىنى ئېلىپ،

زەرنىخ بىلەن چاپسا ۋە ياكى قارا ھېلىلە ۋە ئاقىر قەرھا 3.5 گرامدىن،  
سوقۇپ، سىركە بىلەن يۇغۇرۇپ چاپسا، مەنپەئەت قىلۇر.  
قۇرسى كەبىر: بىخ كەبىر پوستى 17 گرام، ئۇزۇنچاق زىراۋەندە  
7 گرام، قارا پىلىپ 20 گرام، بۇلارنى يۇمشاق سوقۇپ، تاسقاپ،  
100 گرام سىركە بىلەن يۇغۇرۇپ، ھەر كۈنى 3.5 گرامنى 42 گرام  
ئىسكەنجىبىن بىلەن يېگەي.  
پالەچكە شەربىتى مائۇل ھەسەل داۋا، ھەسەل 200 گرام، زەنجىد-  
ۋىل، سۇمبۇل، دارچىن، قەلەمپۇر، خولنىجان، مەستىكى 3.5 گرام-  
دىن، سوقۇپ، تاسقاپ، قاينىتىپ يېرىمى قالغاندا سۈزۈپ، كۈن  
چىققاندا ئىچمەك كېرەك.  
زۇكامغا ھەببى ئايارەج، ھەببى جەدۋار، ھەببى قوقيا، شەربىتى  
زۇفا داۋادۇر. يەنە چۈچۈكبۇيا يىلتىزى پوستى، كەرەپشە، چۈچۈكبۇيا  
قىيامى، تازىلانغان پىرسىياۋشان 1.5 گرامدىن، ئەنجۈر 10 دانە،  
ھەممىسىنى سوقۇپ، تاسقاپ، بىر پىيالە سۇدا قاينىتىپ، يېرىمى  
قالغاندا سۈزۈپ، 70 گرام قەنت قوشۇپ ئىچمەك كېرەك.  
ئەگەر كىشىنىڭ چىشلىرى بوشاپ قالسا، كەندىر، زەمچە 1.5  
گرامدىن، ئانار گۈلى 3.5 گرام، يۇمشاق سوقۇپ، چىش تۈۋىگە  
باسماق كېرەك. ئەگەر ئاۋازى پۈتكەن بولسا، 14 گرام ناۋاتنى قايماق  
بىلەن يېمەك كېرەك. بۇقرا تەكلىپ ھەكىم ئىپتىۋار كىشىدە كونا جاراھەت  
بولسا، تۆگە مايىقى، بېلىق سۆڭىكىنى كۆيدۈرۈپ، سالايە قىلىپ  
ئىسلىسا، نەچچە يىللىق ناسۇرنى يوق قىلۇر. ئەگەر كىشىنىڭ قىزىت-  
مىسى ئۆرلىسە، 10 گرام بىنەپشنى قەنت بىلەن كاپ ئەتسە، شىپا  
تاپار.  
مەجۈنى مەفسىد مەيدىگە قۇۋۋەت بېرىدۇ، ئېغىزنى خۇشبۇي

قىلۇر، چاچ-ساقالنى پات ئاقارتمايدۇ. تەركىبى: قىزىلكۈل، قاقىلە 35  
 گرامدىن؛ سەئىدى كوفى، قەلەمپۇر، مەستىكى، ئاسارۇن، زەرنەب،  
 بەسباسە، خىرىپە، جۇۋىنە 7 گرامدىن؛ سوقۇپ، تاسقاپ، قاينىتىپ  
 قىيامغا كەلگەندە تۆت ھەسسەگە بىر ھەسسە قەنت قوشۇپ، يەنە  
 قاينىتىپ، سۇۋۇغاندا، بىر قوشۇق گۇلاب قوشۇپ ئىچمەك كېرەك.  
 ھۆقنەنىڭ دورىسى: بەدىيان رەسمى، كەرەپشە ئۇرۇقى، سېرىقچىچەك  
 10 گرامدىن؛ بۇلارنى بىر ئاياق سۇدا قاينىتىپ، سۈزۈپ، يېرىمى  
 قالغاندا، 17 گرام ئاق تۇز، 25 گرام كۈنجۈت يېغى ئارىلاشتۇرۇپ  
 ئىلمان ھالەتتە ھۆقنە قىلسا، ناھايىتى مەنپەئەت قىلۇر. ئەگەر كىشى  
 كېزىك بولسا، تۆۋەندىكى كاشكاپ داۋا بولۇر، بىنەپشە، پىرسىياۋشان  
 7 گرامدىن؛ سەرپىستان 10 دانە، چىلان 15 دانە، ئەنجۈر 2 دانە،  
 ئاق قەنت، كاسنە، بەدىيان 17 گرامدىن؛ قاينىتىپ، يېرىمى قالغاندا  
 ئىچكۈزسە، تەرلىتىپ شىپا قىلۇر.

باھقا قۇۋۋەت بېرىدىغان دورىلار: ئەگەر كىشى قۇۋۋەتلىك بولاي  
 دېسە، تۇخۇم سېرىقى 65 گرام، زەنجىۋىل 14 گرام، زەدەك ئۇرۇقى  
 14 گرام، دارچىن 350 گرام، زەپەر 35 گرام، ئىپار 17 گرام، ئاق قۇشقاچ  
 مېڭىسى، كەپتەر تۇخۇمى 30 دانە، تۇخۇملارنى پىشۇرۇپ، زەدەك  
 ئۇرۇقىنى يۇمشاق سوقۇپ، كالا يېغىنى ئارىلاشتۇرۇپ ئاپتاپقا قويۇپ  
 يۇمشىغاندا، ئارىلاشتۇرۇپ، ھەسەل بىلەن يۇغۇرۇپ، ھەر كۈنى ناش-  
 تىدا يەپ بەرسە، ناھايىتى پايدا قىلۇر. لوقمان ھەكم ئېيتۇر: ھەر  
 كىم تۆۋەندىكى مەجۈننى يېمەكنى ئادەت قىلسا، تېۋىپكە ھاجىتى  
 چۈشمەس. زەدەك ئۇرۇقى 210 گرام، كەرەپشە ئۇرۇقى 140 گرام،  
 مەستىكى 9 گرام، ئۇدخام 3.5 گرام، ئاقىرقەرھا 1.5 گرام، زەنجىۋىل  
 35 گرام، بۇلارنى يۇمشاق سوقۇپ، تاسقاپ، ھەسەل بىلەن يۇغۇرۇپ

يەپ بەرسە، ئاغزىدىن سۇ كېلىش، ئۇچا ئاغرىشلارنى يوق قىلۇر،  
ئىشتىھانى ئاچار، شەھۋەتنى زىيادە قىلۇر. ئارىستوتىل ھەكم ئېيتۇر:  
ھەر كىم بۇ مەجۈننى دائىم يەپ بەرسە، بەدەنگە قۇۋۋەت بېرۇر، كۆزنى  
روشەن قىلۇر، بەلغەمنى يوقىتىپ، ئىشتىھانى ئاچار، ئاغزىنىڭ بەدبۇي-  
لۇقىنى يوق قىلۇر، بوۋاسىرنى كېسەر، دوۋساقتىكى تاشنى چۈشۈرەر،  
جىگەرنى قۇۋۋەتلىك قىلۇر، ئۇستىخان ئاغرىشىنى، سەۋدا، سەپىرانى  
يوق قىلۇر. مەجۈننىڭ تەركىبى: زەنجىۋىل، مۇچ، پىلىپىل، دارچىن،  
قەلەمپۇر، ئۇدخام، ئاقىر قەرھا، مەستىكى، جۇۋىنە، سېرىقچىچەك  
ئۇرۇقى، كەرەپشە ئۇرۇقى، پىياز ئۇرۇقى، سىيادان 10 گرامدىن؛  
ھەسەل ئۈچ ھەسسە، دورىلارنى سوقۇپ، ھەسەل بىلەن يۇغۇرۇپ  
ھەر كۈنى چۈشتە 7 گرامدىن يېمەك كېرەك. ئەگەر كىشى توشقان  
پىڭسىنى قەنت بىلەن سالايە قىلىپ يېسە ۋە زەكىرىگە سۈرسە قاتتىق  
ىلۇر، ئەگەر زەكەر يوغان بولسۇن دېسە، زەكەرنى سېرىقچىچەك،  
جۇۋىنەنىڭ سۈيىدە يۇيۇپ، ئۇينىڭ چاۋىسى ياكى كۈنجۈت يېغى  
ياكى ياڭاق يېغى بىلەن ياغلاپ، قۇرىغاندىن كېيىن، ئۆچكە سۈتىنى  
ئىلمان قىلىپ يۇسا، يوغان بولۇر، ئەگەر قۇلاق ئاغرىسا، تۆگىنىڭ  
ئوتىنى تامغۇزسا شىپا تاپار. ئەگەر ئاقىر قەرھا، كاۋاۋىچىن 7 گرامدىن؛  
لاك 17 گرام، قەلەمپۇر، ئۇدخام 7 گرامدىن؛ يۇمشاق سوقۇپ، ھەسەل-  
گە ئارىلاشتۇرۇپ يېسە، باھقا قۇۋۋەت قىلۇر. ئەگەر گال غىزىلدىسا،  
قارا قوينىڭ يېغىنى پىياز، چامغۇر بىلەن يېسە، مەنپەئەت قىلۇر. ئەگەر  
كىشى مۇپاسىل بولسا، قومۇشنىڭ يىلتىزىنى يۇمشاق سوقۇپ، سىركە  
بىلەن تىزىغا چاپسا، شىپا تاپار. ناسۇر ئىللىتىگە بېلىقنىڭ سۆڭىكىنى  
تۆگىنىڭ مايىقىغا قوشۇپ، كۆيدۈرۈپ ئىسلىسا شىپا بولۇر. ئەگەر  
شۇمشانى يۇمشاق سوقۇپ قەنت بىلەن كاپ ئەتسە، يۆتەلنى، دەم

سقىلىشنى يوق قىلۇر، ئەگەر ئەنجۈرنى سۈت بىلەن قاينىتىپ ئىچسە،  
يۆتەلنى يوق قىلۇر. ئەگەر كىشى ناسۇر بولسا، زىغىرنى ئۆي چاۋىسى  
بىلەن پىشۇرۇپ چاپسا شىپا بولۇر. ئەگەر كىشى ھەر چۈشتە شەبنەم  
سۈيىنى ئىچىپ بەرسە، ئاشقازان قۇۋۋەتلىك بولۇر. ئەگەر ئەمچەككە  
بەز ياكى ئىششىق چۈشسە، مۇۋاپىق مىقداردىكى لۇبىيىنى ئۈندەك  
قىلىپ، سىرگە بىلەن يۇغۇرۇپ چاپسا، شىپا تاپار. ئەگەر تىزى ئاغرىسا،  
خېنىنى سوپۇن بىلەن زىمدا قىلىپ چاپسا شىپا بولۇر، ئەگەر 3.5 گرام  
سۆرۈنجاننى تۆت توقۇتچە زەپەر بىلەن يېسە، ئاشقازاندىكى قۇرتلارنى  
ئۆلتۈرەر، بەلغەمنى بىر تەرەپ قىلار. كۈنجۈتنى، دائىم ئاتغا سېلىپ  
يېسە، شەھۋەتنى زىيادە، ئاشقازاننى ساپ قىلۇر، ئەگەر بەدىيەتنى  
زىمىنچىۋىل بىلەن قاينىتىپ ئىچسە، ئاشقازاندىكى يەلنى ھەيدەر، كۆزنى  
روشن قىلۇر. ئەگەر ئامۇت ئۇرۇقىنى قاينىتىپ ئىچسە، مەيدىگە  
قۇۋۋەت بېرىپ، يۆتەلنى باسار، سۈيدۈكنى راۋان قىلۇر، ئەگەر كىشى  
تىز، قىزىلگۈل، بىنەپشنى 3.5 گرامدىن قەنت بىلەن يېسە، سەرىنى،  
سەۋادىن بولغان قۇلاق ئاغرىقىنى يوق قىلۇر. ئەگەر يۈزىدە قارا،  
كۆك داغلار بولسا، ھەر كۈنى گۈل سۈيى بىلەن زەدەك سۈيىنى  
ئىچىپ بەرسە شىپا بولۇر. ئەگەر خىرىپىنى ھەر ئايدا ئىككى نۆۋەت  
يەپ بەرسە، رەتتە، باش ئاغرىقى، سەرىنى، سەۋدا، لەقۇئا ۋە پالەج  
بولماس. ئەگەر ھەيز تۇتۇلغان بولسا، بوستاتپۇرۇشنى بىر كېچە  
ئىسسىق سۇغا چىلاپ، سۈزۈپ سۈيىنى ئىچسە، ھەيز راۋان بولۇر،  
ئەگەر ھامىلە ئۆلكەن بولسا شېكەر، كەندىرنى 1.5 گرامدىن ئېلىپ  
شەربەت قىلىپ ئىچۈرسە، ھامىلە چۈشەر، ئەگەر مەزلۇم پالچاق يىلىكىمە  
نى يۈزىگە سۈركەسە، سەپكۈننى يوق قىلۇر، ئوتتا كۆيگەن يەرگە  
توخۇ تېرىسنى ياقسا شىپا تاپۇر، ئەگەر قورساق ئىسسىق ئاتامدىن

ئاغرىغان بولسا، جىكدىنى قاينىتىپ ئىچۈرسە شىپا بولۇر، ئەگەر بەل دائىم ئاغرىسا، تۇخۇم بىلەن پىننىدىن شورپا تەييارلاپ ئىچىپ، ئارقىسىدىن پىياز سۈيىنى ئىچىۋەتسە شىپا بولۇر. ئەگەر بويىنى، ئۈچىسى ئاغرىسا، ئاق ناۋاتقا يۇمغاقسۇت قوشۇپ ئىچكەي، ئۈچىسى ئاغرىغانغا تۇرۇپ ئۇرۇقنى ھەسەل بىلەن قوشۇپ يېسە مەنپەئەت قىلۇر. ھەر كىم قىچىشىپ ئاغرىغان كۆزگە، زىرە ئۇرۇقىنى چايناپ سۈرسە پايدا قىلۇر، ئەگەر گېلى ئاغرىسا، شوخلا، يېسىمۇق، خىيارشەنە، بەر، چىلان، ئارپىبەدىيانلار 7 گرامدىن؛ بىر پىيالە سۇدا قاينىتىپ، ئەتكەن-ئاخشامدا غار-غار قىلغاي ياكى يۇمغاقسۇت، يېسىمۇق، شوخلا، كۆكنارنى قاينىتىپ سۈيىدە غار-غار قىلغاي. پاد زەھەرى ھايۋانى دەپ، ئات، ئۆكۈز، قوچقارنىڭ ئىچىدىن چىقىدىغان قارا نەرسىنى ئېيتۇر، ئۇ، جىگەر مەنبەلىك ئىچ سۈرۈشكە داۋا بولۇر، ساقلاپ قويماق كېرەك. ئەگەر قارا كېزىك بولسا، ئاۋۋال ئۇن تامىقىدىن پەرھىز قىلماق كېرەك. قەۋزىيەت بولسا، بادام مېغىزى ياكى شاپتۇل مېغىزىنىڭ شىرنىسىنى چىقىرىپ، ئارپىنىڭ سۈيىگە قوشۇپ ئىچسە بولۇر، ئۇس-سۇلۇق ئۈچۈن نېلۇپەر، چىلان شەرىپىتى بەرمەك كېرەك. يەتتە كۈندىن ئۆتسە، ئۈچ-تۆت مەرتەم پاشۇيە قىلماق كېرەك. قارا كېزىك-نىڭ يەنە بىر ئىلاجى، شىياق ۋە ھۆقنەدۇر. ھۆقنەنىڭ دورىلىرى يازغى بۇغداي كېپىكى بىر سىقىم، ئاق لەيلىنىڭ ئۇرۇقى بىر سىقىم، ھەمىشباھارنىڭ ياغىچى، چىلان 20 دانە، ئوغرىتىكەن بىر تۇتام، گۈل يېغى، كالا يېغى قاتارلىقلارنى ياخشى قاينىتىپ، سۈزۈپ، قارا قۇرت، سەرخىشت 35 گرامدىن سېلىپ، بىر سېڭىشتۈرگەندىن كېيىن، ئىككى-ئۈچ نۆۋەت ئىلمان قىلىپ ھۆقنە قىلسا، ناھايىتى مەنپەئەت قىلۇر.



ئەگەر ئۇيقۇسى قاچسا، نېلۇپەر، قىزىلكۈل، خەشخاش پوستى، دارچىن، سەلىخە 7 گرامدىن؛ كۈنجۈت يېغى 50 گرام، ئارىلاشتۇرۇپ، باشقا چاپماق كېرەك. مەجۈنى سەنجىرىنا ئاشقازاننى قۇۋۋەتلىك قىلۇر، بەلغەمنى كېسەر، ئېغىزنى خۇشبۇي قىلۇر، ئېغىزدىن شال ئاقماقنى توختىتار، قورساقتىكى يەلنى ھەيدەپ، قۇرتلارنى ئۆلتۈرەر، دوۋساقىدە-كى تاشنى چۈشۈرەر، توسالغۇلارنى ئاچار، شەھۋەتنى زىيادە قىلۇر، جىگەرنى تازىلاپ، قۇۋۋەت بېرۈر. تەركىبى: جۇۋىنە، كەرەپشە ئۇرۇقى 35 گرامدىن؛ مەستىكى، قەلەمپۇر، ئۇدخام، ئاقىرقەرھە، ناۋات، سىيادان 7 گرامدىن، بۇلارنى 140 گرام ھەسەلدە يۇغۇرۇپ، ھەر كۈنى 7 گرامدىن يېگەي. ئەگەر كىشى يەرقان بولۇپ ساقايىمسا، مۇۋاپىق مىقداردا كاسىنە ئەرەقى، بىخ بەدىيان 7 گرامدىن؛ قەنت 3.5 گرام، تۇز مۇۋاپىق مىقداردا، ھەممىسىنى يۇمشاق سوقۇپ، مىس جامغا سېلىپ، ئوتتا ئېرىتكەندىن كېيىن، چىمچىلاق چوڭلۇقىدا شىياق تەييارلاپ قويماق كېرەك، قۇلۇنجى بولسا، مەقئەتتىن پۇۋدىمەك كېرەك. قۇلۇنجىغا ھۆقنە قىلماقنىڭ دورىسى، ئاق سۇزاپ يېغى، ئەنجىان دەرىخىنىڭ يوپۇرمىقى، ئىككىلىملىك، گۈل بابۇنە، كەرەپشە ئۇرۇقى، بەدىيان رەسمى، قۇشقاچ تۇخۇمى ۋە قەنتەرىيۇنلار مۇۋاپىق مىقداردا، سوقۇپ، قاينىتىپ، رەۋغەنى سۇرۇخ سېلىپ، سۈزۈپ ھەمەل قىلماق كېرەك.

ئەگەر كىشىگە زەھەر بەرگەن بولسا، موردارسەنگ ياكى سىماب ياكى زەنكار ياكى زەرنىخ ياكى ئۆلۈك مۈشۈكنىڭ گۆشى ياكى يېغىنى ياكى ئەپيۈننى، بۇلار بولمىسا، سامساقنى پىشۇرۇپ كالا يېغى بىلەن بەرسە شىپا بولۇر. ئەگەر ھەر ئەزاسىدا غەيرىي خىلىتلار بولسا، ئۇي تېزىكىنى ئوتقا كۆمۈپ ياقسا شىپا قىلۇر. ئەگەر كونا يۆتەل بولسا،

سامساقنى ياغدا پىشۇرۇپ، يەتتە كۈن چۈشتە يېسە، شىپا بولۇر. ئەگەر  
 ئۈچىسى كۆيۈپ ئاغرىپ بىئارام قىلسا، سەككىز دانە سامساقنى دۈمبە  
 ياغنىڭ ئارىسىغا ئېلىپ، ئوتقا ئۈچ سائەت كۆمۈپ، ئورۇكتەك سارغى-  
 يىپ پىشىپ، پۇرىقى چىققاندا، دۈمبە ياغ بىلەن مەلھەم قىلىپ، بىر  
 سىقىم نوقۇت ئۇنى قوشۇپ يېسە مەنپەئەت قىلۇر. ئەگەر كىشىدە  
 غەيرىي خىلىت بولسا، خېنە، زەرچىۋىنى سوپۇن بىلەن سالايە قىلىپ،  
 ئوتقا كۆمۈپ، ئىسسىق ياقماق كېرەك. ئەگەر كۆز دائىم ياشاڭغۇرسا،  
 قارا قوينىڭ قۇيرۇق يېغىنى ئېگىز بىلەن كۆزگە ياقسا خۇش بولغاي.  
 يەنە ناۋات، كۆكنار ئۇرۇقى، ئوغرىتىكەن ئۇرۇقىنى، يۇمشاق سوقۇپ،  
 سالايە قىلىپ ياقسا مەنپەئەت قىلۇر. ئەگەر كۆزىگە ئاق چۈشكەن  
 بولسا، ئاق لەيلى سۈيىنى ھەسەل بىلەن ياقسا شىپا بولۇر. ئەگەر  
 كۆز ئۇزاقتىن بېرى ئاغرىغان بولسا، ئاق ناۋات، مامىران ۋە خەشخاش  
 ئۇرۇقىنى يۇمشاق سوقۇپ، سالايە قىلىپ، ناۋات بىلەن خېمىر قىلىپ  
 كۆزگە سۈرسە شىپا قىلۇر، ئەگەر قىيىن تۇغۇت بولسا، زەدەك ئۇرۇقىدە-  
 نى كالا يېغى بىلەن يېدۈرسە، ئاسانلاشقاي، ئەگەر بالا ھەمراھى  
 چۈشمىسە، پۈدىنەنى ئۈزۈم شارابىدا ئېزىپ ئىچۈرسە چۈشكەي ۋە  
 ياكى زەدەك ئۇرۇقىنى سوقۇپ، تاسقاپ، ياغ بىلەن ئىچۈرسە چۈش-  
 كەي. يەنە سامساقنى كۆيدۈرۈپ ئىسلىسا، قىيىن تۇغۇتقا مەنپەئەت  
 قىلۇر. ناخونەگە (كۆزگە قانات گۆش ئۆسۈش كېسىلى) ۋاشاق،  
 كەندىر 14 گرامدىن، مۇرمەككى، زەپەر، زەرچىۋە، شېكەر، قىزىل  
 زەرنىخ، ناۋات 3.5 گرامدىن، سوقۇپ سالايە قىلىپ، شىپاق تەييارلاپ  
 قويماق كېرەك. ئەگەر كىشى ماشرا(تىلما) بولسا، قىزىل سەندەل،  
 ئاق سەندەل 1.5 گرامدىن، بۇلارنى يۇمغاقسۇت سۈيىدە ئېزىپ،  
 چىلاپ قويۇپ، سەھەردە سۈزۈپ، سەرخىشت 70 گرام، گۈلاب 35

گرام قوشۇپ، ئىلمان قىلىپ ئىچمەك كېرەك. ئېغىزدىن سۇ كېلىش-  
 كۆپىنچە بەلغەم مىزاجىدىن پەيدا بولۇر، بۇنىڭدا ئانار گۈلى، قىزىل-  
 گۈل، سۇماقلارنى ئىنەك يېغى بىلەن سالايە قىلىپ، ياغلاپ بەرسە  
 مەنپەئەت قىلۇر. ئەمرازى سىنە دەپ ئۆپكەدە جاراھەت بولغاننى  
 ئېيتۇر، يەنە بىر ئىسمى سەنبەل دېيىلىدۇ، ئالامىتى شۇكى، دائىم  
 قىزىيدۇ، يۆتەلسە خەپرۈكى يىرىك ئارىلاش كېلىدۇ. يىرىك بىلەن  
 بەلغەمنىڭ پەرقى، يىرىكنى ئوتقا سالسا بەدبۇي پۇرايدۇ، سۇغا سالسا  
 چۆكمەيدۇ. شۇنىڭغا بېقىپ دورا قىلماق لازىم. ئىلمۇنىڭدا  
 قۇلاق ئاغرىسا، كالا ئوتىنى سامساق بىلەن پشۇرۇپ قۇلاققا  
 تېمىتسا شىپا بولۇر. ئەگەر ئىچىدىن ئۇزۇن، ئىنچىكە قۇرت چۈشسە،  
 بەش كۈنگىچە ھەر ئاخشامدا ئىلمان كالا سۈتىنى ئىچسە ھەمدە  
 شاپتۇل يوپۇرمىقى، ئامۇت يوپۇرمىقىنى خام سوقۇپ، ئېزىپ ئىچسە  
 شىپا قىلۇر. ئۆرۈك پىشقاندا، تومۇزدا ھۆل مېغىز يېسە، مېغىز ئادەم-  
 نىڭ ئۈچىيىگە چاپلىشىۋېلىپ قۇرت پەيدا قىلۇر، ھۆل مېغىزدىن يەنە  
 بەل ئاغرىقى، باش ئاغرىقى، كۆز ئاغرىقى قاتارلىقلار پەيدا بولۇر. ئەگەر  
 غالجىر ئىت چىشلىۋالغان بولسا، ئادەم چېچىنى كۆيدۈرۈپ، ئۈچ  
 كېچە-كۈندۈز سىركىگە چىلاپ، ئاندىن سۈيىنى سۈزۈپ ئىچۈرسە  
 زەھىرىنى ياندۇرۇر. ئەگەر بوغۇز ئىششىغان بولسا، ئەمەن مۇنچىقىنى  
 قاينىتىپ تاڭسا شىپا قىلۇر. ئەگەر جىنسى يولىدىن قان كەلسە،  
 قاراسۇنانى تۇخۇم سېرىقى بىلەن قوشۇپ فەرجىگە قويسا شىپا بولۇر.  
 بۇنىڭ بىلەن ساقايمىسا، پىششىق سەرخىشتىنى بۆرەك يېغىدا كۇمىلاچ  
 قىلىپ يېدۈرسە شىپا قىلۇر. ئەگەر تەمرەتكە چىققان بولسا، كىرپىنىڭ  
 ئوتىنى سۈرسە شىپا بولۇر. ئىلمۇنىڭدا  
 ئەگەر بوغۇز ئىششىسا، موزا، ناۋات 3.5 گرامدىن، سوقۇپ،

قوينىڭ بوغۇزلاغۇسىنى قۇرۇتۇپ، يۇمشاق سوقۇپ، يەتتە كۈن ئەتە-  
كەن-كەچتە يېسە ئىششۇق يانار ياكى ئېشەك يىلىكىنى چاپسىمۇ شىپا  
قىلۇر. ئەگەر بەل ئاغرىسا، تۇخۇمنىڭ ئېقىنى ئېگىز بىلەن زىماد  
قىلىپ چاپسا بولۇر، ئەگەر زەردىسى قاينىسا، تۇرۇپنى ئۈچ كۈنگىچە  
ئەتكەندە ئوتقا كۆمۈپ يېسە شىپا بولۇر، ئەگەر قۇلقى ئاغرىسا،  
قىزىل لۇبىيانى تۇنجى تۇغۇتلۇق ئايالنىڭ سۈتىگە ئارىلاشتۇرۇپ  
ئىچسە ۋە قۇلاققا تېمىتسا شىپا قىلۇر. ۋە ياكى يىراقتىن چېپىپ  
كەلگەن ئايغىرنىڭ سۈيدۈكىنى پىياز سۈيى بىلەن قۇلاققا تېمىتسا  
بولۇر. ئەگەر سۈيدۈك تۇتۇلغان بولسا، خورازنىڭ بېشىنى قاينىتىپ  
بەرسە، راۋان بولۇر. ئەگەر دائىم باش ئاغرىسا، كېچىسى ئۇچىدىغان  
سېرىق مۈڭگۈزلۈك قوڭغۇزنى چوغ سېلىنغان كىچىك كوزىنىڭ  
ئىچىگە سېلىپ ئىسلىسا شىپا بولۇر. ئەگەر مۇپاسىل بولسا، ئادراسمان  
ئۇرۇقى بىلەن دۈمبە ياغنى خېمىرنىڭ ئارىسىغا ئېلىپ، ئوتقا كۆمۈپ،  
پىشقاندا ئېلىپ يېگەي ياكى زىماد قىلغاي. ئەگەر تۇغۇتتىن كېيىن  
خۇن توختىمىسا، قوي سېرىق يېغى بىلەن ئاتلا ئېتىپ ياكى سۈت  
بىلەن رەيھان ئۇرۇقىنى ئېزىپ، ئاتلىغا قوشۇپ ئىچۈرسە شىپا تاپقاي.  
سېرىق ياغنىڭ ئۆزىنى يېسە، مائۇل ئۇسۇل ئىچسە، قاندىن خالى  
قىلۇر. ئەگەر بۇرۇن سېسىق پۇرسا، ئاق تۇزنى قوينىڭ سۈتىدە  
ئېزىپ، سايدا قۇرۇتۇپ بۇرۇنغا سالسا خۇشبۇي بولۇر. ئەگەر ئېغىز  
بەدبۇي بولسا، تۆت دانە قەلەمپۇرنى تىلنىڭ ئاستىغا قويۇپ ئۇخلىسا  
خۇشبۇي قىلۇر. ئەگەر كىشى سەرئى، سەرسام بولسا، ئېشەكنىڭ  
جىگىرىنى كاۋاپ قىلىپ يېدۈرسە، شەكسىز شىپا بولۇر. ۋە ياكى تۆگە  
تاپىنىڭ يېغىنى باش-بۇرۇنغا سۈرتسە شىپا تاپۇر، ئەگەر تۆگىنىڭ  
تۇپۇقىنى كۆيدۈرۈپ كۈلنى كونا جاراھەتكە چاپسا شىپا قىلۇر.

چاكاندىنى تۆگە يېغى بىلەن خېمىر قىلىپ چاپسا ئون يىللىق ناسۇرغا شىپالىق بېرۇر. ئەگەر كونا قاپاقنى كۆيدۈرۈپ، كۈلنى ئىككى قوشۇق سىركە، تۆت قوشۇق كۈنجۈت يېغىدا يۇغۇرۇپ، ھەر قانداق ئىششىققا مەلھەم قىلىپ ياقسا ئېغىز ئالدۇرماي قويماستىن. سىفلىستا بەزىدە تىل- تامىقىدا، بەزىدە تىز-پاقالچىقىدا قىزىل-سېرىق قاقچىلىق يارا پەيدا بولۇر، بۇنىڭدا سىماب داۋا بولۇر. ئەگەر يارا سىرتقى ئەزالاردا پەيدا بولسا، سىردا، كونا ئۆرۈك ئوتۇنىدا ئىسلاش كېرەك. ئەگەر ئىسلىغاندا دېمى تۇتۇلسا، كالا سۈتى بەرسە، سىرنىڭ زەھىرىنى تارتىدۇ. ھوردات- قاندا، ئېغىز-بۇرۇننى تۆت-بەش قەۋەت لاتىدا تېڭىپ، ئاۋۋالقى كۈنى 1.5 گرامنى قاينىتىپ ھوردىتىش، ئىككىنچى كۈنى 1.5 گرامنى قاينىتىپ، ئۈچىنچى كۈنى ئۇنىڭ چارىكىنى قاينىتىپ ھوردىتىش، ئاندىن رەبھان ئۇرۇقى بىلەن شەربەت تەييارلاپ ئۈستىگە شېكەر سېلىپ ئىچىش كېرەك. بىر ھەپتىگىچە سۇدا پىشۇرغان يېشىل ماش، نوقۇت سۈيى بېرىپ، شامالدىن، سوغۇقتىن، ئاچچىق نەرسىدىن، كالا-ئۆچكە گۆشلىرى ۋە قېتىقلاردىن پەرھىز قىلماق لازىم. ئەگەر سىفلىس ئۇرۇقداندا بولسا، زەنكار سۈيى، سىركە 14 گرامدىن، ھىڭ، نىشاستە 10 گرامدىن، يۇمشاق سوقۇپ، گۈل يېغى بىلەن ئارىلاشتۇرۇپ سۈرمەك كېرەك.

ئەگەر كىشىدە 24 ياشتىكى ئادەمنىڭ قۇۋۋىتى بولسۇن دېسە، زەدەك ئۇرۇقى 7 گرام، تۇرۇپ ئۇرۇقى، چامغۇر ئۇرۇقى، پىياز ئۇرۇقى، ئارچا ئۇرۇقى، ئالما ئۇرۇقى، پوستى بىخ كەبىر، قۇشقاچ مېڭىسى، لىسانۇلئەساپىر، پىننە يېغى، قارىمۇچ، زەنجىۋىل، زەپەر، قەلەمپۇر، جويۇز، خولىنجان، ئاق خورازنىڭ قېنى، مېڭىسى 3.5 گرامدىن، قاتتىق دورىلارنى يۇمشاق سوقۇپ، تاسقاپ، ئۈچ ھەسسە شېكەر ياكى

ھەسەل قوشۇپ، يۇغۇرۇپ، ھەر چۈشتە ئاز-ئازدىن يەپ بەرسە،  
 مەيدىنى ساپ، ئېغىزنى خۇش، كۆڭۈلنى خۇشبو ي قىلۇر، قۇۋۋەتنى  
 زىيادە، كۆزنى روشەن قىلىپ، سەپرا، بەلغەمنى يوق قىلۇر. ۱۴  
 مەجۈنى زىرە ئاشقازىنى ئاجىز ئادەملەرگە لازىمدۇر. زىرە 14  
 گرام، يېشىل سۇزاپ، بۆرە ئەرمىنى، زەنجىۋىل، پىلىپىل، قارىمۇچ،  
 چويۇز 7 گرامدىن، ھەسەل تۆت ھەسسە، يۇمشاق سوقۇپ، تاسقاپ،  
 ھەسەل بىلەن يۇغۇرۇپ، ھەر كۈنى چۈشتە يەپ بەرسە، ئاشقازاننى  
 خام خىلىتتىن تازىلاپ، ئىشتىھانى ئاچار، تومۇرنى ساپ قىلۇر، جىند-  
 سى ئىقتىدارنى كۈچەيتۇر. ۱۵  
 مەجۈنى نانخا، جۇۋىنە، ئۇدخام 35 گرامدىن، زەدەك ئۇرۇقى  
 14 گرام، چامغۇر ئۇرۇقى 7 گرام، يۇمشاق سوقۇپ، سالا يە قىلىپ،  
 ھەسەلدە يۇغۇرۇپ، ھەر كۈنى چۈشتە يەپ بەرسە، يامان يەلنى،  
 ۋەسۋەسنى، سەۋدا، بەلغەمنى يوق قىلۇر. ۱۶  
 ئەگەر كىندىكىنىڭ ئاستى كۆيۈپ ئاغرىسا، كىيىك ئۆتى، خىر-  
 پىنى سېپىپ، ئارقىسىدىن كۈنجۈت يېغىدا ياغلىسا، ئەلۋەتتە شىپا  
 تاپار. ئەگەر ئىككى دولىسىنىڭ ئارىسى كۆيۈپ ئاغرىسا، توخۇ تېرىسە-  
 كە ئېگىز سېپىپ تاڭسا شىپا بولۇر. ۋە ياكى قاغىنىڭ ئىچىنى يېرىپ  
 ھىڭ، بوزبۇغا سېپىپ تاڭسا، مەنپەئەت قىلۇر. ئەگەر نەپەس ئىسسىق-  
 تىن سىقىلسا، ئاچچىق ئانار شەرىبىتى ياكى زىرىق شەرىبىتىگە ناۋات  
 سېلىپ ئىچسە ۋە ياكى خورازنىڭ ئۆپكە، باغرى، يۈرىكىنى جۇۋىنە  
 قوشۇپ، شورپا قىلىپ ئىچسە مەنپەئەت قىلۇر. ئەگەر نەپەس سوغۇق-  
 تىن سىقىلسا، سېمىز ئۆردەكنى شورپا قىلىپ، ھەسەل ياكى شېكەر  
 سېلىپ ئىچسە، دەم سىقىلىشىنى بىر تەرەپ قىلۇر. ئەگەر ئۈچەيدە  
 يەل تۇرغان بولسا، ئاق لەيلىنىڭ گۈلى، ئوغرىتىكەن مېغىزىنى قاينى-

تىپ ئىچۈرمەك كېرەك. ئەگەر سوغۇقتىن بولسا، ئۈچ نوقۇتچە خىرىپە،  
ئىككى نوقۇتچە قىزىلگۈلنى تاش بىلەن ئۇۋۇتۇپ ئىچۈرسە، سانجىق  
تارقاپ كېتەر. ئەگەر يۈرەك كۆيۈپ ئاغرىسا، گۈرۈچنىڭ سۈيى بىلەن  
قىزىلگۈلنى قاينىتىپ بەرمەك كېرەك. ئەگەر سانجىق تۇرۇپ قالغان  
بولسا، يۇمغاقسۇت ئۇرۇقىنى شېكەر بىلەن كاپ ئەتسە شىپا بولۇر.  
ئەگەر يۈرەك ئېچىشىپ ئاغرىپ ئارام بەرمىسە، زىرە، ناۋات 3 گرامدىن،  
قاينىتىپ بەرسە ياكى زىرىنىڭ تىرىپىنى سوقۇپ، سالايە قىلىپ، ناۋات  
سېپىپ بەرسە شىپا بولۇر. ئەگەر يۈرەك ئىسسىقتىن سالسا ۋە ئاغرىسا،  
بىر سىقىم قارىئورۇكنى پىششىق قاينىتىپ، ئامۇت شەرىپىتىگە قوشۇپ  
بەرسە، يۈرەك سېلىشى توختار. ئەگەر كۆكرەككە سانجىق تۇرۇۋالغان  
بولسا، كەپتەر قېنىنى ئىسسىق ئىچۈرسە شىپا بولۇر.

ئىسھال دېگىنىمىز، جىگەر مەنبەلىك ئىسھال، يەل مەنبەلىك  
ئىسھال ۋە قان مەنبەلىك ئىسھال دەپ ئۈچ خىلغا بۆلىنىدۇ، بىرىسى  
ئىسسىقتىن، ئىككىسى سوغۇقتىن بولۇر، سوغۇقتىن بولغانغا قوي  
سۈتى، قارا چېچەك پايدا قىلۇر. قوي قېتىقىنى ئوبدان ئۇيۇتۇپ  
يېغىنى ئېلىپ سۈزمە قىلىپ، تېرىق ئۇنى سېپىپ بەرسە شىپا بولۇر.  
ئىسھال ئۇزۇنغا سوزۇلۇپ، ئىچى قان ئارىلاش سۈزۈپ، قورسىقى  
قاتتىق تولغاپ ئاغرىپ، قىينالغان بولسا، بۆرە سامسقىنى سوقۇپ،  
تاسقاپ، ھەسەل ياكى شېكەر بىلەن يۇغۇرۇپ بەرسە مەنپەئەت قىلۇر.  
ئەگەر بەلغەم مىزاجىدىن قۇتۇلاي دېسە، ھەممە تائامغا زەپەر، شورپىغا  
كاۋاۋىچىن سېلىپ يېگەي. ئەگەر يۈرەك پات-پات ئاغرىسا، ئىسپىغۇل،  
تۆمۈز داغمالنىڭ سۈيى، ئارتۇچ يوپۇرمىقى، نېلۇپەر، ئارچا چېچىكى،  
كالا يېغى، ئازراق سىركىنى ئارپا ئۇنى بىلەن يۇغۇرۇپ، يۈرىكىگە  
زىماد قىلىسا شىپا قىلۇر، ئەگەر سوغۇقتىن ئاغرىسا، بادام مېغىزى، ياڭاق

مېغزى، ئارپىبەدىيان، زەنجۋىلارنى سوقۇپ، ھەسەل بىلەن يۇغۇ-  
 رۇپ، يۈرەكنىڭ ئۈستىگە زىماد قىلسا ياكى يېسە مەنپەئەت قىلۇر.  
 بۇنىڭ بىلەن بولمىسا، قۇشقاچ گۆشىنى يېسە ياكى بەش باچكىنى  
 يۇمشاق پىشۇرۇپ، تۆت نوقۇتچە زەپەر سېلىپ، شورپىسىنى ئىچسە  
 ئەلۋەتتە شىپا تاپار. *بۇنىڭ بىلەن زەنجۋىلارنى سوقۇپ، ھەسەل بىلەن يۇغۇرۇپ،*  
 قۇرتلۇق تەمرەتكە ۋە قىچىشقا سىماب، زەرنىخ، داناپەرەڭ،  
 نۆشۈدۈر، زەمچە، مۇردارسەنگ، گۈڭگۈرت، زاك، توغرىغۇ 3.5 گرام-  
 دىن؛ مىلتىق دورىسى 17 گرام، ھەممە دورىنى سىماب بىلەن قوشۇپ،  
 چۆيۈن ھاۋانچىدا سوقۇپ، يۇمشاق سالاھى قىلىپ، ئۆچكە يېغىدا  
 مەلھەم ياساپ چاپسا شىپا قىلۇر. ھەر قانداق جاراھەتكە ھەرە كۆنىك-  
 دىن مەلھەم ياساپ چاپسا، شىپا بولۇر. خورازنىڭ ئوتىنى ياشاڭغۇرد-  
 غان كۆزگە سۈرسە، ھەرگىز ياش ئاقماس. *بۇنىڭ بىلەن زەنجۋىلارنى سوقۇپ، ھەسەل بىلەن يۇغۇرۇپ،*  
 ئىخراج ئىچمەك ئۈچۈن، سانائى مەككى 14 گرام، گۈل بىنەپشە  
 7 گرام، يىلتىزى 3.5 گرام، چالا سوقۇپ، بىر ئاي قۇر قايناق سۇغا  
 چىلاپ، ئاندىن سۈتنىڭ زەردابى بىلەن ئىچمەك كېرەك. ۋە يەنە  
 ئىخراج شاھى ئىچمەك لازىم، تەركىبى: شاھتەررە، پۈنۈس 35 گرام-  
 دىن، سېرىق ھېلىلە، ئامىلە، ھېلىلە كابىلى، رەۋەنچىنى 14 گرامدىن،  
 سانائى مەككى 17 گرام، ئاق تۇربۇت، سۆرۈنجان 10 گرامدىن، قەنت  
 مۇۋاپىق مىقداردا.... *بۇنىڭ بىلەن زەنجۋىلارنى سوقۇپ، ھەسەل بىلەن يۇغۇرۇپ،*  
 ئەگەر تۇرۇپنى نېپىز توغراپ، سېمىز قوينىڭ قۇيرۇق مېيى  
 بىلەن يېسە، سەپرا، بەلغەمنى دەرھال كېسەر، يۈزى، چېھرىسى نۇرلۇق  
 بولار، ئەگەر زەھەرلىك جانئۇزلار چىقىۋالسا، سېمىز ئۆچكىنىڭ تېرى-  
 سىگە خېنە سېپىپ يۆگىسە، شىپا بولۇر. ئەگەر ئىچى ئۆتۈپ، يېگەن  
 تائاملار سىڭمىسە، چۆجە-خورازنى ناشىدا پىشۇرۇپ يېگەي، بۇنىڭ



بىلەن بولمىسا، قېتىق سۈزمىسىنى تېرىق تالقىنى بىلەن كۈمىلاچ قىلىپ يېكەي. بۇنىڭ پايدىسى بولمىسا، 3.5 گرام ئارپىبەدىياننى قاينىتىپ، ئۇنىڭغا ئارپىنىڭ نېنىنى چىلاپ يېكەي ياكى ئۈچ كۈنگىچە ھەر كۈنى 3.5 گرام رەۋەننى قايناق سۇغا چىلاپ، دەزمالنى قىزىتىپ داغلاپ ئىچكەي. ئۇسسۇلۇققا كۆكچاي ئىچسۇن. ئەگەر كۆز چاپاقسىز ئاغرىسا، زىرىق يىلتىزنى شوخلا بىلەن سالايە قىلىپ چاپسا شىپا تاپار. ۋە يەنە زىرىق يىلتىزنى قاينىتىپ، بىر مەزگىل تۇرغۇزۇپ، سۈزۈپ، ئازراق تېرەك يېلىمى بىلەن خېمىر قىلىپ كۆزگە چاپسا، ئاغرىقى قالدۇر. ئەگەر ئارچىنىڭ ئۇرۇقىنى كۈنجۈت يېغىغا چىلاپ، ئۇنىڭ يېغىنى ساغرو قۇلاققا تېمىتسا شىپا قىلدۇر. ئەگەر يۇمشاق سوقۇپ، ھەسەل ياكى شېكەر قوشۇپ يېسە ئادەمنىڭ ئىچىدىكى قورتلارنى ئۆلتۈرۈر. ئەگەر توشقان مېڭىسىنى يېسە، بالىجان بولۇر، قۇلاقلىرىنى يېسە، كېچىلەردە قارا باسمىس، قېنىنى قۇرۇتۇپ، تېرىق ئۇنىغا ئارىلاشتۇرۇپ يېسە، قانلىق ئىسھالنى يوق قىلدۇر، ئەگەر مېڭىسىنى سېمىز توخۇننىڭ يېغى بىلەن قورۇپ، لەقۋا، پالەچلەرنىڭ تەسىرىدىن تىترىگەك بولغان قول-پۇتلارغا سۈرسە، مەنپەئەت بېرۈر. قۇلاقلىرىنى كۆيدۈرۈپ، كۈلنى ئىت چاۋىسىغا ئارىلاشتۇرۇپ قىلقۇرت يېكەن، تۈكى چۈشكەن باش ۋە ئەزالارغا چاپسا تۈك ئۈندۈرەر. سېرىق ياغ بىلەن ئارىلاشتۇرۇپ، ئازراق سېركە قوشۇپ ئىچسە، سەرنى، سەرسامنى يوق قىلدۇر. يەنە توشقاننىڭ بەزى مايسىنى خوتۇنلار ھەيزدىن ئايرىلغاندا، پاتلىق لاتىغا سىڭدۈرۈپ، جىنسىي يولغا قويسا، تۇغۇشقا كىرۈر. خاس مۇپاسىلغا شورپىسى داۋا بولۇر. ئەگەر قۇلاق-بۇرۇندا يەل پەيدا بولغاندا، توشقاننىڭ ئىسسىق سۈيدۈكىنى ئىچۈرسە ھەمدە بىر نەچچە كۈن تۈزسىز تائام يېسە شىپا قىلدۇر. ئەگەر

قۇلاق-بويۇنغا بەز چۈشسە، كۈدىنى زاغۇن يېغى بىلەن قورۇپ تاڭسا داۋا بولۇر، كۈدىنى ياغ بىلەن يېسە بوۋاسىرغا شىپا قىلۇر. ئەگەر ساغرا ۋە پەيلەر ئاغرىسا، زاغۇن يېغىدا پوشتال ئېتىپ يېسە، پەيلەرنى بوشتۇر. ئەگەر كۈدە يىلتىزنى قاينىتىپ غار-غار قىلسا ياكى شاراب قوشۇپ ئىچسە ياكى قەي سۈيىگە قوشۇپ قەي قىلسا، بەلغەمنى كېسەر. كۈدە يىلتىزنى سايدا قۇرۇتۇپ، تەمرەتكە ۋە يامان يارىغا سالسا، يىلتىزدىن يوق قىلۇر. ئاق، قىزىل تۇرۇپ ئۇرۇقنى يۇمشاق سوقۇپ، ئېچىشقان، قىچىشقان يامان يارىغا سەپسە، ئاغرىقتىن خالاس قىلۇر. سۈيدۈك تۇتۇلغان ئادەمگە قەنت قوشۇپ بەرسە، سۈيدۈك راۋان بولۇر. ئەگەر ئۇرۇقنى قەنت بىلەن تەڭ مىقداردا يېسە، تىز ئاغرىقى، مۇپاسىلدىن بولغان ئىششىقلارنى ياندۇرۇر. ئەگەر ئۆچكە مايىقىنى سىركە بىلەن ئىزىپ، كۈنجۈت يېغىغا ئارىلاشتۇرۇپ، قۇلاق تۆۋىگە، قولىتۇققا، يىرىققا چۈشكەن بەزگە چاپسا شىپا بولۇر. ئەگەر مەزلۇمنىڭ جىنسى يولىدىن سۇ كېلۇر بولسا، جىگدە يوپۇرمىقى بىلەن ئۆچكە مايىقىنى كۆيدۈرۈپ، كۈلنى ئارىلاشتۇرۇپ، جىنسى يولغا قويسا داۋا بولۇر. كونا سۆڭەلگە قوي مايىقىنى چاپسا شىپا بولۇر، ئوتتا كۆيگەن يەرگە قوي مايىقىنى سىركە بىلەن ئىزىپ، چاپسا شىپا قىلۇر. قۇرۇق يەرنى كولاپ، ئوت قالاپ قىزىتىپ، ئۈستىگە قوي مايىقىنى سېلىپ ياتسا، ئۇچا ئاغرىقى شىپا تاپۇر. ئۈزۈمنىڭ تال چىۋىقىنى كۆيدۈرۈپ، كۈلنى ۋە قوي مايىقىنى ئۈزۈم شەربىتى ۋە ئادەم سۈيدۈكى بىلەن يۇغۇرۇپ، خېمىر قىلىپ تاز باشقا چاپسا، باشتىكى قۇماقلارنى يوق قىلۇر. ئەگەر كۆزگە ئاق چۈشسە، نارىسىدە بالىنىڭ سۈيدۈكىنى مىس قازاندا قاينىتىپ، 14 گرام ئېلىپ 3.5 گرام ھەسەل قوشۇپ ئاغرىق كۆزگە تارتسا شىپا قىلۇر. ئەگەر قۇلاققا قۇرت

كېرىۋالغان بولسا، ئانار پوستىنى سالايە قىلىپ، كونا سىركە بىلەن تېمىتسا، قۇرتلار چىقار. ئەگەر مۇپاسىل بولسا، تۈلكىنىڭ ياغ-گۆشىنى قەنت بىلەن يېسە، مەنپەئەت قىلۇر، يېپىشكە كۆڭلى تارتىمسا، گۆش-ئۈستىخانلىرىنى قازانغا سېلىپ پىشۇرۇپ، قازان ئۈستىدە ئول-تۇرۇپ ھورلانسا، تەرلەپ، پەيلىرى بوشاپ ماڭىدىغان بولۇر. ئەگەر تۈلكىنىڭ تاشلىقىنىڭ يېغىنى ساغرو قۇلاققا تېمىتسا ئېچىلۇر. ئۆپكە-سىنى قۇرۇتۇپ كونا يۆتەلگە بەرسە، دەم سىقىشنى بىر تەرەپ قىلۇر. ئەگەر شۇمشانى شورپىغا سېلىپ يېسە، ئۈچەي، جىگەردىكى ئىششىقلا-رنى ياندۇرۇر، ئىستىسقىغا يول بەرمەس، قەنت بىلەن سالايە قىلىپ ئىچسە، زۇفا شەرىپىنىڭ خاسىيىتىنى بېرۇر، مەيدىنى بەلغەمدىن خالاش قىلۇر. ھەسەل بىلەن ئۇرۇقنى يۇغۇرۇپ يېسە، ئۆپكەدىكى ئىللەتلەرنى يوق قىلۇر، كۆكەدە تۇغقان ئايالنى ئىسلىسا، بالا ھەمرا-ھىنى چۈشۈرەر.

توخۇ گۆشىنىڭ خاسىيىتى كۆپتۇر، توخۇنى سەمرىتىپ، باغلاپ پاكىز قىلىپ ئۆلتۈرۈپ يېسە، ئېقىلنى زىيادە قىلىپ، كىشى تەبىئىتىنى تەڭشەپ، تۈرلۈك كېسەللەرگە داۋا بولۇر. بەڭگى ئادەم شورپىسىنى ئىچسە پايدا قىلۇر. ئەگەر چېرىدىن توپا ئۆرلەپ تۇرسا، قوينىڭ دۈمبە يېغى بىلەن پىشۇرۇپ يېسە، يۈزى خۇرلۇق بولۇر، تېرىسىنى كۆيگەن يەرگە ياپسا، تېز شىپا قىلۇر، يېغىنى شېكەر بىلەن يېسە، شەھۋەتنى زىيادە قىلۇر، ئوتقا كۆمۈپ پىشۇرغان توخۇ تۇخۇمنىڭ تەبىئىتى ئىسسىق، تەستە ھەزىم بولىدۇ، تۈز، پىياز، دۈمبە ياغ بىلەن قازاندا قورىغان تۇخۇمنىڭ تەبىئىتى ھۆل ئىسسىق بولۇپ، بەلگە قۇۋۋەت بېرىدۇ، مەيدىنى پاك قىلىدۇ، ئەمما ئېقى پات ھەزىم بولمايدۇ. ئىككى ھەسسە كۈدە، بىر ھەسسە پىياز، بىر ھەسسە زاغۇن يېغى

بىلەن قورۇپ يېسە، كۆپ مەنپەئەت قىلىدۇ، ئوتتىدىن ئىككى نوقۇت-  
چىنى 3.5 گرام ھەسەل بىلەن يېسە، ئىستىمىنى، تەپنى بىر تەرەپ  
قىلۇر. *بۇ رەتلەردە دېھقانچىلىق ئىشلىرىدە ئىشلىتىلىدىغان نۇسخىلار*  
ئارىستوتىل، بۇقرا تىپتۇركى: قوغۇن، سامساق، تۇرۇپ، سىيا-  
دان، قىچا قاتارلىقلار خاسىيەتلىك يېمەكلىكلەردۇر. ھەر كىم ناشتىدا  
تۇرۇپنى قورۇپ، زەنجىۋىل، كاۋاۋىچىن بىلەن پىشۇرۇپ يېسە، ئاغزى-  
دىن شال ئاققاننى، بەلغەم، سەپرا ماددىلىرىنى يوق قىلۇر، مەيدىنى  
تازىلاپ، كۆز ئاغرىقىدىن خالاس قىلۇر. تۇرۇپ ئۇرۇقىنى يانجىپ،  
ئىسسىق سۇغا چىلاپ، ئەتىسى غا-غار قىلسا، ئاۋازى ئىچىلۇر. ئەگەر  
سامساقنى قوينىڭ چاۋىسى بىلەن پىشۇرۇپ يېمەكنى ئادەت قىلسا،  
بەلغەمدىن خالاس قىلىدۇ، مەيدىنى ساپلاشتۇرىدۇ، كۆزنى روشەنلەش-  
تۈرىدۇ، قول-پۇت ھەرگىز ھەرىكەتتىن قالمايدۇ. قۇلۇنجى، لەقۋاغا  
مەنپەئەت بېرىدۇ. ئەگەر ناشتىدا 7 گرام زەنجىۋىل بىلەن ۋاسالغۇنىڭ  
ئۇرۇقىنى ئېلىپ، ئېزىپ، بۇغداي ئۇمىچى بىلەن يېسە، بەلغەمنى  
كېسىپ قول-پۇتلارغا قۇۋۋەت بېرىدۇ. ئەگەر ھەرە كۆنىكى، ئات  
تۇيىقى، كىرپىنىڭ تىكىنىدە ئىسلىسا بۈرگىنى يوق قىلۇر. *بۇ نۇسخىلار*  
يېڭى تۇغۇلغان بالىدا تەپ بولسا، ئانىسى قېتىق، ئۈزۈم قاتارلىق  
تائاملاردىن پەرھىز قىلغاي، بالغا زىرىق ياكى ئاچچىق ئانار شەرىپتىگە  
ھەسەل قوشۇپ بەرگەي ياكى بەش-ئالتە دانە ھۆل قومۇش ياكى  
ئۇنىڭ پۈپۈكىنى قازاندا قاينىتىپ، ئۇنىڭغا يۇمغاقسۇت ئۇرۇقى،  
سېرىقچىچەك سېلىپ ھوردا تەرلىتىش، ئاياقلىرىنى شۇ سۇدا يۇيۇش  
كېرەك. ئەگەر بالغا چىچەك چىققان بولسا، يېشىل ماشنى ئاقلاپ،  
كوزىغا سېلىپ، تۆت كۈن چىلاپ، تەمى چىققاندا، شۇ سۇدا يۇيۇش  
كېرەك. ئەگەر 8~7 ياشلاردىكى بالا بولسا، غىزاسىغا يېسىمۇق يارمە-

سدا چامغۇر سېلىپ ئاش ئېتىپ بېرىش، تۇز ئورنىغا ئاچچىق ئانار شەرىبىتى قوشۇش كېرەك. چېچەك كۆپ چىقىپ، تەشئالىقى ئېغىر بولسا، ئەنجۈر شەرىبىتى ئىچكۈزۈش، ئۇنى پۈتۈپ، ئاۋازى چىقىمسا، كالا قېتىقىغا ئايران قوشۇپ بېرىش، شامالدىن پەرھىز قىلىش كېرەك. ئەگەر كىچىك بالا ئىسھال بولسا، چىشى چىققاندا ئىچى ئۆتسە، زىرە 1.5 گرام، قىزىلكۈل 3.5 گرام، يۇمشىتىپ، بەدىيان سۈيىدە ئاتلىدەك يۇغۇرۇپ، ئىسسىق پېتى مەيدە ۋە قورساققا يېقىپ، غىزاسىغا ئاق ئارپا، زىرە سېلىپ بەرگەي ياكى تۇخۇم سېرىقىنى ئىللىتىپ ئىچكۈزگەي. ئەگەر كىچىك بالا قەۋزىيەت بولسا، چاشقان مايىقىنى يۇمشىتىپ، ناۋات، ئازغىنە ئاق تۇز بىلەن شىياق قىلىپ مەقئەتكە قويغاي، ئانىسىغا خېنە بىلەن ئىخراج قىلغاي. ئەگەر قۇلاق ئاغرىسا، قىزىل لۇبىيانى ئۈزۈنغىچە تۇغماي تۇغقان مەزلۇمنىڭ سۈتىدە ئىزىپ تېمىتسا ياكى ئېگىر، رەيھاننى قۇرۇتۇپ، سوقۇپ، قۇلاققا سالسا شىپا بولۇر. قۇ (كالا تەمرەتكىسى) بولغانغا سۆرۈنجان، سېرىق ھېلىلە، سەبىزىلەرنى يۇمشاق سوقۇپ، ھەسەل بىلەن يۇغۇرۇپ يېگۈزگەي. مۇپاسىلغا ئاق لەيلىنىڭ يىلتىزىنى تاڭسا پايدا قىلۇر. ئەگەر تىز ئىشىپ ئاغرىغان بولسا، ھالۋىنى ئىسسىق زىماد قىلسا شىپا بولۇر. مۇپاسىلغا چىغرىتماق قايناتمىسىنىڭ لېينى ئاقلىغان ماش بىلەن زىماد قىلسا، مەنپەئەت قىلۇر. ئەگەر مۇپاسىل بولسا، ئادراسمان ئۇرۇقى بىلەن دۈمبە ياغنى خېمىرنىڭ ئارىسىغا ئېلىپ، ئوتقا كۆمۈپ، خېمىر ياخشى پىشقاندا ياغ ۋە ئادراسماننى يېگەي. مۇپاسىلغا يەنە يېرىم چىنە قاق، يېرىم چىنە چىلان، بىنەپشە 17 گرام، قايناق سۇغا چىلاپ، ھەر كۈنى ئىككى قوشۇقتىن ئىچسە شىپا بولۇر. ئەگەر سۈيىدۈكى تۇتۇلغان بولسا، قوغۇن ئۇرۇقى، زەدەك ئۇرۇقىنى قاينىتىپ بەرسە ياكى خورازنىڭ

بېشى ۋە ئوغرىتىكەننىڭ ئۇرۇقىنى قاينىتىپ بەرسە، ياكى كېۋەزنىڭ شاكىلىنى قاينىتىپ دوۋسۇنغا تاڭسا ۋە ياكى چايىنى قومۇش چېچىكى بىلەن قاينىتىپ ئىچسە، سۈيدۈك دەرھال راۋان بولغاي. ئەگەر مۇپا-سىل بولسا، ئۆچكىنى تولۇمچە سويۇپ، ئىچىگە 500 گرام سىركە قويۇپ، ئاق لەيلىنىڭ يىلتىزىنى يانچىپ، سېلىپ، بىر كۈندىن كېيىن پۇتلىرىنى يۇغاي ياكى توغراق ۋە سۆگەتنىڭ كاستاڭىنى (تاللىرىنى)، زەمچىنى قاينىتىپ، پۇتلىرىنى يۇغاي. قۇلاق ئاغرىسا، كاللىنىڭ ئوتىنى سامساق بىلەن ئارىلاشتۇرۇپ تېمىتسا شىپا تاپقاي. سۆزەك بولغانغا، ھەر كۈنى 1.5 گرام ئىسپىغۇلىنى ئۈچ جام سۇغا چىلاپ، 10 گرام ئاق قەنت سېلىپ ئىچكۈزمەك كېرەك. ئۇرۇق-دان ئىشش كۆپىنچە يەلدىن پەيدا بولىدۇ، بۇنىڭغا سەبىرىنى سېرىق ياغ بىلەن ئېرىتىپ چاپماق كېرەك. خامۇشلۇق كېسىلى كۆپىنچە بەلغەمدىن پەيدا بولىدۇ. بۇنىڭدا، باش ئېغىرلىشىدۇ، بەدەندە ھۆللۈك ئېشىپ، ئۇخلىسا ئاغزىدىن سۇ ئاقىدۇ، نەدە ئولتۇرسا، شۇ يەردە ئۇيقۇ باسىدۇ. بۇ ئىللەتكە مەجۇنى ماددەتۇلھايات يېيىش كېرەك. ئەگەر يۈزىگە داغ چۈشسە، سېرىق زەرنىخنى يۇمغاقسۇت سۈيى بىلەن ئېزىپ، چاپماق ياكى بۆرەنەرمىنى كەپتەر مايىقى بىلەن ئېرىتىپ، يۈزىگە سۈرمەك كېرەك. ئەگەر كىچىك بالىنىڭ سوۋى چىققان بولسا، ئانار پوستى، قىزىلگۈل، شاھى بەللۇت، كۆيدۈرۈلگەن كىيىك مۈڭگۈزى ۋە ئۆچكە تۇيىقى، يۇمشاق سوقۇلغان موزا، زەمچە-لەرنى قازاندا قاينىتىپ، تەمىنى ئوبدان چىقىرىپ، ئۇنىڭ ھورىدا تەرلىتىش كېرەك. ئەگەر كىچىك بالا قۇسۇدىغان بولۇپ قالسا، تۆت تاتلىق ئانار، ئىككى ئاچچىق ئانارنىڭ دانىسىنى ئېلىپ، لاتىغا ئوراپ، سىقىپ، سۈيىنى چىقىرىپ، 10 گرام پىننە سېلىپ، ئۈچ قېتىم ئۆرلەت-

كەندىن كېيىن ئىلمان ھالەتتە ئىچۈرۈش كېرەك. كەپتەر باچكىسىنىڭ كاۋابىمۇ شىپا بولۇر، كىچىك بالا خىرقىراپ دەم ئالالمىسا، ئاغزىغا ئازغىنە سۇ تېمىتىپ، زىغىرنى لاتىغا ئوراپ ئىسسىق سۇغا چىلىغاندا چىققان شۆلكەيدەك شىلىمىشقى لۇئابىنى يالىتىپ قويسا شىپا قىلۇر. كىچىك بالا كۆكۈيۈتەل بولۇپ قالسا، سېرىقچىچەكنى قاينىتىپ، ئىل-مان ھالەتتە بېشىنى يۇغاي ياكى چۈچۈكبۇيا شەرىپتىگە ئازغىنە شېكەر سېلىپ ئىچكۈزگەي، قىزىلگۈلمۈ پايدا قىلۇر. ئەگەر قۇرۇق يۆتەلسە، 3.5 گرام سەمىغى ئەرەبىنى 14 گرام قەنت بىلەن قاينىتىپ، شەرىپتە قىلىپ بېرىش كېرەك. ئەگەر كىچىك بالا تولا يىغلاپ، قاپاقلىرى ئىششىپ قالسا، مامىرانچىنى، شوخلا سۈيى ياكى لەيلىقازاق بەرگىنىڭ سۈيىنى چاپسا، بىر ئۆمۈر كۆز ئاغرىقى كۆرمەس. ئەگەر چىش بوشاپ قالسا، ئاقىرقەرھانى سىركىدە خېمىر قىلىپ، چىش تۈۋىگە باسسا ۋە ياكى قىزىلگۈل، يېسىمۇق، پۇرچاق، نۆشۈدۈر، كۈچىمىلارنى يۇمشاق سوقۇپ، چىش تۈۋىگە باسسا چىشلارنى چىڭىتقاي. ئەگەر چىش چىرىگەن بولسا، ئۆچكىنىڭ چاۋىسى بىلەن كۈدىنى كۆيدۈرۈپ ئىسلىسا شىپا بولۇر. چىش بوشىغان بولسا، ئانارگۈلنى سوقۇپ، ياتار ۋاقتىدا چىش تۈۋىگە باسقاي. ئاق لەيلىنىڭ سۈيىگە تازا ياغ قوشۇپ چاچ-ساقالغا سۈرسىمۇ ئاقارمىغاي. ئەگەر قاغىنىڭ ئوتىنى ئۈچ قېتىم قۇلاققا تېمىتسا، قۇلاق ئاغرىقى كۆرمىگەي، ئەگەر يۈزى ئىششىغان بولسا، تۆگىنىڭ سۈتىنى چاپسا مەنپەئەت قىلۇر. يۈرەك سالغانغا تۆگىنىڭ يۈرىكىنى پىشۇرۇپ يېسە شىپا قىلۇر. بېدە ئۇرۇقىنى يۇمشاق سوقۇپ، ھەسەل بىلەن يۇغۇرۇپ يېسە، شەھۋەتنى زىيادە قىلۇر. ئىسسىق يەلدىن بولغان تىز ئاغرىقىغا تۇرۇپ ئۇرۇقىنى كالىنىڭ سېرىق يېغىغا ئارىلاشتۇرۇپ زىماد قىلسا مەنپەئەت بېرۇر.

ئەگەر يۆتىلىپ قالسا، ئەنجۈرنى سىركە بىلەن قاينىتىپ تۆت كۈن يېسە شىپا تاپار. جاراھەتكە كۈچلە، توغرىغۇنى يۇمشاق سوقۇپ، دۈمبە ياغ بىلەن قەغەزگە ئېلىپ تاڭسا شىپا قىلۇر. ئەگەر قەۋزىيەت بولۇپ قالسا ئۇيىنىڭ ئوتى، ئىت خەمىكىنى ئارىلاشتۇرۇپ كىندىككە قويسا داۋا بولۇر. زىققىنەپەس بولغانغا پىرسىياۋشان، بىنەپشە 10 گرامدىن، ئون دانە سەرپىستاننى بىر پىيالە سۇدا قاينىتىپ، 25 گرام قەنت سېلىپ ئىچمەك كېرەك. ئەگەر ئۇنى ئىسسىقتىن پۈتكەن بولسا، 14 گرام سېرىق ناۋات بىلەن سېرىق ماينى ئارىلاشتۇرۇپ يېمەك لازىم. ئەگەر ئىچىدىن قان كەلسە، سېرىق گۈلنىڭ بەرگى، رەيھان ئۇرۇقى، ئاق ناۋاتلارنى بىللە سالايە قىلىپ، يېدۈرسە شىپا بولۇر. ھەر كىم زەدەكنى گۆش بىلەن يېسە شەھۋەتنى زىيادە قىلۇر. ھەر كىم تۇرۇپنى سۇدا پىشۇرۇپ يېسە، رەڭگى-روھىنى قىزىل قىلۇر. تۇرۇپ ئۇرۇقىنى قەنت، گۈلاب بىلەن يېسە، بەدەندىكى يەلنى ھەيدەيدۇ. پىيازنى خام يېسە شەقىقە پەيدا بولۇر، كۆزگە زىيان قىلۇر، ئەمما بەلغەمنى كېسىپ يۈرەك سېلىشنى توختىتىدۇ. ئەگەر يېلى تاشسا، زەدەك بەرگىنى قاينىتىپ غوسۇل قىلغاي. ئەگەر كىشىدە يامان قوتۇر بولۇپ قالسا، ھىزار زەرد، موزا، ئاق سەندەل، يېسىمۇق، پۇرچاق، زەرچىۋە، قىزىلگۈل ۋە سېرىقچىچەكلەرنى بىرلەشتۈرۈپ، جاراھەتكە تاڭسا شىپا قىلغاي. تەمرەتكىگە كىرىپىنىڭ ئوتىنى ۋە قېنىنى چاپسا شىپا بولغاي. ئەگەر قوچقار مېڭىسى، تۇخۇمنىڭ سېرىقى، تۇرۇپ ئۇرۇقىنى شېكەر بىلەن يېسە، شەھۋەت زىيادە، كۆز روشەن بولۇر. قەۋزىيەت بولغاندا، ھىزار سەفدىنى بىر خالتىغا ئېلىپ، بىر ئاياق سۇ بىلەن قاينىتىپ كىندىككە قويسا ئىچى راۋان بولۇر. ئەگەر ئىچىدىن قان كەلسە، كافۇرنى جىغانغا قوشۇپ ئىچۈرسە قان توختىغاي. ئەگەر سېرىق ئۆچكىنىڭ جىگىرىنى



چالا پشۇرۇپ، سۈيىگە سۈرمە قوشۇپ كۆزگە تارتسا، نامازشام قارىغۇ-  
سىغا مەنپەئەت قىلۇر. خورازنىڭ بېشىنى ۋە پەنجىسىنى يېسە زېھنىنى  
زىيادە قىلۇر. مەزلۇم كىشى تۇغماس بولسا، ئۆردەك ئۆتى بىلەن  
بادامنى ئارىلاشتۇرۇپ، جىنسى يولغا سۈرۈپ، ئېرى بىلەن بىرگە  
بولسا، پەرزەنتلىك بولۇر. ئەگەر بەدەندە جاراھەت بولسا، ئۆچكىنىڭ  
مۈڭگۈزىنى كۆيدۈرۈپ، يۇمشاق سوقۇپ، كىچىك بالىنىڭ سۈيدۈكى  
بىلەن ئارىلاشتۇرۇپ، ھەسەل قوشۇپ چاپماق كېرەك. ئەگەر ھەيز  
تۇتۇلغان بولسا، ئۆشەننى قەنت بىلەن يېسە ھەيز راۋان بولۇر. بۇ  
ئىستىسقاغىمۇ مەنپەئەت قىلۇر. ئەگەر كىشى تولا تەشنا بولسا، بېھى  
شەربىتى ئىچكەي. ئەگەر ھەر كۈنى 140 گرام شاھتەررەنى ئىچىپ  
بەرسە، قوتۇر، تەمرەتكە، قىچىشقا قاتارلىقلارنى يوق قىلۇر. سەرىپس-  
تاننى قاينىتىپ ئىچسە يۆتەلگە پايدا قىلۇر. چامغۇرنى قوي گۆشى  
بىلەن پشۇرۇپ يېسە، مەيدىنى بوشتىدۇ، مەنىنى زىيادە قىلۇر.  
ئەگەر كىشى شەققە بولسا، مەستكى بىلەن كافۇرنى بۇرۇنغا  
تېمىتسا ياخشى بولغاي. ھەركىم مەستكى، گۇلاب بىلەن يانچىپ،  
بېشىنى ياغلىسا، باش ئاغرىقى كۆرمىگەي، ھەركىم تۇرۇپنى ئەتىگەندە  
يېسە، بەلغەمدىن خالاس بولغاي، ھەر كىمنىڭ بېشى ئاغرىسا، تۇرۇپنى  
قىزىل پىيازغا ئارىلاشتۇرۇپ، بېشىغا چاپقاي. قول-پۇت ئۇششىكەنگە  
چامغۇرنى پشۇرۇپ، تاڭسا ياخشى بولۇر. ئىشتىھاسى يوق كىشىگە  
ئىت ئۈزۈمىنى سۇ بىلەن قاينىتىپ ئىچۈرۈپ، ئاندىن ئاچچىق ئانار  
سۈيى، غورا سۈيى قاينىتىپ بەرمەك كېرەك. سېرىق ھېلىلە، بەدىيان  
سۈيى 1.5 گرامدىن، تاباشىر، قىزىلگۈل ۋە غورنى سەندەلگە قوشۇپ  
گۇلاب بىلەن ئىچۈرسىمۇ شىپا قىلۇر. ئەگەر مەزلۇمنىڭ جىنسى  
يولىدا يەل زەخمىتى بولسا، مۈشۈك ئۆتى، بۆرە ئۆتى ۋە قەلەمپۇرنى

ئارىلاشتۇرۇپ، يەتتە كۈن جىنسى يولىغا قويسا ياخشى بولۇر. ئەگەر ئىستىسقا بولسا، جۇيۇز، قەلەمپۇر، پىلىپ، دارچىن، زەنجىۋىل، كات ھىندى، ئۆردەك تۇخۇمى، جۇۋىنەنى يۇمشاق سوقۇپ، قازاندا قاينىتىپ، ئىزىپ شىرنىسى بىلەن قوشۇپ مەجۇن ياساپ يېسە شىپا قىلغاي. ئەگەر ھۆپۈپنىڭ قېنىنى كۆزگە تېمىتسا، كۆزگە چۈشكەن ئاقنى يوق قىلغاي. يەنە قۇلان ئۆتىنى سۇرسىمۇ ياكى پاقنىڭ قېنىنى تامغۇزسىمۇ شىپا بولغاي. ئىلاننىڭ قېنىنى كۆزگە سۈرتسە، كۆز ياشاڭغۇراشقا مەنپەئەت قىلغاي. كالا سۈتىنى كۆزگە چاپسا، كۆز چاپاق بولماس، ئۆردەكنىڭ ئۆتىنى سۈرتسە، كۆزنى روشەن قىلغاي. خېنىنى سوقۇپ سالسىمۇ شىپا بولغاي. ئەگەر كىشى ھۆپۈپنىڭ چاۋىسىنى سۈرمە بىلەن قوشۇپ كۆزگە تارتسا، كۆرگەن كىشى مەپتۇن بولغاي. ئەگەر كۆزى ئاغرىسا، ئېشەك سۈتىنى پاختىغا ئېلىپ، كۆزگە تارتسا شىپا قىلغاي. ئەگەر ئاچچىق ئانارنىڭ شەربىتىنى گۈلاب بىلەن تەڭ مىقداردا ئېلىپ، بىر كېچە تۇرغۇزۇپ، 10 گرام ھەسەل قوشۇپ ئون كۈن ئىچسە، سەپرانى يوق قىلغاي. ھەر كىمنىڭ مىزاجى ئىسسىق بولسا، سىركىگە شېكەر ۋە تاتلىق ئانار قوشۇپ ئىچكەي، مىزاجى سوغۇق بولسا، دارچىن قوشۇپ ئىچكەي. تۇرۇپنى سۈت بىلەن پىشۇرۇپ يېسە، ئاشقازانغا مەنپەئەت بەرگەي. ئەگەر كۆز خىرە بولسا، چۆجە خورازنىڭ قېنىنى كۆزگە تارتسا روشەن بولغاي، ئەگەر زىمىستاندا كىرىپە يېسە، ئاشقازىننى قۇۋۋەتلەپ، بەلغەمنى يوق قىلۇر، ئاغزى بەدىۋىي بولماس. كۆزگە ئاق چۈشسە، سەدەپنى كۆيدۈرۈپ كۆزگە سۈرتسە، ئاقنى يوق قىلۇر. ئەگەر 3.5 گرام ناۋات، 10 گرام پىستە مېغىزىنى كالا سۈتى بىلەن پىشۇرۇپ يەپ بەرسە، ھەرگىز كېسەل كۆرمەس. ئەگەر كۆز ياشاڭغۇرسا، تۇخۇمنىڭ ئېقىنى ياغدا

پشۇرۇپ كۆزگە تاڭسا، ياش ئاقماس بولۇر، كۆز قىزىپ ئاغرىسا، قايماقنى ئىزىپ كۆزگە تاڭماق كېرەك. سۆگەل پەيدا بولسا، زەرەتكەر-لىقنىڭ توپىسىنى سۈرۈپ ئاپتاپقا قاقلىسا، سۆگەلنى يوق قىلغاي. قورساق ئاغرىقىغا سۇزاپ ئۇرۇقنى قەنت بىلەن يېسە شىپا بولغاي. ئەگەر كۆز غۇۋالاشقان بولسا، چاشقاننىڭ قېنىنى سايدا قۇرۇتۇپ، سوقۇپ، كۆزگە سالسا روشەن بولغاي. جىنسى يول ئىششىقىغا رەيھاننى سوقۇپ سالسا شىپا قىلغاي. غۇۋالاشقان كۆزگە كەپتەر قېنىنى قۇرۇتۇپ، ئۈندەك سوقۇپ، سالسا ياكى قاغىنىڭ مېڭىسىنى سۈرتسە شىپا بولغاي. ئەگەر بېشى ئاغرىسا، جىغاننىڭ سۈيىنى ئۈچ كۈن ئىچسە شىپا بولۇر. ئەگەر جاراھەت قۇرتلاپ قالغان بولسا، ئات يېغىنى سۈرتسە، قۇرتلار ئۆلگەي. ئەگەر بىرەر ئەزا ئىششىغان بولسا، ئىتنىڭ تېرىسىگە يۆگەنسە شىپا بولۇر. ئاشقازان ئاغرىسا، بىر تاۋاق ئاق يالىپۇزنى قىيما قىلىپ، سۇغا سېلىپ، ئىچسە مەنپەئەت قىلغاي. ئادەم چېچىنى كۆيدۈرۈپ، كۈلنى سىركىگە ئارىلاشتۇرۇپ، ھەر قانداق جاراھەتكە سۈرتسە ياكى بېلىقنىڭ يېغىنى ئېرىتىپ، جاراھەتكە سۈرتسە شىپا بولۇر. ئەگەر چايان چېقىۋالسا، چاشقاننىڭ قورسىقىنى يېرىپ تاڭسا، شىپا قىلۇر. كىرپە ئۆتىنى كۆزگە تارتسا، كۆزنى روشەن قىلۇر. ئەگەر ناسۇر بولۇپ قالسا، زەيتۇن يېغى بىلەن خۇنسىياۋشاننى بىرلەشتۈرۈپ سۈرۈپ بەرسە شىپا بولۇر. ئەگەر باش ئاغرىسا، يۇمغاق-سۈتنىڭ سۈيى، گۈلابنى دېمىغىغا چاپماق ھەمدە ئىسسىق سۇ ئىچىپ قەي قىلماق كېرەك. ئەگەر قورساققا يەل تۇرۇۋالغان بولسا، كۆجە 1.5 گرام، ئېگىر، زەنجىۋىل 3.5 گرامدىن، ئۈزۈم 17 گرام، بەدىيان 7 گرام، قاينىتىپ ئىچسە شىپا بولۇر. جاراھەتكە ئېشەك تېزىكى ۋە كونا لاتىنى كۆيدۈرۈپ، كۈلگە ئازراق ئاق تۇز قوشۇپ چاپسا شىپا

بولۇر. ئەگەر باش ئىسسىقتىن ئاغرىسا، ئاق لەيلى، كۆكنارنى يۇمشاق سوقۇپ، بېشىغا چاپسا شىپا قىلۇر. ئەنجۈرنى قاينىتىپ ئىچسە، يۈرەك-نى قۇۋۋەتلىك قىلۇر. ئەگەر كىچىك بالا يۆتەل بولۇپ قالغان بولسا، بېھى ئۇرۇقى، بادام، كەترا، سەمىغى ئەرەبىلەرنى يۇمشاق سوقۇپ، ھەسەل سۈيى بىلەن يۇغۇرۇپ، رۇبىسۇس ياكى ئانىسىنىڭ سۈتى بىلەن ئاز-ئازدىن يېدۈرمەك كېرەك. ئەگەر ئوت ياكى سۇدا كۆيگەن بولسا، مۇردارسەنگىنى يۇمشاق سوقۇپ، تۇخۇمنىڭ سېرىقىغا ئارىلاش-تۇرۇپ، سېرىق ياغ بىلەن چاپسا شىپا قىلۇر. ئەگەر ئىككى دولىسى كۈيۈپ ئاغرىسا، ئاق سەندەل، رەۋەنچىنى، كەشمىر، ئۈزۈم، ئارپا ئۇنى، كاسنە ئۇرۇقى، ئىسپىغۇل 3.5 گرامدىن، يۇمشاق سوقۇپ، تاسقاپ، زۇڧتى رۇمىنىڭ سۈيى بىلەن خېمىر قىلىپ، ئىككى دولىسىنىڭ ئارىسىغا چاپماق كېرەك. ئىلاجى بولسا، بۇ مۇسەلنى ئىچكەي، يېرىم نوقۇتچە مەھمۇدە، يېرىم نوقۇتچە زەپەر، 3.5 گرام ئاقلانغان تۇربۇت پوستىنى بىر پىيالە سۇ بىلەن سۇس ئوتتا قاينىتىپ، يېرىمى قالغاندا سۈزۈپ، شەربەت قىلىپ ئىچمەك كېرەك. چۈش ۋاقتىدا، 3.5 گرام رەيھان ئۇرۇقىنى يېرىم پىيالە سۇدا قاينىتىپ، 2.5 گرام قەنت سېلىپ، ئىلمان قىلىپ ئىچمەك كېرەك. ئەگەر كىشى سىيادان، جۇۋىنەنى پوستىدىن ئايرىپ، سۈتكە چىلاپ تۇرغۇزۇپ، ئەمەن ئۇرۇقى، زەدەك ئۇرۇقى، قاراسۇنا، زەنجىۋىل، جويۇز، زەرچىۋە بىلەن مەجۇن تەييارلاپ، ھەر كۈنى ناشىدا يېسە، ئادەم تېنىدىكى ھەر قانداق ئىللەت بىر تەرەپ بولۇپ، قۇۋۋەت زىيادە بولغاي. ئەگەر ھەر ئايدا ئىككى نۆۋەت پارپا يېسە، رەئىشە، باش ئاغرىقى، سەۋدا، بەلغەم، لەقۋا، بەل ئاغرىقىغا مەنپەئەت قىلۇر. ئەگەر بەل، بويۇن، ئۈچىسى ئاغرىسا، تۇرۇپ ئۇرۇقىنى ھەسەل بىلەن سالايە قىلىپ يېسە پايدىسى بولۇر. ئەگەر

بوغۇز ئاغرىسا، شوخلا، يېسىمۇق، خىيار شەنبەر، چىلان ... بەدىيان  
 7 گرامدىن، قاينىتىپ ئەتىگەن-ئاخشام غار-غار قىلغاي.  
 تارىخقا بىر مىڭ ئۈچيۈز ئون ئۈچ ماھى شەھباننىڭ يىگرەمە  
 يەتتىسى كۆچۈرۈلدى.

بىر	ھەمەل	ئوت	شەنبە	چاشقان	زۇھەل
ئىككى	سەۋر	تۇپراق	يەكشەنبە	ئوي	شەمس
ئۈچ	جەۋزا	ھاۋا	دۈشەنبە	يولۋاس	قەمەر
تۆت	سەراتان	سۇ	سەيشەنبە	توشقان	مىررىخ
بەش	ئەسەد	ئوت	چارشەنبە	بېلىق	ئاتارۇد
ئالتە	سۈنبۈلە	تۇپراق	پەيشەنبە	يىلان	مۈشتەرى
يەتتە	مىزان	ھاۋا	جۈمە	ئات	زۆھرە
سەككىز	ئەقرەپ	سۇ	شەنبە	قوي	زۇھەل
توققۇز	قەۋس	ئوت	يەكشەنبە	مايمۇن	شەمس
ئون	جەددى	تۇپراق	دۈشەنبە	توخۇ	مىررىخ
ئون بىر	دەلۋى	ھاۋا	سەيشەنبە	ئىت	زۆھرە
ئون ئىككى	ھود	سۇ	چارشەنبە	توڭگۇز	ئاتارۇد